
ఆ తెలంగాణపై క్యాబినెట్‌ నోట్‌ సిద్ధం. 


లంగాణ ఏర్పాటుపై సాహసోపేతంగా 
తేమండడుగ వేస్తున్నది కేంద్ర నాయ 
కత్వం. క్యాబినెట్‌ నోట్‌ను సిద్ధం చేసి, రాష్ట్ర శాసన 
సభ అభిప్రాయం కోసం పంపేందుకు ఏర్పాట్లు చేస్తు 
న్నది. కాంగ్రెస్‌ పెద్దలలో ఇంత సాహసం అపూర్వ 


నుంచి తన చెల్లెలు షర్మి 
లను నిలబెట్టాలని వైఎస్‌ 
జగన్‌ నిర్ణయించాడు. తాను 
జైలులో ఉన్నప్పుడు తన 
కోసం వేల మైళ్లు నడిచి, 
సోదర ప్రేమ చాటుకొన్న చెల్లెలు రుణం ఇట్లా 
తీర్చుకొంటున్నాడు జగన్‌. నిజానికి షర్మిలకు మొదట 
నుంచి రాజకీయ ఆకాంక్ష వుంది. వైఎస్‌ [బతికి 
వున్నప్పుడే ఆమె ఎన్నికల రాజకీయాలకు వస్తానని 
కోరింది. కానీ వైఎస్‌ ఆ కోరికను పక్కన పెట్టాడు. 
ఇన్నాళ్లకు సోదరుడి ద్వారా ఆమె కోరిక తీరుతున్నది. 


అనకాపల్లి లోక్‌సభ సభ్యుడు సబ్బం హరి 
అందరి కంటే ముందు జగన్‌ పక్కన చేరాడు. కాంగ్రె 
స్‌ను ధిక్మరించాడు. అయితే మేకపాటి రాజమోహన్‌ 
రెడ్డితోపాటు రాజీనామా చేయడానికి మాత్రం ఇష్ట 
పడలేదు. అందుకు కారణం ఆయన కుటుంబంలో 
ఒకరి అనారోగ్యం. అమెరికాలో ఖరీదైన చికిత్స 
చేయించుకోవడం తాను లోక్‌సభ సభ్యుడిగా వుం 
టేనే సాధ్యపడుతుందని జగన్‌కు నచ్చచెప్పి, రాజీ 
నామా చేయకుండా కాలం గడిపాడు. అయితే 
సబ్బం హరి మాటకారి. నోటికి ఎంత వస్తే అంత 
అనేస్తూ వుంటాడు. ఆ అలవాటులోనే జగన్‌ జైలు 
నుంచి బయటకు వచ్చిన తర్వాత పత్రికా విలేఖరు 
లతో మాట్లాడుతూ అందరి వలె జగన్‌ కూడా తెలం 
గాణ విషయంలో రాజకీయ స్వార్థం కోసమే నిర్ణ 
యాలు తీసుకొంటున్నాడని ఒక మాట అన్నాడు. 
అది జగన్‌కు కష్టం కల్గించింది. ఆ కోపంలో ఆయన 
అసలు సబ్బం హరికి, మా పార్టీకి సంబంధమే 
లేదని శోభానాగిరెడ్డి చేత ప్రకటన చేయించాడు. 
ఆ ఖాళీని తన చెల్లెలుకు కానుకగా ఇస్తున్నాడు. 


మైన విషయం. విభజనకు వ్యతిరేకంగా ఆంధ్ర ప్రాం 
తం మొత్తం అట్టుడికి పోతున్నది. ఉద్యమాల హోరు 
మిన్నంటుతున్నది. సాక్షాత్తు ముఖ్యమంత్రి కిరణ్‌ 
కుమార్‌రెడ్డి ఆ ఉద్యమానికి ఊతం ఇస్తున్నాడు. 
ప్రభుత్వ యంత్రాంగం మొత్తాన్ని అందులో నిమ 
గ్నం చేయిస్తున్నాడు. అరడజను మంది లోక్‌సభ 
సభ్యులు రాజీనామా బెదరింపు చేస్తున్నారు. కేంద్ర 
మంత్రులు కుయ్యో మొర్రో అని మొత్తుకొంటు 

పేజీలు: 16 


న్నారు. ఎమ్మెల్యేలు తలకొక దారి చూసుకొంటు 
న్నారు. ఇన్ని అభ్యంతరాలు, అడ్డంకులు ఎదురౌ 
తున్నా సోనియాగాంధీ లెక్క చేయడం లేదు. తెలం 
గాణ తమకు అత్యంత ప్రాధాన్యత కల్గిన అంశమని 
ప్రధాని మన్మోహన్‌సింగ్‌ అమెరికా పర్యటనలో వున్న 
ప్పుడే ప్రకటించాడు. తిరిగి దేశానికి వచ్చీ రాగానే 
క్యాబినెట్‌ నోట్‌ను మంత్రివర్గంలో చర్చకు రప్పిం 
చాడు. ఈ వార్త వ్రాసే సమయానికి ఢిల్లీలో పరిస్థితి 


జక్కన 


AT ముదుసలి Rous 


అయ్యప్పగుడి సెంటర్‌, నెల్లూరు 


విడి ప్రతి: రూ.5/- | es పరల 


w.dsrparadise.com 


హడావుడిగా వుంది. హోంమంత్రి ప్రధానిని కలిసి 
క్యాబినెట్‌ నోట్‌ తతంగాన్ని నడిపించే ప్రయత్నంలో 
వుంటే, ఆంధ్ర ప్రాంతం కేంద్రమంత్రులు దాన్ని 
అడ్డుకోవడానికి చిట్టచివరి ప్రయత్నం చేస్తున్నారు. 

టీవీలు గోల పెట్టేస్తున్నాయి. 
సిడబ్య్యూసి అనేది కాంగ్రెస్‌ పార్టీకి అత్యున్నత 
విధాన నిర్దాయక సంస్థ. ఒకసారి అదొక తీర్మానం 
కొరవ 14వ పేజీలో 


కొత్త ముఖ్యమంత్రి రాకపోవచ్చు! 


ఖ్యమంత్రి కిరణ్‌కుమార్‌రెడ్డి మీద 
ముొంంష్మాను ప్రత్యక్ష చర్యకు పూనుకో 
నప్పటికీ, పార్టీలోని ఒక వర్గం మాత్రం కిరణ్‌ను 
ఉడకాడించడానికి సన్నద్ధమౌతున్నది. కేంద్ర మంత్రి 
చిరంజీవి, పిసిసి అధ్యక్షుడు బొత్సా సత్తిబాబు, రాష్ట్ర 
మంత్రులు ఆనం రామనారాయణరెడ్డి, రఘువీరా 
రెడ్డి, డొక్కా మాణిక్య వరప్రసాద్‌ వంటి వారు ఒక 
వర్గంగా ఏర్పడ్డారు. అధిష్టానం ఆదేశం శిరోధార్యం 
అని ప్రకటించడమే వీరి లక్ష్యం. ఆనం రామనారా 
యణరెడ్డి ఇంట్లో ఒక సమావేశం జరిపి, కిరణ్‌కు 
హెచ్చరిక పంపారు. అయితే కిరణ్‌ ఇవన్నీ లెక్కచేసే 
ధోరణిలో లేడు. ఆయన దారి వేరుగా వుంది. 
సోనియా గాంధీని చూసే భయపడని వాడు, విశ్వా 
సం ప్రదర్శించని వాడు తన సహచర మంత్రుల 
తాటాకు చప్పుళ్లకు బెదరుతాడా? 


పార్టీని ధిక్కరించి, పదవి ఇచ్చిన వారిని 
నట్టేట ముంచి కిరణ్‌ ఏమి సాధించాలనుకొన్నాడో 
వూహకు అందడం లేదు. సీమాంధ్ర ప్రాంతానికి 
తానొక ఛాంపియన్‌గా చరిత్రలో నిలిచి పోవాలనే 
అభిలాష ఆయనలో కన్పిస్తున్నది. మరొక ప్రక్క 
లగడపాటి రాజగోపాల్‌ వంటి వాళ్లు ఆయన నేతృ 
త్వంలో కొత్త పార్టీ పెట్టాలనే ఆలోచన చేస్తున్నారు. 
లగడపాటి ఒక సర్వే నిర్వహించారట. దాని ప్రకా 
రం 200 పైచిలుకు శానససభ నియోజక వర్గాలలో 
ప్రజలు ఇప్పుడున్న పార్టీల పట్ల విశ్వాసం చూపడం 
లేదట. కొత్త పార్టీ వస్తే ఓటు వేయడానికి సిద్ధంగా 
వున్నారట. ఆ సర్వే ప్రాతిపదికగా కొత్త పార్టీ ఆలో 
చన చేస్తున్నారు. ఆంధ్ర ప్రాంతంలోనే కాక, తెలం 


గాణాలో కూడా సమైక్య రాష్ట్రం కోరుకొనేవారు చాలా 
మంది వున్నారని, వారందరూ అందుకోసం నిబద్ధత 
చూపే వారిని ఆదరిస్తారని లగడపాటి అంచనా. 
అయితే కిరణ్‌ను వ్యతిరేకిస్తున్న వారి మనసు 
లోని కోరికలు వేరు. చిరంజీవి, బొత్సా, రఘువీరా, 
రామనారాయణరెడ్డి వంటి వారందరికీ ముఖ్యమంత్రి 


ల్లూరు జిల్లాలో తన పార్టీ శానససభ 
గ నిర్ణయంలో స్వల్ప మార్పులు 
చేయాలనే ఉద్దేశ్యంలో వైఎస్‌ జగన్‌ వున్నట్లు తెలు 
స్తున్నది. అందుకు ప్రాతిపదిక ఆత్మకూరు నియో 
జకవర్గం. అక్కడ మేకపాటి రాజమోహన్‌రెడ్డి కుమా 
రుడు గౌతంరెడ్డి పోటీ చేస్తాడని గతంలో ప్రకటిం 
చారు. కానీ ఏ కారణం వల్లనో గౌతంరెడ్డి ఈసారి 
ఎన్నికలలో పోటీ చేయడానికి సిద్ధపడడంలేదట. 
దానితో వారికి అక్కడొక అభ్యర్థి అవసరం ఏర్ప 
డింది. మద్రాసులో స్థిరపడిన ఒక నెల్లూరీయుడిని 
అడిగారట - ఆత్మకూరులో పోటీ చేయమని. కానీ 
ఆయన, లోక్‌సభ అవకాశం ఇస్తే రాజకీయాలకు 
వస్తాను కానీ, ఎమ్మెల్యే మీద ఆసక్తి లేదని చెప్పా 
డట. దానితో జిల్లాలోనే వున్నవారిని సర్దుబాటు 
చేసుకోవాల్సి వస్తున్నది. కాంగ్రెస్‌ నుంచి ఒక ముఖ్యు 
డికి ఆహ్వానం అందజేశారు. ఆయనకు ఆత్మకూరు 
మీద ఆసక్తి లేదు. వేరే స్థానం కోరుకొంటున్నారు. 
ఆయనకు ఆ స్థానం ఇస్తే అక్కడున్న అభ్యర్థిని ఇక్క 
డకు మార్చాలి. ఒక వారం పదిరోజుల లోపలే 


పదవి మీద మనసు లగ్నమై వుంది. నాలుగు నెలల 
పాటైనా ఆ పదవిలో కూర్చోవాలని ఆశ పడుతు 
న్నారు వారు. కిరణ్‌ను ప్రతిఘటిస్తే అధిష్టానం 

తమకా అవకాశం ఇస్తుందన్నది వారి ఆశ. 
అయితే ఇప్పుడున్న సంక్షుభిత రాజకీయ వాతా 
కొరవ 14వ పేజీలో 


ఈ మార్చు చేర్పులు జరిగి పోవచ్చునని చెప్తున్నారు. 


ఇదిట్లా వుంటే ఒంగోలు లోక్‌సభ స్థానానికి 
సరైన అభ్యర్థి కోసం జగన్‌ కాగడా పెట్టి వెతుతు 
కున్నారు. తన పినతండ్రి వైవి.సుబ్బారెడ్డికి ఆ స్థానం 
మీద ఆసక్తి వున్నా అందుకు జగన్‌ సిద్ధంగా లేడు. 
వైవిసుబ్బారెడ్డిని రాజ్యసభకు పంపాలన్నది ఆలో 
చన అట. కాంగ్రెస్‌లోని ఇద్దరు ప్రజా ప్రతినిధు 
లకు ఆహ్వానం అందజేసినట్లు తెలుస్తున్నది. కానీ 
బేరం కుదిరినట్టు లేదు. ఎన్నికల ఖర్చు కోసం 
జగన్‌ కోరుతున్న మొత్తం భారీగా వుండడంతో 
విలు వెనుకడుగు వేస్తున్నట్లు సమాచారం. 


నెల్లూరు నగరానికే చెందిన, రాజకీయా 
లతో సంబంధం లేని ఒక ప్రముఖ కాంట్రాక్టర్‌ను 
రాజ్యసభకు పంపడానికి జగన్‌ అంగీకారం తెలిపి 
నట్టు తెలుస్తున్నది. ఆ హామీ మేరకే, ఆయన 
జైలులో వున్నంతకాలం పార్టీ అవసరాల కోసం ఆ 
కాంట్రాక్టర్‌ పెద్ద మొత్తంలో డబ్బు సర్దుబాటు చేసి 
నట్లు చెప్తున్నారు. 


జమిా£రైను 2 
[ అగ్రరాజ్యం అగచాట్లు ] 


సంపాదకీయం — 


4 అక్టోబర్‌ 2013 


మెరికా అంటే ఆర్థిక శక్తికి సంకేతం. అందుకే 

అది అగ్రరాజ్యం. ప్రపంచంలోని అతి పెద్ద 
ఆర్థిక వ్యవస్థ. మన బడ్జెట్‌ 302 బిలియన్‌ డాలర్లు; అమె 
రర బడ్జెట్‌ 3800 బిలియన్‌ డాలర్లు. దాన్నిబట్టి వారి 
ఆర్థిక స్తోమత ఎంత శిఖర ప్రాయమైనదో అర్ధం చేసుకో 
వచ్చు. కానీ విచిత్రంగా ఆ అగ్ర రాజ్యం తరచు ఆర్థిక 
అగచాట్లకు లోనౌతున్నది. ఐదేళ్లక్రితం లెహ్‌మాన్‌ బ్రదర్స్‌ 
వంటి ఫైవేట్‌ ఆర్థిక సంస్థలు దివాలా తీయడంతో ఆర్థిక 
వ్యవస్థ మొత్తం “కుప్ప కలరు. ఇప్పుడు మరొకసారి 
అంతకంటే అవమానకరమైన దుస్థితికి జారుకొన్నది. ఈ 
అక్టోబర్‌ 1తేది దాదాపు 8 లక్షల మంది ప్రభుత్వ ఉద్యో 
గులకు జీతాలివ్వలేక చేతులెత్తేసింది అమెరికన్‌ ఫెడరల్‌ 
ప్రభుత్వం. దానితో వారి ప్రగతికి, అగ్రరాజ్య హోదాకు 
సంకేతం అనదగిన స్టాచ్యూ ఆఫ్‌ లిబర్టి వంటి ప్రదేశా 
లకు తాళం పెట్టారు. సైనిక సేవలు, అత్యవసర సర్వీసులు 
తప్ప తతిమావన్నీ నిలిచిపోయాయి. ఏ 


సాధారణ వ్యక్తి నెల జీతంలో నాలుగో వంతు ఆరోగ్య 
వీమాకే సరిపోతుంది. ఆ ఖర్చు భరించలేక ఆ దేశంలోని 


పేదలు, మరీ ముఖ్యంగా నల్లజాతి ప్రజలు వీమా 


చేయించుకోలేక పోతున్నారు. దానితో వారికి వైద్యం అవ 
సరమైనప్పుడు ఇబ్బందులు పడుతున్నారు. సరైన చికిత్స 
లేక మరణిస్తున్నారు. ఈ దయనీయమైన స్థితి నుంచి తన 
జాతి ప్రజలను కాపాడడం కోసం ఒబామా పేదల ఆరోగ్య 
వీమా ఖర్చు ప్రభుత్వమే భరించాలనే పథకం ప్రవేశ 


పెట్టాడు. అది కాంగ్రెస్‌ సభ్యులకు ఇష్టం లేదు. ఇప్పటికే 


అప్పుల్లో కూరుకపోయి వున్న దేశ ఆర్థిక వ్యవస్థను ఈ 
పథకం మరింత పతనం చేస్తుందని వారీ భావన. ఆరోగ్య 
బీమా విరమించుకొంటే తప్ప బడ్జెట్‌ ఆమోదించమని 
తెగేసి చెప్పారువారు. అటు డెమోక్రాట్లు, ఇటు రిపబ్లికన్‌లు 
కూడా ఒకే మాట మీద నిలబడడం విశేషం. కానీ ఒబామా 
మాత్రం పేదల కోసం తలపెట్టిన ఆరోగ్య వీమా పథకాన్ని 

అమలు చేసి తీరాలని పట్టుబడుతు 


ప్రభుత్వానికైనా ఇంతకంటే నవ్వులపాలు జమోాకరైను న్నాడు. దానితో కాంగ్రెస్‌లో ప్రతిష్టంభన 


ఇంకొకటి వుండదు. 


ఇందుకు కారణం - అమెరికన్‌ కాంగ్రెస్‌లో ప్రభుత్వ 
బడ్జెట్‌ ఆమోదానికి సభ్యులు సహకరించక పోవడం. అమె 
రికా నిలువు లోతు అప్పులలో కూరుకపోయి వుంది. వారి 
అప్పు 16.8 ట్రిలియన్‌ డాలర్లు. అంటే మన రూపాయలలో 
10కోట్ల కోట్ల రూపాయలు. వారి వార్షిక బడ్జెట్‌ కంటే 
మూడు రెట్లు అధికం. దీనివల్ల ప్రతి అమెరికన్‌ పౌరుడూ 
తలకొక కోటిన్నర రూపాయల విలువైన అప్పులను మోస్తు 
న్నాడు. ప్రపంచంలో మరే ఇతర దేశం కూడా ఇంత రుణ 
గ్రస్తం కాలేదు. ఏటికేడాది ఈ అప్పులను పెంచుకొంటూ 
పోతున్నారే తప్ప తగ్గించుకొనే ప్రయత్నం చేయడం లేదు. 


ఈ నేపథ్యంలో అమెరికన్‌ అధ్యక్షుడు బరాక్‌ ఒబామా 
తన నల్లజాతి ప్రజల కోసం ఒక ఆరోగ్య బిల్లు ప్రవేశ 
పెట్టాడు. అమెరికాలో వైద్యం చాలా ఖరీదైన విషయం. 
ఒక మోస్తరు ధనికులు కూడా దాన్ని భరించలేరు. అందు 
వల్ల ప్రజలందరూ విధిగా ఆరోగ్య వీమా చేయించుకొంటూ 
వుంటారు. అయితే అది కూడా చిన్న మొత్తం కాదు. 


నెలకొన్నది. ఉద్యోగుల జీతాలు నిలిచిపో 
యాయి. మన దేశంలో వలె ఆలస్యంగా జీతం ఇవ్వడం 
అక్కడ కుదరదు. జీతం ఇవ్వగలిగితేనే ఉద్యోగం, లేదంటే 
ఇంటికి పంపడం వారి సాంప్రదాయం. దానితో ఒకేసారి 
8 లక్షల మంది ఉద్వాసనకు గురైనారు. అమెరికన్‌ సామా 
జ్యంలో నెల జీతం రాకుంటే బ్రతకడం దుర్లభం. క్రెడిట్‌ 
కార్డులు, హోంలోన్లు, కారు లోన్లు, గృహోపకరణాల లోన్లు 
వంటివి తలకు మించి వుంటాయి వారికి. ఒక్క నెల 
సక్రమంగా కట్టకపోయినా క్రెడిట్‌ హిస్టరీ దెబ్బతింటుంది. 
దానితో కొత్త అప్పు పుట్టదు. క్రెడిట్‌ కార్డు పని చేయదు. 
అది పని చేయకుంటే వారికి ఊపిరి ఆగినట్లే లెక్క ఆ 
కోణం నుంచి చూస్తే జీతాలు రాని ఉద్యోగుల దుర్గతి 
ఎంత దుర్లభంగా వుంటుందో వూహించుకోవచ్చు. 


అమెరికా అగచాట్ల వల్ల మన దేశం నష్టపోతుం 
దేమో అనే భయం ఏర్పడుతున్నది. దానివల్ల డాలర్ల 
ధరలో తేడాలు వచ్చి మన ఆర్థిక వ్యవస్థ కల్లోలానికి లోనౌ 
తుంది. 


అయనం 


సెప్టెంబర్‌ 20వ తేది 'జమీన్‌రైతు' సంచికలో సూర్యభగవానుని ఆరాధ 
నతో ఆరోగ్యం, ఐశ్వర్యం శీర్షికతో వచ్చిన ఆధ్యాత్మిక వార్త ఎంతో స్ఫూర్తిదా 
యకంగా వుంది. రచయితకు అభినందనలు. దాన్ని చదివాక నాకు నాలుగు 
ముక్కలు వ్రాయాలనిపించింది. అయనం అంటే ఆదిత్యుని పయనానికి సంబం 
ధించినది. సూర్యుని రథానికి ఏడు గుర్రాలు. వాటిలో మూడు ఇటు నాలుగు 
అటు లాగే అవకాశం వుంది. మార్గం ఏ ఆధారంలేని ఆకాశం. ఆ తేరుకు గల 
గుర్రాల కళ్లకు గంతలుండవు. చంచలాక్షుల్లా దృష్టి మరల్చే అవకాశముంది. ఆ 
సప్తాశ్వర రథసారధి అనూరుడు. ఆయన తొడల వరకులేని దేహం కలవాడు. 
పగ్గాలా? అవి పన్నగాలు. ఆ పాముల తలలు గుర్రాల తలలపై బుసగొడ్లూ భయ 
పెడ్తుంటాయి. ఆ సర్పాల తోకలు అనూరుని చేతి నుండి జారిపోయే ప్రమాద 
ముంది. ఇన్ని ఇబ్బందికర ఆటంకావరోధాలున్నా క్షణంలో లక్షవ వంతు కూడా 
ఆలస్యం గాకుండా అనుక్షణం, యుగాల తరబడి ప్రపంచమంతా ప్రయాణం 
చేస్తూనే ఉన్నాడు రాశులను బట్టి. ఈ సూర్యుని గమనాన్ని గమనించి మనం 
తెలుసుకోవాల్సిన సూర్య సూక్తి ఏమిటంటే చిత్తశుద్ధి + ధృడ సంకల్పం ఉంటే 
అసాధ్యమైనదేదీ లేదీ అనంతంలో. 
డాక్టర్‌ పెళ్లకూరు జెవిరెడ్డి 

అవినీతిపై కూడా పోరాడాలి! 

సమైక్యాంధ్ర ఉద్యమం చూస్తుంటే ముచ్చటేస్తుంది. విద్యార్థులు, ఉపాధ్యా 
యులు, రజకులు, క్షురకులు, ఎన్టీఓలు, న్యాయవాదులు, వైద్య ఆరోగ్య 
సిబ్బంది, విద్యుత్‌, ఆర్టీసి, రెవిన్యూ ఉద్యోగులు, రిటైర్డ్‌ ఉద్యోగులు, మహిళలు 
అందరూ స్వచ్చందంగా ఉద్యమంలో పాల్గొంటున్నారు. ఈ ఉద్యమమంతా పార్టీ 
లకు అతీతంగా జరుగుతుందంటున్నారు. సమాజంలో ఎంతో అవినీతి చోటు 
చేసుకొంటున్నది. గ్రామాల్లో ఏ పూరిళ్లో, గడ్డివామో తగులపడితే ఊరంతా పరు 
గెత్తి ఆపుతారు. సమైక్యాంధ్ర కోసం ఉద్యమిస్తున్న వారంతా అవినీతిపై కూడా 
ఉద్యమిస్తే బాగుంటుంది. 
టి. కోటేశ్వరరావు 


నెల్లూరు 


కోవూరు 
సంపాదకుని సాహసం! 


సెప్టెంబర్‌ 20వ తేది 'జమీన్‌రైతు' పత్రికలో పాఠకుల అభిమాన శీర్షిక 
'సణుగుడు' పునర్దర్శనమివ్వడం ముదావహం. విద్యతోబాటు వినయం రావాలి... 
హోదాతోపాటు హుందాతనం రావాలన్న వాక్యాలు సార్వకాలిక సత్యాలు. సణు 
గుడులో ఒకసారి మాజీ ప్రధాని స్వర్గీయ పి.వి.నరసింహారావు సచ్చీలుడని వ్రాశారు 
డోలేంద్ర ప్రసాద్‌. ఏ విదేశీ హస్తమైనా ప్రేరణ ఇచ్చిందో ఏమో గానీ అనేక పత్రి 
కలు పివి అంతటి అవినీతిపరుడు లేడన్నట్లు ప్రచారం చేశాయి కదా. సంపాదకుని 
కొరవ 14వ పేజీలో 


ఏళ్ల క్రితం ఈవారం 


కన్న కొడుకు ఖరీదు ఒక అణా 


8-10-1943 
పేజీలు:6 వెల: 0-1-6అణా 


ఏళ్ల క్రితం ఈవారం 


4-10-1963 
పేజీలు: 12 వెల: 0-20 న.పై 
సోమశిలకు శుభ ఘడియలు 


ధక్కర్‌ బాబా గారు ఒరిస్సాలో పర్యటనం చేస్తున్న సందర్భంలో ఎన్నోఏళ్లుగా అన్నానికి వాచిపోయిన 
ఒక అభాగ్య స్త్రీ బాబా దగ్గరకు వచ్చి తన కొడుకును ఆయనకు యిచ్చి ప్రతిఫలం ఒక అణా అడిగింది. 
ఆ పిల్లవాడిని బాబా గారు గోపబంధు ఆశ్రమానికి పంపారు. 


నాటక ప్రదర్శనాలు 
ప ప్రేమలీల 

25తేది కడప అమెచ్చూర్సు వారి ప్రేమలీల ప్రధానపాత్ర మన దేవి కామాక్షి గారిది. ఇతర జిల్లాల 
నుండి ఆడతారలను మనం దిగుమతి చేసుకుంటుంటే మన జిల్లా నుండి కడప వారు మన తారను దిగు 
మతి జేసుకోవడం గమనార్హం. “తమయూరి తపసి తనమును, తమ బిడ్డల విద్య పెంపు. తమ సతి 
రూపున్‌, తమ పెరటి చెట్టు ముందును” ఎవ్వరూ లెక్క చేయరు. మన కవికోకిల దువ్వూరు రామిరెడ్డిగారి 
కవిత్వ భావ మాధుర్యాన్ని ఇంగ్లీషులోకి భాషాంతరీకరించి అమెరికా రసజ్ఞులు తలలూపారన్నంత వరకు 
మనం మాత్రం గుర్తించగలిగామా? కావున మన తార గూడా కడప కలెక్టరు బహుకరణానికి అర్హత 
సంపాదించిందంటే మనమూ గర్విస్తాం. 

ఈమెకు రానుపోను యింటర్‌ చార్జీలిచ్చి, ఒక సర్వెంటుకు గూడ ప్రయాణ వ్యయమిచ్చి రూ.65లు 
దక్షణ యిచ్చారనేది ఈమె పెద్ద తార అనేదానికి నిదర్శనం. మళ్లీ ఇదే నాటకంలో, ఇదే 15తేదీ ఇదే 
కడపలో ఇదే కలెక్టరు మోల, ఇదే కామాక్షిదేవి గారు ప్రధాన భూమిక ధరిస్తారనేది గూడ ఈమె ఉత్తమ 
నటకురాలనే దానికి నిదర్శనం. ఇది పొగడ్డాధ్యాయః 


నెల్లూరు మండలీయులు చిరకాలంగా కోరుతున్న సోమశిల ప్రాజెక్టుకు శుభ ఘడియలు సమీపిం 
చాయి. సోమశిల ప్రాజెక్టు స్థలాన్ని ఏనాడో సందర్శించి, సోమశిల అవసరాన్ని గుర్తించి, ఆ పథకాన్ని రూపొం 
దించిన విఖ్యాత ఇంజనీరు డాక్టర్‌ కెఎల్‌.రావు అచ్చట కేంద్ర ఇరిగేషన్‌ మంత్రిగావడం; నెల్లూరు మండలీ 
యులైన ఏ.సి.సుబ్బారెడ్డి ఇచ్చట ఇరిగేషన్‌ మంత్రి గావడం ఈ ఆశాభావానికి కారణం. ఈ విషయమై మొన్న 
30తేది డాక్టరు రావు గారు నెల్లూరుకు వచ్చినప్పుడు జరిగిన చర్చలు వారి వైఖరి ఈ ఆశ నమ్మకంగా 
మారింది. 


ఇంతవరకు సోమశిల ప్రాజెక్టుకు అవసరమైన నీరు పెన్న యందు లేదని ఇంజనీరింగు వర్గాల నుండి 
వినవస్తుండిన వాదాన్ని డాక్టరు రావు గారు తోసివేశారు. సోమశిలకు ధనాభావమే గాని, నీటి కొరత లేదని 
వారు స్పష్టం చేశారు. ఇదొక శుభ సూచన. 

డాక్టర్‌ కెఎల్‌.రావు గారు 30తేది నెల్లూరు విచ్చేసినపుడు, ఆనాటి మధ్యాహ్నం ప్రభుత్వ అతిథి 
గృహంలో సోమశిల విషయమై చర్చలు జరిగినవి. శ్రీయుతులు మేనకూరు ఆదిశేషారెడ్డి, తిక్కవరపు రామి 
రెడ్డి, వెన్నెలకంటి రాఘవయ్య ప్రభృతులు సోమశిల గూర్చి ఒక నివేదిక సమర్పించారు. ఏ.సి.సుబ్బారెడ్డి, 
ఆంధ్ర చీఫ్‌ ఇంజనీరు పి.టి.మల్లారెడ్డి, కేంద్ర జల విద్యుత్‌ కమిషన్‌ సభ్యులు ఆంధ్ర, మాజీ చీఫ్‌ ఇంజనీరు 
వెంకటరామన్‌, ఆనం సంజీవరెడ్డి, నల్లపరెడ్డి చంద్రశేఖర్‌రెడ్డి, ఎమ్బీ అంజనప్ప ప్రభృత కాంగ్రెస్‌ వాదులు, 
రైతు ప్రముఖులు, గుజ్జుల యల్లమందారెడ్డి, బస్వారెడ్డి శంకరయ్య, శాసనమండలి సభ్యుడు సింగరాజు 
రామకృష్ణయ్య ప్రభృత కమ్యూనిస్ట్‌ ప్రముఖులు ఈ చర్చలలో పాల్గొన్నారు. 


వైకాపాలో కీలకంగా 
మారిన మేకపాటి! 


వైఎస్‌ఆర్‌ కాంగ్రెస్‌ పార్టీలో 
నెల్లూరు ఎమ్బీ మేకపాటి రాజమోహన్‌ 
రెడ్డి కీలకంగా మారిపోయారు. ఢిల్లీలో 
పార్టీ తెరచాటు వ్యవహారాలతోపాటు 
రాష్ట్రంలో పార్టీ రాజకీయ వ్యవహారా 
లను జగన్మోహన్‌రెడ్డి జైలు నుంచి 
విడుదలయ్యే వరకు విజయవంతంగా 
పర్యవేక్షించారాయన. రాహుల్‌గాంధీతో 
విజయమ్మ సమావేశంతోపాటు కాం 
గ్రెస్‌, వైఎస్‌ఆర్‌ కాంగ్రెస్‌ రహస్య మైత్రీ 
బంధం వికసించడం వెనుక మూడో 
కంటికి తెలియకుండా మేకపాటి పెద్ద 
మంత్రాంగం నడిపిన తీరు ప్రస్తుతం 


బంద్‌ జరుగగా అదేరోజు సిబిఐ కోర్టు 
జగన్‌కు బెయిల్‌ మంజూరు చేసింది. ఈ 
సమయంలో ఆయన స్వర్గీయ రాజశేఖర్‌ 
రెడ్డి విగ్రహానికి నివాళులర్పించను ఊరే 
గింపుగా బయలుదేరగా బంద్‌ నిర్వాహ 
కులు అడ్డుకోవడంతో పెద్ద వివాదం జరి 
గింది. సమైక్యాంధ్ర బంద్‌ నిర్వాహకు 
లను మురళి బెదిరించడం వివాదాస్పద 
మయ్యింది. 


మామూలుగా మురళికి సౌమ్యు 
నిగా పేరుంది. వైకాపా కన్వీనర్‌ బాధ్య 
తలు చేపట్టాక కాస్త దుడుకుతనం పెరి 
గిందని రాపూరులో టాక్‌. ఓ ప్రధాన 
పార్టీ జిల్లా కన్వీనర్‌గా పనిచేస్తున్న 
దృష్ట్యా మురళి కాస్త బాధ్యతాయుతంగా 
వ్యవహరించాల్సి వుంది. 


4 అక్టోబర్‌ 2013 


పోస్టల్‌ బ్యాగులు వెళ్తున్నా ఈ సౌకర్యం 
లేని కావలి, ఆత్మకూరు, నెల్లూరు డివిజన్ల 
లోని చాలా గ్రామాలకు పోస్టల్‌ సేవలు 
నిలిచిపోయాయి. అత్యవసరమైన కొన్ని 
సేవలను మెసెంజర్లతో నిర్వహిస్తూ పోస్టల్‌ 
అధికారులు మేనేజ్‌ చేస్తున్నారు. పోస్టల్‌ 
బ్యాగులు గ్రామీణ ప్రాంతాలకు వెళ్లని 
కారణంగా 'జమీన్‌రైతు* పత్రిక రావడం 
లేదని చందాదారులు పత్రికా కార్యాల 
యానికి ఫోన్లు చేస్తున్నారు. బట్వాడాకు 
పోస్టల్‌శాఖ తగిన చర్యలు తీసుకోలి. 


విద్యుత్‌కోత షురూ! 


ఆగష్టు నెల చివరి వారం నుంచి 
సెప్టెంబర్‌ నెల చివరివారం వరకు విద్యుత్‌ 
కోతలు లేకుండా జనం హాయిగా ఉండి 
నారు. విద్యుత్‌ వినియోగం పెరిగిం 
దంటూ ట్రాన్స్‌కో ఎస్‌ఇ నందకుమార్‌ 
కోత వేళలు ప్రకటించారు. నెల్లూరు 
నగరంలో ఉదయం 9 గంటల నుంచి 
పది గంటల వరకు, మధ్యాహ్నం రెండు 
గంటల నుండి మూడు గంటల వరకు 
విద్యుత్‌ కోతలు విధిస్తున్నారు. మునిసి 
పాలిటీల్లో మూడు గంటలు, గ్రామాల్లో 


నెల్లూరు భక్తవత్సలనగర్‌లోని కెఎన్‌ఆర్‌ హైస్కూల్‌లో జిల్లా వ్యాప్తంగా ప్రతిభగల 
బ్రాహ్మణ విద్యార్థులు 75 మందికి లక్షా 50వేల రూపాయల ప్రోత్సాహక స్మాలర్‌ షిప్‌ను 
అందజేసిన దక్షిణ సింహపురి బ్రాహ్మణ సేవా సమితి నిర్వాహకులు జివి. శివనారాయణ, 


ఆర్వీ ఎస్వీ ప్రసాద్‌, టి.సు బ్రహ్మణ్యం. 


అదరగొడుతున్న ఎండ! 


అక్టోబర్‌ నెల మొదటి వారంలో 
ఎండ బాగా తగ్గి చల్లగా ఉండాల్సిన 
వాతావరణంలో మార్పులు చోటుచేసు 
కొన్నాయి. ఉదయం 9 గంటల నుంచి 
సాయంత్రం నాలుగు గంటల వరకు 
ఎండ ఎండాకాలంలో మాదిరి మండు 
తుండడంతో జనం ఇబ్బంది పడుతు 
న్నారు. రోజు విడిచి రోజు సాయంత్రం 


నుంచి 30వ తేది వరకు మూతపడ్డ 
స్కూళ్లు అక్టోబర్‌ 1వ తేది తెరిచారు. 
ఇంతలో దసరా సెలవులు రిజిష్టర్లలో కని 
పించాయి. కానీ ఇప్పటికే విద్యా సంవత్స 
రాన్ని ఉద్యమ నేపథ్యంలో విద్యార్థులు 

కొరవ 14వ పేజీలో 


అద్దెకు భవనములు 


నెల్లూరు పొగతోట నందు 


విశాలమైన గదులతో భవనములు 
నెల్లూరులో చర్చనీయాంశమయ్యింది. గామాలకు వెళని ఆరు గంటల మేర విద్యుత్‌ కోతలు పూటనాలుగు చినుకులు రాలడం ఉద అద్దెకు లభించును. 
ఎమ్మెల్యేగా ఎమ్బీగా పనిచేసిన అనుభవ నో జ 
గ్ర ఆరంభమయ్యాయి. యాన్నే ఎండ విరగకాయడం నెల్లూ | సూపర్‌ స్పెషాలిటీ క్షినిక్‌లకు, 
మున్న మేకపాటి రాజమోహన్‌రెడ్డి పోస్టల్‌ బ్యాగులు! రులో మామూలయ్యింది. ఆసుపత్రులకు, విద్యాసంస్థలకు, 
ఇప్పటిలా ఎప్పుడూ రాజకీయాల్లో క్రీయా డాక్షర్‌ రామచంద్రారెడ్డి బ్యాంకులకు అనుకూలము. 
న సమైక్యాంధ్ర ఉద్యమానికి మద్ద ఆ ట్‌ సూళకు 
Hal ర్‌ స్‌ ణా 
తుగా ఆర్టీసి సిబ్బంది సమ్మెలో ఉండడం నెల్లూరు శాంతినగర్‌లో సింధూర జ డడ ం 
జ వల్ల జిల్లావ్యాప్తంగా బస్సులు నడవడం నర్సింగ్‌ హోమ్‌ నిర్వాహకులు, పేరుగాం గరా ణులఎులు రు * a 
ఆయన అగ్రనాయకునిగా ఎదిగారు. లేదు. దీంతో జిల్లా కేంద్రం నుంచి చిన ఫిజీషియన్‌ డాక్టర్‌ జి.రామచంద్రా సమైక్య ఆంధ్ర ఉద్యమం డ్‌ 
గ్రామీణ ప్రాంతాలకు వెళ్లే పోస్టల్‌ రెడ్డి ఈ నెల 9తేదీ నుండి పేషంట్లకు మూలంగా 
న. స్‌ అశ్చనివాళి 
వెకాపా జిలా కన్వీనర్‌ బ్యాగులు ఎక్కడికక్కడే నిలిచిపోయాయి. అందుబాటులో వుంటారు. గత నెల _ సెస్టెంబర్‌ అ 
~~ స్ట్‌ జిల్లాలో రైలు సౌకర్యం ఉన్న చోటుకు _9తేది ఆయన అమెరికా వెళ్లారు. 22వ తేది a 
రౌడీయిజం! 
ల షై వజ్రం - బంగారం - వెండి సి కరి అవుట్‌లెట్‌ pe 
మే ol ప. వ్యాకుల అవుట్‌లెట్‌ అమ. SILVER" విద్యార్థులను ఉన్నతంగా తీర్చిదిద్దిన 
నా. షే qs 815 916 హాల్‌మార్క్‌ EXPORT QUALITY మా శ్రేయోభిలాషి, మాలో ఒకరైన 
ow) ఎశమయ్యుంది: ష్‌. pegs స్‌ వెండి వస్తువులపై" క్రై శ్రీ వేగూరు శ్రీనివాసులురెడ్డి Tre 
ళికి రాపూరులో స్తానబలముంది. ఇటీవల నుండి ల g 
థి వెండి వస్తువులపై" తరుగు లేదు, కూలి లేదు. * మరణం మాకు తీరని లోటు. 
సమైక్యాంధ్రకు మద్దతుగా రాపూరులో తరుగులేదు - కూలిలేదు. ఇ 5 ణీ తక్షక 
డైమండ్స్‌ పై 10% తగ్గింపు" adam | న్స. 
= జల్విలి ౨93 \ కలుగ చేయమని 
foe aa చ md EXCLUSIVE SILVER SHOW ROOM 
వ ల (A Unit of Gold Palace) అనంతుని 
Fre ఆచారివీధి, ee శివం ఎదురుగా, ఆచారివీధి, meas శివం ఎదురుగా, న ప్రార్థిస్తూ... 
sc భయం జిల్లా పరిషత్‌ ఆఫీస్‌ సెంటర్‌, నెల్లూరు. జిల్లా పరిషత్‌ ఆఫీస్‌ సెంటర్‌, నెల్లూరు. ర వేగూరు శీని LAY రె గోరు స 
ఫోన్‌: 2331133, 2327611 ఫోన్‌ : 2331132, 2331121 | స్వీయ 'అఆ్రగావా!ఆలు | Hi శ్రద్దాంజలి 
వయా Wee] we 
Beside Saibaba Temple Street క ji PRIYADARSHINI COLLEGE OF ENGINEERING | 
| టం 1 Dr.SRK L.L.F 
Chinthareddypalem Road, Nellore స (Approved by A.l.C.T.E. & Affiliated to J.N.T.U.A) EM High School EM High School 
9963 479 199, 9963 479 299, 9963 479 899 kw Sy SULLURPET - 524 121,A.P pes 
wr న న. వ్య Phone : 08623-21 0534 . MODERN SILPA 
Kakupalli Bit-ll Village, Madaraju Gudur(G.P.) ష్‌ ్గా i EM High School 
Nellore Mandal, Nellore District. Admission Notification for B-Category Management Seats కణ 10150100! క మనం 
Applications are invited for B-Category Management Seats for the Sri NETHA]JI(MSR) GEETHANJALI 
ఆధునాతన Academic Year 2013-2014 EM High School EM High School 
గృహోపకరణాలకు చు (Course Sri SARADA VIJAYAKRISHNA 
ome. Intake | EM High School EM High School 
slat al tea MYTHILEE — SANGHAMITRA 
సువిశాలమైన భవంతిలో EM High School EM High School 
కనులను మెమరపించే Eligible Students can download the application from the web portal | 
వంద bn విబన http://www.pcespt.com or obtain from the College office. Filled in LITTLE ANGELS RAGHAVA 
కత pa వక కహ applications with relevant certificates shall be submitted on or before EM High School EM High School 
మాడ సం... చేయండి. 09-10-2013 to the college Office along with DD for Rs.1,000/- towards 
వ్‌ application fee (Not Refundable) drawn in favour of "Priyadarshini న వ 
AMMA FURNITURE MALL College of Engineering, Sullurpet" payble at Sullurpet. Admissions 1౪11 ౨౭:౦0 
మినీబైపాస్‌రోడ్డు, నెల్లూరు. will be made on merit basis in the order of preference as per NEW VIDYABHARATHI 
పోన్‌: 0861-2302234 rules & regulations given by APSCHE. - PRINCIPAL EM High School 


జమాణ్రైను 


ఆకట్టుకొన్న ఎడ్ల బండ్ల ర్యాలీ! 


శమ... | జ 
నెల్లూరు నగర వీధుల్లో బండెనక బండ్లు 


సమైక్యాంధ్రకు మద్దతుగా 27వ తేది నెల్లూరు నగరంలో పశుసం 
వర్థక శాఖ జెఎసి ఆధ్వర్యంలో జరిగిన ఎడ్ల బండ్ల ర్యాలీ ఆకట్టు 
కొంది. 150కి పైగా ఎడ్ల బండ్లు ఈ ర్యాలీలో పాల్గొన్నాయి. రైల్వే 
ఫీడర్స్‌ రోడ్డులోని పశు సంవర్థక శాఖ కార్యాలయం వద్ద ప్రారం 
భమైన ఈ ర్యాలీ ఆత్మకూరు బస్టాండ్‌, కనకమహల్‌, గాంధీబొమ్మ 
విఆర్‌సి, మద్రాస్‌ బస్టాండ్‌ మీదుగా ఆర్టీసి బస్టాండ్‌ వరకు కొనసా 
గింది. ర్యాలీని ఉద్దేశించి ఎజెసి పెంచలరెడ్డి మాట్లాడుతూ రాష్ట్ర విభ 
జన జరిగితే సీమాంధ్ర ఎడారిగా మారి పోతుందన్నారు. భావితరాల 
వారి ప్రయోజనాల కోసం రాష్ట్రాన్ని సమైక్యంగా ఉంచుకొనేందుకు 
అవిశ్రాంత పోరాటం చేస్తామన్నారు. సీమాంధ్ర ప్రజల గుండె చప్పుడు 
ఢిల్లీ పెద్దలకు వినపడేలా ఉద్యమంలో ముందుకు సాగుతున్నామన్నారు. 
ఈ ర్యాలీలో ఎస్సీ కార్పొరేషన్‌ ఇడి సోమయ్య, బిసి కార్పొరేషన్‌ ఇడి 
కోటేశ్వరరావు, వ్యవసాయ శాఖ జెడి సుబ్బారావు, పశు సంవర్ధక 
శాఖ జెడి డాక్టర్‌ రవీంద్రబాబు తదితరులు పాల్గొన్నారు. ఎడ్ల బండ్ల 
ర్యాలీ మూలంగా నగరంలో మధ్యాహ్నం 12 గంటల వరకు ట్రాఫిక్‌ 
గందరగోళమయ్యింది. 


కదంతొక్కిన ఆర్యవైశ్యులు. 


అమరజీవి ఆత్మఘోష పాదయాత్ర! 


ఆర్యవైశ్య సంఘం పాదయాత్ర అదిరింది జ 
సమైక్యాంధ్రకు మద్దతుగా అర్బన్‌ ఆర్యవైశ్య సంఘం జిల్లా అధ్య 


క్షుడు ముక్కాల ద్వారకానాథ్‌ నేతృత్వంలో 27వ తేది జరిగిన అమరజీవి 
పొట్టి శ్రీరాములు ఆత్మఘోష పాదయాత్ర విజయవంతమయ్యింది. స్టోన్‌ 
హౌస్‌పేటలోని కన్యకా పరమేశ్వరి అమ్మవారి దేవస్థానం నుంచి మేళ 
తాళాలు, తప్పెట్ల మోతలు, కళాకారుల విన్యాసాల నడుమ ఈ ప్రద 
రృన మొదలయ్యింది. పిల్లలు పొట్టి శ్రీరాములు, మహాత్మాగాంధీ, భారత 
మాత వేషధారణలతో గుర్రపు బగ్గీపై స్వారీ చేయగా, కోలాట, గంగిరె 
ద్దుల విన్యాసాలు చూపరులను ఆకర్షించాయి. పొట్టి శ్రీరాములు 
బొమ్మ, బోసుబొమ్మ కనకమహల్‌ మీదుగా గాంధీబొమ్మ వద్దకు ఆర్య 
వైశ్యులు ప్రదర్శనగా చేరుకొని మానవహారంగా నిలబడ్డారు. ఈ సం 
దర్భంగా ముక్కాల ద్వారకానాథ్‌ మాట్లాడుతూ నాయకులు స్వార్ధపూ 
రిత రాజకీయాలు చేస్తూ ప్రజలను కీలుబొమ్మల్లా మారుస్తున్నారని 
విమర్శించారు. సమైక్యాంధ్రకు మద్దతుగా నిల్చే వారికే నెల్లూరు ఆర్య 
వైశ్యులు మద్దతు ఇస్తారన్నారు. సరాబు సుబ్రహ్మణ్యం, పబ్బిశెట్టి శ్రీని 
వాసులు, బయ్యా ప్రసాద్‌, కోట గురుబ్రహ్మం, తిరువీధి ప్రకాశం, చీతి 
రాలి పద్మావతి, గుండ్లపల్లి పద్మప్రియ తదితరులు దీనిలో పాల్గొన్నారు. 


» | 


ఛానళ్ల విసస్పటనమే కారణం 


ఊరందరికి శకునం చెప్పే బల్లి అదేదో 
అయిందన్న చందంగా వుంది కొందరు పత్రికా 
విలేకరుల వ్యవహారశైలి. సమాజంలో జరిగే 
అవినీతి, అక్రమాలను పత్రికల ద్వారా, ఛానళ్ల 
ద్వారా ప్రపంచానికి తెలియజెప్పే విలేకరులు 
దారితప్పి అక్రమార్జనకు పాల్పడుతుండడం 
గగ్గోలు రేపుతోంది. మధ్యస్థాలు, సెటిల్‌మెంట్లు 
చేయడంతోపాటు పేకాట కేంద్రాలను నిర్వ 
హించడంతోపాటు సకల సబ్బండు అరాచకా 
లకు పాల్పడుతుండడంతో పత్రికల విలువ, 
విలేకరుల గౌరవం మంటగలిసి పోతున్నాయి. 
త అంటే తూ రాని వారు, సక్రమంగా సంతకం 
కూడా చేయలేని వాళ్లు, నిన్నమొన్నటి వరకు 
జులాయిగా గాలికి తిరిగిన వాళ్లు వున్నట్లుండి 
పత్రికా విలేకరులుగా, ఎలక్ట్రానిక్‌ మీడియా 
ప్రతినిధులుగా, కెమెరామెన్‌లుగా అవతారం 
ధరించడంతో సమాజంలో వున్న అవినీతి, అక్ర 
మాలనే పలురకాల జబ్బులు పత్రికలు, ఛాన 
ళ్లను చుట్టుముట్టేశాయి. ఇదే అదునుగా అక్ర 


దడపుట్టిస్తున్న ఆపరేషన్‌ 


గరంలో పేరొందిన వైద్యశాలలు, 
నంత చేయి తిరిగిన వైద్యులు 
వున్నారు. ఒక్కో సర్జరీకి దాని ప్రాధాన్యతను 
బట్టి వేలాది రూపాయలు ఫీజుగా వసూలు 
చేస్తుంటారు. కానీ ఆస్పత్రుల్లోని ఆపరేషన్‌ 
థియేటర్ల నిర్వహణ మాత్రం రోత పుట్టించేలా 
వుంటున్నాయి. సరైన వ్యూమిగేషన్‌ చేయకపోవ 
డంతో ఆపరేషన్‌ థియేటర్లు మున్సిపాల్టీ చెత్త 
కుప్పలకంటే ఘోరంగా వుంటున్నాయి. వివిధ 
సమస్యలతో శస్త్ర చికిత్స చేయించుకొనేందుకు 
సిద్ధమై ఆపరేషన్‌ జరిగే థియేటర్‌లోకి వెళ్లిన 
వాళ్లు అక్కడి పరిస్థితులను చూసి వెల్లడించిన 
నిజాలు వైద్యులు వీటి నిర్వహణపై ఎంత నిర్ల 
క్ష్యంగా వ్యవహరిస్తున్నారో తెలియజేస్తోంది. 


4 అక్టోబర్‌ 2013 


మార్కులు, అవినీతిపరుల్లా మారిన కొం 
దరు ఊరు పేరులేని పత్రికల, ఛానళ్ల విలేక 
రులు తమ దందాలకు తెరలేపారు. 
పభుత్వ ఉద్యోగులు, అధికారుల అవి 
నీతిని తెలుసుకొని వారిని బెదిరించి * 
అందినంత దండుకోవడం, వివిధ 
వ్యాపార వర్గాల వారి వద్దకు వెళ్లి వారి చీకటి 
కార్యకలాపాలను వీడియోలు తీశామని, ఆధా 
రాలు వున్నాయంటూ బ్లాక్‌ మెయిలింగ్‌కు 
పాల్పడడం, మరికొందరు కమర్షియల్‌ ట్యాక్స్‌ 
అధికారులమనో, ఇతరత్రా సంస్థల పేరు చెప్పి 
వ్యాపారులను బెదిరించడం ఇటీవల కాలంలో 
అధికమయ్యింది. ఇటీవల ఇలాగే ట్రంకురో 
డ్దులో గల పలు వ్యాపార సంస్థలను బెదిరి 
స్తుండడంతో వీరు ఒక చార్టర్డ్‌ అకౌంటెంట్‌ను 
ఆశ్రయించారు. ఆయన రంగంలోకి దిగి సమా 
చారం రాబట్టడంతో విలేకరుల పేరుతో దం 
దాలు సాగించే ముఠా గుట్టురట్టయ్యింది. 
యూనియన్‌ నాయకుడ్ని అని ప్రత్యేక డ్రస్‌లో 
తిరిగే పెద్ద మనిషి ఈ వ్యవహారం బయటకు 
పొక్కకుండా చక్కదిద్దాడట. ఇలాంటివి రోజురో 


జుకు అధికం అవుతుండడంతో పత్రికా 


రోగులకు శస్త్ర చికిత్స చేసేటప్పుడు ఎంతో 
జాగ్రత్తతో వ్యవహరించే వైద్యులు అక్కడి 
పరిస్థితులను మెరుగు పరచడంలో మాత్రం 
కాసులకు కక్కుర్తి పడుతూ రోగుల ప్రాణాలతో 
చెలగాటమాడుతున్నారు. శస్త్ర చికిత్సకు 


ఉపయోగించే పరికరాలను అత్యంత పరిశు 
భంగా వుంచాల్సి వుంది. ఆపరేషన్‌ తర్వాత 
అంతే శుభ్రత పాటించాల్సి వుంటుంది. 
ఎలాంటి సూక్ష్మకిములు ఆపరేషన్‌ థీయే 
టర్‌లో వుండకుండా వుండేందుకు ఫ్యూమిగే 
షన్‌ పేరుతో అంతటిని శుభ్రపరుస్తారు. దీనికి 


విలేకరులంటేనే విలువ లేకుండా పోతోంది. 
దీనికితోడు పోలీసులతో కుమ్మక్కై కేసుల్లో 
రాజీలు చేసి ఇరు పార్టీల మధ్య నుంచి 
డబ్బులు వసూలు చేయడం, ఇసుక అక్రమ 
రవాణాకు ఎలాంటి ఆటంకాలు ఎదురు 
కాకుండా ముందు వాహనాల్లో వెళ్తూ పైల 
ట్‌లా వ్యవహరించడం, నిర్ణీత సమయం 
పాటించకుండా నిర్వహించే మద్యం షాపులు, 
బారుల నిర్వాహకుల వద్ద నుంచి నెల 
మామూళ్లు వసూలు చేయడం లాంటి పను 
లకు పాల్పడుతున్న కొందరు విలేకరుల వలన 
మొత్తం పత్రికా రంగానికి తలవంపులు ఎదు 
రౌతున్నాయి. 


కొంత ఖర్చు చేయాల్సి వుంటుంది. వైద్యాన్ని 
సేవాభావంతో కాకుండా ధనాపేక్షతో, వ్యాపార 
ధృకృదంతో నిర్వహించే వైద్యులు పెరిగి పోవ 
డంతో ముఖ్యమైన ఒకటి రెండు ఆస్పత్రులు 
తప్ప అధిక భాగం ఆస్పత్రులలో, శస్త్ర చికి 
త్సలు నిర్వహించే చోట ఆపరేషన్‌ థియేటర్లు 
పరమ గలీజుగా వుంటున్నాయి. వాటిని చూసి 
ఆపరేషన్‌ చేయించుకొనేందుకు వెళ్లే రోగులు 
దడుచుకొంటున్నారు. జిల్లాలోని వివిధ 
ఆస్పత్రులను తనిఖీల పేరుతో దడబడలు సృష్టి 
స్తున్న జిల్లా వైద్య ఆరోగ్య శాఖాధికారి డాక్టర్‌ 
సుధాకర్‌ ఆపరేషన్‌ థియేటర్ల నిర్వహణపై 
దృష్టి సారించాలని పలువురు కోరుకొంటు 
న్నారు. 


293లీమి బస్సులు మోడులంయ్య్యోయి! 


జిల్లాలో ఆర్టీసి బస్సులు తిరగడం నిలిచి 
పోయి అరవై రోజులు గడిచి పోయాయి. సమై 
క్యాంధ్ర ఉద్యమంలో ఆర్టీసిలోని అన్ని కార్మిక 
సంఘాలు పాల్గొంటుండడంతో మొత్తం 
రవాణా వ్యవస్థ స్తంభించిపోయింది. బస్సులు 
తిరగనందు వల్ల ప్రజలు ఎదుర్మొనే సమస్యలను 
ప్రక్మన పెడితే ఆర్టీసికి తీరని నష్టం సంభవి 
స్తోంది. ఒకసారి లాభాల బాటలో, మరోసారి 
నష్టాలు చవిచూస్తూ కొట్టుమిట్టాడుతున్న ఆర్టీ 
సికి సమైక్యాంధ్ర ఉద్యమం ప్రభావంతో మరిన్ని 
చిక్కులొచ్చి పడ్డాయి. బస్సులు రెండు మాసా 
లకు పైగా నడవక గ్యారేజీలకు పరిమితం కావ 
డంతో మరమ్మత్తులకు గురయ్యే అవకాశాలు 


అ 60 రోజులకుపైగా 
ఆపడమే కారణం 


అధికం అయ్యాయి. ముఖ్యంగా టైర్లు దెబ్బతిని 
పోవడంతోపాటు, బ్యాటరీలపైనా దాని ప్రభా 
వం వుంటుంది. అసలే అంతంతమాత్రంగా 
వున్న ఆర్టీసి బస్సుల పరిస్థితి ఈ ఉద్యమ కార 
ణంతో మరింత అస్తువిస్తుగా మారనుంది. 
జిల్లాలో తిరిగే ఆర్టీసి బస్సుల్లో అధిక భాగం 
డొక్కు బస్సులే. టైర్లు దెబ్బతిన్నవి, అద్దాలు 
వూడిపోయి, బస్సు టాప్‌కు రంధాలువడి ఎం 


డొచ్చినా, వాన కురిసినా అందులోని ప్రయాణీ 
కులు ఎండకు ఎండుతూ, వానకు తడుస్తూ 
వుండే బస్సులే ఎక్కువ. ఒకటి అరా బస్సులు 
తప్పితే బస్సుల నిర్వహణ సక్రమంగా వుండదు. 
హైదరాబాద్‌ లాంటి దూర ప్రాంతాలకుపోయే 
బస్సులు అర్థరాత్రి మొరాయించిన ఘటనలు 
అనేకం వున్నాయి. దాహం వేసినప్పుడు బావి 
తవ్వుకొన్న చందంగా బస్సులు మరమ్మత్తులకు 
గురై ఆగిపోయిన సందర్భాలలో హడావిడి చేసే 
ఆర్టీసి అధికారులు సమైక్యాంధ్ర ఉద్యమం కార 
ణంగా ఆగిపోయిన బస్సుల విషయంలోనూ, 
ప్రత్యేక శ్రద్ధ పెట్టాలని ప్రయాణీకులు 
కోరుకొంటున్నారు. 


నెల్లూరు సంగతులు — 
విమర్శల పాలవుతున్న మీడియా! 


వ 


జజ వారాలు 
అ సమైక్యాంధ ఉద్యమంలో 
అశువులు బాసిన యోధులకు సాయం! 


బీద మస్తాన్‌రావు పెద్ద మనస్సు 


ఆర్టీసి కార్మికుల దీక్షా శిబిరంలో మాట్లాడుతున్న మస్తాన్‌రావు. 


ర్థిక ఇబ్బందుల్లో వున్న విద్యార్థులకు చేయూతనందించ 
6 కంలో, ఆపదలో వున్నవారిని ఆదుకొని తనవంతు సహా 
యసహకారాలు అందించడంలో కావలి శాసనసభ్యుడు బీద మస్తాన్‌ 
రావు దాతృత్వం అందరికి తెలిసిందే. సమైక్యాంధ్ర ఉద్యమంలో 
పాల్గొంటూ మరణించిన వారికి ఆర్థిక సహాయం ప్రకటించి మరో 
మారు తన దానగుణాన్ని చాటుకున్నాడు. సూళ్లూరుపేటకు చెందిన 
ఉపాధ్యాయుడు శంకరయ్య యాదవ్‌ నిరసనలో పాల్గొంటూ మరణిం 
చగా, నెల్లూరులో ఆర్టీసి ఉద్యోగి సోమశేఖర్‌రాజు సమైక్యవాదం 
వినిస్తూ తుది శ్వాస విడిచాడు. ఉద్యమంలో పాల్గొంటూ తనువు 
చాలించిన వీరి కుటుంబాలకు చెరి లక్ష రూపాయల చొప్పున ఆర్థిక 
సహాయం అందజేస్తున్నట్లు బీద మస్తాన్‌రావు ప్రకటించారు. బిఎం 
ఆర్‌ ట్రస్టు నుంచి ఈ మొత్తాన్ని అందిస్తున్నట్లు తెలిపారు. 


సమైక్యాంధ్ర ఉద్యమానికి 
పూండ్ల వెంకురెడ్డి వితరణ! 


సమ్మెలో ఉన్న ఉద్యోగులకు బియ్యం పంపిణీ 


పూండ్ల వెంకురెడ్డి చారిటబుల్‌ ట్రస్ట్‌ తరపున నీటి పారుదలశాఖ 
ఉద్యోగులకు బియ్యాన్ని పంపిణీ చేస్తున్న బండి సత్యనారాయణ, 
వెంకటేశ్వర్లు, శివప్రసాద్‌ కోటేశ్వరరావు తదితరులు. 


సమైక్య ఉద్యమంలో పాల్గొంటూ జీతభత్యాలు లేక ఇబ్బం 
దులు పడుతున్న ఉద్యోగులను ఆదుకొనేందుకు తన వంతు సహాయ 
సహకారాలు అందించారు ప్రముఖ కాంట్రాక్టర్‌, వదాన్యుడు పూండ్ల 
వెంకురెడ్డి. తన చారిటబుల్‌ ట్రస్టు తరపున పది టన్నుల బియ్యాన్ని 
అందించారు. నెల్లూరు నీటిపారుదలశాఖలో పనిచేసే ఉద్యోగుల 
కుటుంబాలకు పివిఆర్‌ చారిటబుల్‌ ట్రస్టు ప్రతినిధులు ఈ బియ్యాన్ని 
పంపిణీ చేశారు. నీటిపారుదల శాఖకు చెందిన అధికారులు కోటేశ్వ 
రరావు, బండి సత్యనారాయణ, వెంకటేశ్వర్లు, శివప్రసాద్‌, విశ్వనా 
థం తదితరులు ఈ కార్యక్రమంలో పాల్గొన్నారు. 

పల్న్బషావులసై ఎక్టజ్‌ అధికారుల గాషీ! 


ఇందుకూరుపేట మండలంలోని మద్యం బెల్టుషాపులపై ఎక్సైజ్‌ 
అధికారులు దాడులు జరిపారు. మండలంలో వివిధ ప్రాంతాల్లో విచ్చ 
లవిడిగా మద్యం షాపులకు పోటీగా బెల్టు షాపులు వెలసివున్న విష 
యం తెలిసిందే. గత కొన్నేళ్లుగా ఈ తంతు నడుస్తున్నా సంబంధిత అధి 


కారులు ఎవరూ పట్టించుకొన్నపాపాన పోలేదు. ఏమైందో ఏమో ఎక్సైజ్‌ 
ఎన్‌ఫోర్స్‌మెంట్‌ అధికారులు వున్నట్లుండి మండలంలోని వివిధ బెల్టు 
షాపులపై దాడులు చేశారు. ముదివర్తిపాళెంలోని బెల్టు షాపులపై 
దాడులు చేసి అక్రమంగా పెద్దఎత్తున నిల్వ చేసివున్న మద్యం నిల్వలను 
గుర్తించారు. ఇలాంటి అక్రమాలు జరిపితే కఠిన చర్యలు తీసుకొంటా 
మని హెచ్చరించి చేతులు దులువుకోవడం చర్చనీయాంశమయ్యింది. 


అ సమైక్య ఉద్యమానికి 


జగదేవిపేట సర్పంచ్‌ చేయూత! 


కార్యక్రమాల నిర్వహణకు విరాళం 


ఇందుకూరుపేట మండలంలో సమైక్యాంధ్ర ఉద్యమాన్ని ఉపాధ్యా 
యులు పెద్దఎత్తున నిర్వహిస్తున్నారు. ధర్నాలు, దీక్షలు, మానవ హారాల 
పేరుతో వివిధ కార్యక్రమాలు చేపడుతూ సమైక్య వాదాన్ని గట్టిగా విన్ని 
స్తున్నారు. మండల పరిధిలోని జగదేవిపేట గ్రామంలో ఇటీవల ఉపా 
ధ్యాయులు చేపట్టిన నిరసన కార్యక్రమంలో పలువురు సర్పంచ్‌లు 
పాల్గొని సంఘీభావం తెలిపారు. అంబేద్మర్‌ విగ్రహం వద్ద నిర్వహిం 
చిన ఈ నిరసన కార్యక్రమంలో స్థానిక సర్పంచ్‌ పి.విజయమ్మ పాల్గొన 
డంతోపాటు ఉద్యమ కార్యక్రమాల నిర్వహణకుగాను 5వేల రూపా 
యలు విరాళాన్ని ప్రకటించి ఈ మొత్తాన్ని మండల విద్యాధికారి మాల్యా 
ద్రికి అందజేశారు. ప్రతిఒక్కరూ సమైక్య ఉద్యమంలో పాల్గొనాలని, 
రాష్ట్ర విభజన జరగకుండా చూడాలని ఆమె పిలుపునిచ్చారు. 


అ బిజెపి మైనార్టీ మోర్డా 


omg నత కఠమణక వాసి! 


భారతీయ జనతా పార్టీ 
మైనార్టీ మోర్చా రాష్ట్ర ఉపాధ్య 
క్షుడిగా ఇందుకూరుపేట మండ 
లం కొమరికకు చెందిన అబ్బుల్‌ 
రహీంను నియమించారు. ఈ 
మేరకు పార్టీ రాష్ట్ర కమిటీ ఒక 
ప్రకటన విడుదల చేసింది. గత 
30ఏళ్లుగా బిజెపి బలోపేతానికి 
రహీం తన వంతు కృషి చేస్తు 
న్నాడు. ఈ పదవికి ఎంపిక 
చేయడం పట్ల ఆయన సంతో 
షం వ్యక్తం చేశారు. తనపై నమ్మ 
కముంచి రాష్ట్ర బాధ్యతలు అప్పగించినందుకు తన శక్తిమేర పార్టీ అభి 
వృద్ధికి పాటుపడతానన్నారు. ఈ పదవి లభించేందుకు కారణమైన 
బిజెపి జిల్లా నాయకులు దువ్వూరు రాధాకృష్ణారెడ్డి, సన్నపురెడ్డి సురేష్‌ 
రెడ్డికి ఆయన కృతజ్ఞతలు తెలిపారు. 


గ్రామ సింహాల దెబ్బకు 


దడుచుకొంటున్న జనం 


కరచాలనం చేస్తున్న మేకపాటి గౌతమ్‌రెడ్డి. 


ఆ ఉపాధ్యాయులకు 


గురుతర బాది.త ఆంద! 


జి. శ్రీధర్‌రావు దంపతులను సన్మానిస్తున్న దృశ్యం. 


విద్యార్థులను ఉత్తమపౌరులుగా తీర్చిదిద్దడంతోపాటు సమాజానికి 
సరైన మార్గదర్శకత్వం చేసేవాళ్లు ఉపాధ్యాయులేనని, అలాంటి గురు 
తర బాధ్యతను సక్రమంగా నిర్వహించి అందరి మన్ననలు అందుకున్న 
వ్యక్తి శ్రీధర్‌రావు అని వక్తలు కొనియాడారు. చేజర్ల మెయిన్‌ ప్రాథమిక 
పాఠశాల ఉపాధ్యాయుడు జి. శ్రీధర్‌రావు పదవీ విరమణ సందర్భంగా 
స్థానిక శ్రీ సాయి కళ్యాణ మండపంలో సన్మాన కార్యక్రమం, అభినందన 
సభ జరిగింది. మండల విద్యాధికారి సత్యనారాయణమూర్తి అధ్యక్షతన 
జరిగిన ఈ కార్యక్రమంలో స్థానిక సర్పంచ్‌ లక్ష్మీనరసారెడ్డి, మాజీ 
సర్పంచ్‌ సాగర్‌రెడ్డి, మాజీ ఎమ్బీపి రావి పెంచలరెడ్డి, ప్రధానోపాధ్యా 
యుడు శ్రీనివాసులు తదితరులు పాల్గొని శ్రీధర్‌రావు చేసిన సేవలను 
కొనియాడారు. విద్యార్థులకు చక్కని విద్యను అందించడమేకాక ఉపా 
ధ్యాయుల సమస్యల పట్ల సానుకూలంగా స్పందిస్తూ అందరికీ సహాయ 
సహకారాలు అందించారని ప్రశంసించారు. ఆయన చేసిన సేవలను 
గుర్తించి విద్యాశాఖ ఉత్తమ ఉపాధ్యాయ అవార్డును అందించిందని 
గుర్తు చేసుకొన్నారు. యుటిఎఫ్‌ మండల నేతలతోపాటు పలువురు 
ఉపాధ్యాయులు ఈ కార్యక్రమంలో పాల్గొన్నారు. 


నపోయేవారిని కరుస్తూ భయభ్రాంతుల గురి 
చేస్తున్నాయి. పంచాయతీ సర్పంచులు, అధికా 
రులు దృష్టిసారించక పోవడంతో ఆయా 


బోగోలు మండల ప్రజలను కుక్కలు 
భయపెడుతున్నాయి. మండల పరిధిలోని 16 
పంచాయతీల్లో కుక్కల బెడద అధికం కావడం, 
వచ్చేపోయే వారిని తరుముకొని కరుస్తుండ 
డంతో స్థానికులు వణికిపోతున్నారు. గతంలో 
వీధుల్లో తిరిగే కుక్కలను పట్టుకొని దూరంగా 


తీసుకపోయేవారు. కాని గత పదేళ్లుగా ఎవరూ 
కుక్కల గురించి పట్టించుకోకపోవడంతో 
గ్రామాల్లో గ్రామ సింహాల సంచారం పెరిగి 
పోయింది. బోగోలు పంచాయతీ తోపాటు 
విశ్వనాథరావుపేట పంచాయతీలో అయితే 
కుక్కలు గుంపులు గుంపులుగా తిరుగుతూ దారి 


గ్రామాల్లో తిరగాలంటేనే భయంగా వుందని 
స్థానికులు ఆందోళన వ్యక్తం చేస్తున్నారు. మరో 
వైవు ప్రభుత్వ ఆరోగ్య కేంద్రాలలో కుక్కకాటు 
వ్యాక్సిన్లు అందుబాటులో లేకపోవడంతో 
ప్రైవేటు వైద్యశాలలను ఆశ్రయించాల్సి వస్తోం 
దని బాధితులు వాపోతున్నారు. 


\ ఫ్ర; 
జైలు నుంచి విడుదలైన సందర్భాన్ని పురస్కరించుకొని హైదరాబాద్‌లోని వైఎస్‌జగన్‌ 
స్వగృహం లోటస్‌పాండ్‌లో ఆయన్ను హత్తుకొని అభినందనలు తెలియజేస్తున్న 
వైకాపా కావలి నియోజకవర్గ ఇన్‌ఛార్జ్‌ రామిరెడ్డి ప్రతాప్‌కుమార్‌రెడ్డి. 


ఉదయగిరి 


రర్దన అదిరింది! 


ష్ట్రాన్ని విభజించాలని కేంద్ర ప్రభుత్వం తీసుకొన్న నిర్ణయం చారిత్రాత్మక 

తప్పిదమంటూ సమైక్యవాదులు అభిప్రాయపడ్డారు. తక్షణం విభజన 
నిర్ణయాన్ని ఉపసంహరించుకోవాలని, రాష్ట్రాన్ని సమైక్యంగానే వుంచాలని డిమాండ్‌ 
చేశారు. ఉద్యమంలో భాగంగా ఉదయగిరిలో గిరి గర్జన పేరుతో పెద్ద ఎత్తున కార్యక్ర 
మాన్ని నిర్వహించారు ఎన్టీఓలు. స్థానిక బస్టాండ్‌ సెంటర్‌లో జరిగిన ఈ గర్జనకు 
చుట్టుప్రక్కల ప్రాంతాల నుంచి విద్యార్థులు, ఉద్యోగులు, రైతులు, స్వచ్చంద సం 
ఘాలు పెద్ద సంఖ్యలో పాల్గొని సమైక్యాంధ్ర నినాదాలు చేయడంతో ఉదయగిరి 
దద్దరిల్లిపోయింది. ఈ సందర్భంగా జెఎసి నాయకులు ఏజెసి పెంచలరెడ్డి తదితరులు 
మాట్లాడారు. రాష్ట విభజన జరిగితే విద్యార్థుల భవిష్యత్తు అంధకారమవుతుంద 
న్నారు. ఉద్యోగ, ఉపాధి అవకాశాలకు గండి పడుతుందన్నారు. నదీ జలాల సమస్య 
ఉత్పన్నమవుతుందన్నారు. ఉదయగిరి లాంటి మెట్ట ప్రాంతాలకు నదీ జలాలు అందక 
ఎడారిగా మారే ప్రమాదముందని ఆందోళన వ్యక్తం చేశారు. పొట్టి శ్రీరాములు 
లాంటి త్యాగధనుల ఆత్మార్పణతో ఏర్పడిన ఆంధ్ర రాష్ట్రాన్ని సమైక్యంగా వుంచాలని 
పలువురు డిమాండ్‌ చేశారు. ఈ కార్యక్రమంలో పాల్గొన్న వంగపండు ప్రసాదరావు 
చేసిన నృత్యాలు ఆకట్టుకొన్నాయి. 


శ్రీ మల్లిఖార్డున స్వామి కామాక్షితాయి దేవస్థానము 


జొన్నవాడ క్షేత్రము, బుచ్చిరెడ్డిపాళెం మండలం, 55 నెల్లూరుజిల్లా. 
im ఫోన్‌: 08622 - 210556. 


ఏక్‌ 


ఫా శరన్నవరాత్రి మహోత్సవ ఆహ్వానము ఈ 


తేది 5-10-2013 శనివారం కలశస్థాపన 
6వతేది ఆదివారం త్రిపురాంబిక అలంకారం (వళి 6వ [ల ౬) 
7వతేది సోమవారం రక్తబీజవధ అలంకారం 


8వ తేది మంగళవారం మధుకైటభవధ అలంకారం శనివారం నుండి 
9వతేది బుధవారం రాజరాజేశ్వరి అలంకారం 14-19-2013 
10న తేది గురువారం భండాసుర నధ అలంకారం 

11న తేది శుక్రవారం సరస్వతి అలంకారం సోమవారం వరకు 
12న తేది శనివారం దుర్గాష్టమి, దుర్గా అలంకారం 


13నతేది ఆదివారం నుహర్మ్శనమి మహిషాసుర మర్దిని అలంకారం 
14న తేది సోమవారం విజయదశమి, శమిపూజ 
అశ్వవాహనం, గ్రామోత్సవం. రాత్రి ఏకాంతసేవ. 


పై తేదీలలో జొన్నవాడ క్షేత్రంలో వెలసిన భక్తుల ఇలవేల్పు, ఆరాధ్య దైవమైన 


శ్రీమల్లిఖార్డున స్వామి కామాక్షితాయి వార్లకు శరన్నవరాత్రి మహోత్సవములు 
అతివైభవముగా జరుగును. కావున భగవద్బంధువులెల్లరూ జొన్నవాడ క్షేత్రమునకు విచ్చేసి 
శ్రీవార్లను దర్శించి తీర్థ ప్రసాదములు స్వీకరించి శ్రీవార్ల కృపకు పాత్రులు కాగోరుచున్నాము. 


భగవత్‌ సేవలో : కామినేని శివకుమార్‌, సహాయ కమిషనర్‌ మరియు కార్యనిర్వహణాధికారి 


4 అక్టోబర్‌ 2013 


సీమాంధ్రులది 


తుమ్మలపెంట సాగర ఘోషలో సోమిరెడ్డి 


ర్ర్‌_ మాంధ్రులు చేస్తున్న సమైక్యాంధ్ర ఉద్యమం ధర్మ 
పోరాటమని, అంతిమ విజయం సమైక్యవాదులదే 

నని తెలుగుదేశం పార్టీ పొలిట్‌ బ్యూరో సభ్యుడు సోమిరెడ్డి 
చంద్రమోహన్‌రెడ్డి తెలిపారు. సమైక్యాంధ్రులు చేస్తున్న ఉద్య 
మాన్ని పాండవులతో పోల్చిన ఆయన ధర్మ పోరాటానిదే అం 
తిమ విజయం అన్నారు. తుమ్మలపెంట సాగర తీరంలో మత్స్య 
కారులు ఎమ్మెల్యే బీద మస్తాన్‌రావు ఆధ్వర్యంలో సమైక్య సాగర 
జలఘోష పేరిట 500 పడవలతో సముద్రంపై కార్యక్రమాన్ని 
నిర్వహించారు. ఈ కార్యక్రమంలో పాల్గొన్న సోమిరెడ్డి మత్స్యకా 
రులు చేపట్టిన సాగర జలఘోషను అభినందించారు. పన్నేం 
డేళ్లపాటు కెసిఆర్‌ కుటుంబం చేస్తున్న తెలంగాణ ఉద్యమాన్ని 
కేవలం 12రోజుల్లో సీమాంధ్ర ఉద్యమం అధిగమించిందన్నారు. 
ఈ ఉద్యమం చారిత్రాత్మకమైనదిగా అభివర్ణించారు. తెలంగాణ 
పేరు చెప్పి కెసిఆర్‌ కుటుంబం కోట్లు దండుకొన్నాదని ఆరోపిం 
చారు. సమైక్య ఉద్యమం పట్ల ప్రొఫెసర్‌ కోదండరాం చేస్తున్న 
వ్యాఖ్యలు ఆయన అజ్ఞానానికి నిదర్శనం అన్నారు. హైదరాబాద్‌ 


మనుబోలులో అతిసార 


నుబోలు మండలంలోని సంజీవయ్య కాలనీలో 
రు ప్రబలుతోంది. పారిశుధ్యం క్షీణించడం, 
కాలనీలో అస్తవ్యస్థ పరిస్థితులు నెలకొనడం, తాగునీరు కలుషి 
తం అవుతుండడంతో పలువురు కాలనీవాసులు అనారోగ్యానికి 
గురౌతున్నారు. ముఖ్యంగా అతిసార బారినపడే వారి సంఖ్య రోజు 
రోజుకూ అధికమవుతోంది. ఈ కాలనీ ఏర్పడి ఎన్నోఏళ్లు గడు 
స్తున్నా కనీస సౌకర్యాలకు నోచుకోకపోవడంతో ప్రజలు తీవ 
ఇబ్బందులు ఎదుర్కొంటున్నారు. మురుగుకాలువలు ఏర్పాటు 
చేయకపోవడంతో మురుగునీరంతా రోడ్లపైకి వచ్చేస్తోంది. త్రాగు 
నీటి పైపులైన్లు ధ్వంసమైపోయి వాటిలో మురుగునీరు చేరి కలు 


జిల్లా వార్తలు 


ధర్మవోరాటం! 


ష్‌ 


7 క 


అభివృద్ధిలో 60ఏళ్లు సీమాంధ్రుల కష్టం దాగి వుందన్నారు. 
కాంగ్రెస్‌, వైఎస్‌ఆర్‌ కాంగ్రెస్‌, టిఆర్‌ఎస్‌లు జగన్నాటకం ఆడు 
తున్నాయని దుయ్యబట్టారు. ఎమ్మెల్యే వీద మస్తాన్‌రావు, టిడిపి 
జిల్లా అధ్యక్షుడు వీద రవిచంద్రలు మాట్లాడుతూ రాష్ట విభజన 
వల్ల మత్స్యకారుల భవిష్యత్తు అంధకారం అవుతుందన్నారు. 58 
రోజులకుపైగా జరుగుతున్నా సమైక్య ఉద్యమం ఉరకలెత్తుతున్నా 
దన్నారు. ఉద్యమకారులకు పూర్తి అండదండలు అందిస్తామ 
న్నారు. 


పారిశుధ్యం 


క్షీణించడమే కారణం 


షితమై వస్తుండడంతో ఆ నీటిని త్రాగిన పలువురు అతిసారకు 
గురై ఆస్పత్రుల్లో చికిత్స పొందుతున్నారు. కాలనీకి ఆనుకొనే 
ప్రాథమిక ఆరోగ్య కేంద్రం వున్నా అక్కడ వైద్య సేవలు అందక 
పోతుండడంతో రోగులు గూడూరులోని ఆస్పత్రికి రావల్సి 
వస్తోంది. దీనిపై ప్రాథమిక ఆరోగ్య కేంద్రం వైద్య సిబ్బంది మాట్లా 
డుతూ ఇందులో మా తప్పేమీ లేదని పారిశుధ్యం అస్తవ్యస్తం కావ 
డానికి సంబంధించి సిబ్బంది సమైక్యాంధ్ర ఉద్యమంలో పాల్గొం 
టుండడంతో గ్రామాల్లో ఈ పరిస్థితులు నెలకొన్నాయన్నారు. అధి 
కారులు ఇప్పటికైనా స్పందించి అతిసార ప్రబలకుండా అరికట్టి, 
పారిశుధ్యపరిస్థితులు మెరుగుపరచాలని కోరుకొంటున్నారు. 


డోలు, సన్నాయి ఆపీకుండా వాయించారు! 


సమైక్వాం[టద కసం కావలె బాయి(బ్రాహ్హాణుల నెహాసం 


లు, సన్నాయి ఆపకుండా దాదాపు నాలుగు 

గంటలకుపైగా వాయించి నాయి బ్రాహ్మణులు 
కావలిలో సమైక్యాంధ్రకు మద్దతుగా విభిన్నంగా నిరసన తెలి 
పారు. సమైక్యాంధ్ర పరిరక్షణ 
సమితి నిర్వాహకుడు కేతిరెడ్డి జగ 
దీష్‌రెడ్డి ఆధ్వర్యంలో జరిగిన ఈ 
కార్యక్రమం పట్టణ ప్రజలను విశే 
షంగా ఆకట్టుకొంది. స్థానిక ప్రభుత్వ 
ఏరియా ఆస్పత్రి ఎదురుగా ట్రంకు 
రోడ్డులో ఏర్పాటు చేసిన దీక్షా శిబి 
రం వద్ద ఇటీవల తొమ్మిది సన్నా 
యిలు, డోళ్లు, నాలుగు బ్యాండ్‌లతో 
ఏకధాటిగా 
వాయిస్తూ సమైక్య గీతాలు ఆల 
పించి తమ ప్రతిభను చాటడంతో 
పాటు సమైక్య వాదాన్ని ప్రత్యేక 
పద్ధతిలో విన్పించారు. 
ముసునూరు తదితర ప్రాంతాల 
నుంచి భక్తులు పాల్గొని భక్తిగీతాలు 
పాడి సమైక్యాంధ్రకు మద్దతును, 


వాయిద్యకారులు 


అలాగే 


దీక్ష చేస్తున్న వారికి సంఘీభావాన్ని తెలిపారు. సమైక్యాంధ్ర 
ఉద్యమంలో భాగంగా కేతిరెడ్డి ఆధ్వర్యంలో దాదాపు 200 
మంది భక్తులు శ్రీశైలానికి పాదయాత్ర చేపట్టారు. 
జన్మదిన శుభాకాంక్షలు 
మాకు అత్యంత ఆప్తులు, సోదర సమానులు 
కావలి కాంగ్రెస్‌పార్టీ ఇన్‌ఛార్జి 
ఈ కాటం౦రెడ్డ విష్ణువర్ధన్‌రెడ్డి గాంక 

జన్మదిన శుభాకాంక్షలు తెలియజేస్తూ... మా అన్నకు సకల దేవతల 


దశరా, బక్రీద్‌, దీపావళి 
శుభాకాంక్షలు. 
అమరా వేదగిరి సుబ్బరాయుడు గుప్తా 


న్‌ RTC JAC ఛైర్మన్‌, 
ఆంధ్రప్రదేశ్‌ స్టేట్‌ టెక్స్‌టైల్‌ | మాజీ కౌన్సిలర్‌, అన్నపూర్ణ క్లాత్‌ మర్చంట్స్‌ 


JAC కమిటీ సభ్యులు, కావలి | అసోసియేషన్‌ అధ్యక్షుడు, కావలి 


— 


హెల్పింగ్‌ హేండ్స్‌ సొసైటీ సభ్యుడు నీలం మల్లికార్జున తన కుమారుడు 
వెంకటసాయి నిఖిల్‌ ద్వితీయ వర్ధంతిని పురస్కరించుకొని నెల్లూరులోని 
విశ్వభారతి అంధుల పాఠశాలలోని విద్యార్థినీ విద్యార్థులకు నెలరోజుల సరిపడా 
నిత్యావసర వస్తువులు సమకూర్చారు. 


చిత్ర విచిత్ర ప్రకటనలు 


వూరు మాజీ శాసనసభ్యుడు పోలం 

రెడ్డి శ్రీనివాసులురెడ్డి ఎప్పుడు ఏమి 
చేస్తాడో, ఏమి మాట్లాడుతాడో ఎవరికీ అర్ధం 
కాదు. ఇటీవల కొంతకాలంగా ఆయన కాం 
గ్రెస్‌ పార్టీకి దూరం అవుతారని ప్రచారం జరి 
గింది. తాజాగా తెలుగుదేశం పార్టీలో చేరబో 
తున్నట్లు పుకార్లు షికార్లు చేశాయి. చంద్రబాబు నాయుడు జిల్లా పర్యట 
నలో తెలుగుతీర్ధం పుచ్చుకొంటాడని అందరూ అనుకొన్నారు. ఈ మేరకు 
పోలంరెడ్డి ఒక ప్రకటన చేస్తాడని అనుకొన్నారు అందరూ. ఏమైందో ఏమో 
గానీ తాను పార్టీ మారడం లేదని, జీవితం కాంగ్రెస్‌కు అంకితం అని ప్రక 
టించుకొన్నాడు. అంతటితో ఆగక తెలుగుదేశం పార్టీ నేత ఎరంరెడ్డి గోవ 
ర్ధన్‌రెడ్డి తెలుగుదేశం పార్టీలోకి ఆహ్వానించాడంటూ చిట్టా విప్పడంతో దీనిపై 
నియోజకవర్గం విపరీతమైన చర్చ జరిగింది. పనిలో పనిగా రాష్ట్ర విభజన 
పైనా మాట్లాడారు. రాష్ట్ర విభజనలో కాంగ్రెస్‌ పార్టీ ఒక్కదానిపైనే విమర్శలు 
చేయడాన్ని ఖండించారు. అంతేకాకుండా నాయుడుపేటలో సమైక్య ఉద్య 
మంలో పాల్గొంటూ మరణించిన ఉపాధ్యాయుడు శంకరయ్య యాదవ్‌ 
కుటుంబానికి లక్ష రూపాయల ఆర్థిక సహాయం చేస్తున్నట్లు ప్రకటించారు. 


అసంబద్ధంగా 
అ లా 
ప్రకాష్‌భక్తి నివేదికలు! 


౪ హకార బ్యాంకింగ్‌పై ప్రకాష్‌ భక్షి 

౧౦కమిషన్‌ చేసిన సిఫార్సులు అసం 
బద్ధంగా వున్నాయని డిసిసిబి ఛైర్మన్‌ మెట్టు 
కూరి ధనుంజయరెడ్డి అసంతృప్తి వ్యక్తం చేశారు. 
ఒకటి రెండు సిఫార్సులు తప్పితే అధిక భాగం 
సహకార వ్యవస్థను తిరోగమింపజేసేవిగా వున్నా 
యని తప్పుబట్టారు. భక్షి కమిషన్‌ సిఫార్సులపై 
ఆయన ఇటీవల డిసిసిబి బ్యాంక్‌లో సమావేశం 
నిర్వహించి తన అభిప్రాయాలు తెలిపారు. తమిళనాడు రాష్ట ప్రభుత్వం 
ప్రకాష్‌ భక్షి చేసిన సిఫార్సులు అమలు చేసేది లేదని తేల్చి చెప్పిందన్నారు. 
ఇటీవల జరిగిన ఆప్కాబ్‌ సమావేశంలోనూ ఈ సిఫార్సులపై తన నిరస 
నను, అసంతృప్తిని తెలిపానన్నారు. రాష్ట ప్రభుత్వం ఈ సిఫార్సులపై ఒక 
స్పష్టమైన ప్రకటన చేయాలని కోరారు. డిసిసిబి అభివృద్ధి గురించి వివరిస్తూ 
జిల్లాలోని అన్ని సహకార బ్యాంకులను కంప్యూటరీకరించామన్నారు. రెండెక 
రాల రైతులకూ ట్రాక్టర్ల కొనుగోలుకు రుణ సౌకర్యం కల్పిస్తున్నామని, 
అలాగే పొగాకు, చెరుకు రైతులకు రుణాలను అందించనున్నట్లు తెలిపారు. 
త్వరలో నెల్లూరు, అల్లూరు, రాపూరు ప్రాంతాల్లో కొత్తగా బ్రాంచిలను నెల 
కొల్పుతున్నట్లు ప్రకటించారు. 


జమాణైను 


4 అక్షోబర్‌ 2018 7 
అ 


శదాంజలి 
ఆ ్ట్థ 


జాతస్య పౌ ధ్వువొ మృత్యు రవం జన్మ మృతస్య చ 
తస్మా దపరిహాడ్యే 2 ద్ధే న త్వం శోచితు మర్తపి 
(పుట్టిన వారు మరణించక తప్పదు, మరణించిన వీమ్మట మరలా వారు జన్మింపక తప్పదు. 
ధర్మనిర్వహణమునందు దుఃఖింప రాదు) 


శ్రీమతి గునుపాటి బుజ్జమ్మ 


15-11-1928 జ 25-09-2013 


౪/0 స్వర్గీయ శ్రీ జి.కె.రెడ్డి 


మాకు దైవసమానులైన మీరు దైవసన్నిధికి చేరుకున్నా... 
మీ ఆశీస్సులు ఎల్లప్పుడూ మాకు ఉండాలని కోరుకొంటూ... మీ ఆత్మశాంతికై ప్రార్థిస్తున్నాము! 


కుమార్తెలు: శ్రీమతి ఇందిరారెడ్డి అల్లుళ్లు: శ్రీ టి.సుబ్బరామిరెడ్డి, M.P 


శ్రీమతి హైమావతిరెడ్డి శ్రీ ఎ.వసంతకుమార్‌రెడ్డి 
శ్రీమతి ప్రతిమారెడ్డి లేట్‌ శ్రీ మోహన్‌రెడ్డి 
కుమారుడు: శ్రీ జి.శివప్రసాద్‌రెడ్డి కోడలు: శ్రీమతి రజనీరెడ్డి 
మనుమలు, మనుమరాళ్లు 
పింకి - సంజయురెడ్డి సందీవరెడ్డి - సరితారెడ్డి 
దీప్తి - సతీష్‌రెడ్డి రోహిత్‌రెడ్డి 
నిత్య - హర్షవర్థన్‌రెడ్డి ఈషానీ రెడ్డి 


మరియు ముని మనుమలు, ముని మనుమరాళ్లు. 
వెద్దకర్శ : తేది ౦5-10-2013 శనివారం మధ్యాహ్నం 12.30 గం॥ నుండి 


హైదరాబాదు, బంజారాహిల్స్‌లోని హోటల్‌ పార్క్‌ హయత్‌లో జరుపుతున్నామని తెలియజేయుచున్నాము. 


కోరిక తీరునా? 
ఆనాడు మద్రాన్‌... ఈనాడు హైదరాబాద్‌ కోసం... 


పోరాటం ఆగడం లేదు! 


ధృతంగా నడుస్తున్న సమైక్యాంధ్ర ఉద్యమానికి గమ్యం 
ర క నగరాన్ని వడసి పట్టుకోవడం. సతీ సావిత్రి 
నాటకంలో యమధర్మరాజు పతి ప్రాణంబు దక్క మరేదైనా సిద్ధమే 
అన్నట్లు, ఒక్క హైదరాబాద్‌ వదలి పెడితే తెలంగాణ రాష్ట ఏర్పాటుకు 
ఆంధ్రులకు అభ్యంతరాలేవీ లేవు. చరిత్ర పునరావృతం కావడం అంటే 
ఇదేనేమో. అరవైఏళ్ల క్రితం మద్రాసు రాష్టం నుంచి విడి పోయేట 
ప్పుడు ఆంధ్రులు ఇదే తీరులో వ్యవహరించారు. మద్రాసు నగరాన్ని 
తమకు రాజధానిగా వదలి పెట్టాలని పట్టుబట్టారు. దాని కోసం దాదాపు 
పదేళ్లకుపైగా పోరాటం చేశారు. 


తమకొక స్వంత రాష్టం కావాలన్న కోరిక ఆంధ్రులలో వందేళ్ల 
కుపై నుంచి వుంది. 1910 ప్రాంతంలోనే ప్రఖ్యాత స్వాతంత్ర్య సమర 
యోధుడు, జవహర్‌లాల్‌ నెహూతో సమానంగా కాంగ్రెస్‌లో నాయ 
కత్వ స్థాయి పొందిన ఘనుడు, మహాత్మాగాంధీ మద్దతుతో కాంగ్రెస్‌ 
అధ్యక్ష పదవికి పోటీ చేసి, సుబాష్‌చంద్ర బోస్‌ చేతిలో ఓడిన ధీరుడు, 
ఆంధ్రా బ్యాంక్‌ వ్యవస్థాపకుడు భోగరాజు పట్టాభిసీతారామయ్య 1910 
సంవత్సరంలోనే ప్రత్యేక ఆంధ్ర రాష్టం కోసం ఉద్యమం ప్రారంభిం 
చాడు. 1916 లక్నో కాంగ్రెస్‌ మహాసభలో ఆంధ్రకు ప్రత్యేక పిసిసి 
కమిటీ కావాలని పట్టుబట్టాడాయన. దాన్ని మహాత్మాగాంధీ వ్యతిరేకిం 
చాడు. కానీ బాలగంగాధర్‌ తిలక్‌ మద్దతు లభించడంతో, మహాత్ముడి 
అభిమతానికి విరుద్ధంగా ఆంధ్ర పిసిసి ఏర్పాటు సాధించాడు. ఆంధ్రకు 
ప్రత్యేక రాష్ట్ర ఉద్యమంలో అదొక చారిత్రక ఘట్టం. 

అయితే స్వాతంత్ర్యం వచ్చిన తర్వాత మాత్రమే ఆంధ్ర రాష్ట 
ఏర్పాటు ప్రక్రియ ముందుకు కదిలింది. తమ రాష్టం నుంచి ఆంధ్రను 
విడదీయడానికి తమిళులు అభ్యంతరం చెప్పలేదు. 1938లోనే రాజాజీ 
ప్రధానమంత్రిగా ఏర్పడిన మొట్టమొదటి మద్రాసు శాసనసభ తమిళ, 
ఆంధ్ర, కన్నడ, కేరళ రాష్ట్రాల ఏర్పాటుకు తీర్మానం చేసింది. అయితే 
అప్పటి కాంగ్రెస్‌ రాజకీయాలలో టంగుటూరి ప్రకాశం పంతులు, రాజా 

గజ్జనని, ముగురమ్మల మూలపుటమ్మ అయిన శక్తి స్వరూ 
లెపిణి ఆరాధన విశిష్టమైనది. దసరా ఉత్సవాల పేరుతో 
దేవీ నవరాత్రులను తొమ్మిది రోజులపాటు వేడుకగా నిర్వహించడం 
అనాదిగా వస్తున్న సాంప్రదాయం. దేశంలోని వివిధ ప్రాంతాలతో 
పాటు, ప్రపంచ వ్యాప్తంగా వివిధ దేశాలలో దేవీ నవరాత్రులను 
వివిధ పేర్లతో ఘనంగా జరుపుతారు. భక్తి, ఆనందాల కలయికగా 
చెప్పుకొనే దసరా పండుగను ఆశ్వీయుజ మాసం పాడ్యమి తిథి 
నుంచి నవమి వరకు తొమ్మిది రోజులపాటు చేసుకొంటారు. ఈ 
పండుగ దినాల్లో ఒక్కోరోజు ఒక్కో అలంకారంతో త్రిశక్తి స్వరూపిణి 
అయిన అమ్మవారిని పూజిస్తారు. ఇందులో ముఖ్యమైనది విజయ 
దశమి. దశమి తిధి రోజు ఈ విజయదశమి పండుగను అత్యంత 
వైభవంగా నిర్వహిస్తారు. 
మహిషాసురుడనే రాక్షసుడితో జరిగిన ఘోరయుద్ధంలో 
తొమ్మిది రోజులపాటు యుద్ధం చేసి చివరిరోజు మహిషాసురుడిని సం 
హరించింది. ఆ సందర్భంగా జరుపుకొనే పండుగ విజయదశమి. 
లోకానికి అసుర బాధల నుంచి విముక్తి కల్పించి విజయం దక్కించు 
కొనే రోజైన దశమిని విజయదశమిగా పిలుస్తారు. ఆనాడే రామరావణ 
యుద్ధంలో దశకంఠుదైన రావణుడిని రాముడు సంహరించాడని 


జీకి ఉప్పులో నిప్పు. రాష్ట్రాల విభజన జరిగితే మద్రాసు నగరాన్ని 
ఆంధ్రలో కలపాలని ప్రకాశం పంతులు పట్టుబట్టాడు. రాజాజీ దాన్ని 
ప్రతిఘటించాడు. ఆ తగవు 1946 వరకు కొనసాగింది. 1946లో 
ప్రకాశం పంతులు మద్రాసు ప్రధానమంత్రి అయ్యాడు. అప్పట్లో ముఖ్య 
మంత్రులను ప్రధానమంత్రులు అనే వారు. అయితే ఆయన ఎంపిక 
గాంధీ నెహూలకు ఇష్టం లేదు. వల్లభాయి పటేల్‌, కామరాజ్‌ నాడార్‌ 
మాత్రమే ప్రకాశం పంతులును సమర్ధించారు. ఆ కోపంతో రాజాజీ, 
ప్రకాశం పంతులు ప్రభుత్వాన్ని 11 నెలల్లో కూలదోశాడు. 

ఇప్పటివలెనే అప్పుడు కూడా, 1949 నవంబర్‌లో కాంగ్రెస్‌ 
వర్కింగ్‌ కమిటీ ఆంధ్ర రాష్ట ఏర్పాటుకు నిర్ణయం చేసింది. అయితే 
మద్రాసు నగరాన్ని ఆంధ్రకు ఇవ్వడానికి ఇష్టపడలేదు. ఆనాటికి గవ 
ర్నర్‌ జనరల్‌గా వున్న రాజాజీ అందుకు ఒప్పుకోలేదు. ప్రకాశం పం 
తులు దానిపై ఉద్యమం ప్రారంభించాడు. హింసాయుత ఆందోళనలు 
జరిగి, ఎంతో మంది అమాయక ప్రజలు పోలీసు కాల్పులలో మరణిం 
చారు. చివరకు జవహర్‌ లాల్‌ నెహూ దౌత్యంతో మద్రాసు రాష్ట 
ప్రభుత్వం విభజన తీర్మానం చేసింది. అయితే ప్రకాశం పంతులు 
అక్కడా ఒక మెలిక పెట్టాడు. ఆంధ్రకు కొత్త రాష్టం ఏర్పడే వరకు 
మద్రాసులో తాత్మాలిక ప్రభుత్వాన్ని నడుపుకోవడానికి అనుమతి ఇవ్వా 
లన్నది ఆయన షరతు. కానీ దాన్ని రాజాజీ తీవ్రంగా ప్రతిఘటించాడు. 

ఇప్పటివలెనే అప్పుడు కూడా మద్రాసును చీఫ్‌ కమిషనర్‌ 
ప్రావిన్స్‌ (ప్రస్తుత యూనియన్‌ టెరిటొరి తరహాగా ప్రకటించి, కేంద్ర 
ప్రభుత్వం నియంత్రణలో వుంచాలని ఒక ప్రతిపాదన వచ్చింది. లేదా 
శాశ్వత ఉమ్మడి రాజధాని చేయాలని మరొక ప్రతిపాదన చేశారు. కానీ 
రాజాజీతో కామరాజ్‌ వంటి ఇతర తమిళ నేతలు సైతం అందుకు 
అంగీకరించలేదు. నీలం సంజీవరెడ్డి, వివి.గిరి, సర్వేపల్లి రాధాకృష్ణన్‌ 
వంటి ఆంధ్ర నేతలు నెహూ మీద ఒత్తిడి తెచ్చారు. మద్రాసు నగరంలో 
ప్రజాభిప్రాయ సేకరణకు ప్లెబిసైట్‌ జరపాలనీ కోరారు. 


పురాణాలు చెప్తున్నాయి. అందుకే కొన్ని ప్రాంతాలలో రామ్‌లీల 
పేరుతో రావణ, విభీషణుల దిష్టి బొమ్మలను దగ్ధం చేసే ఆచారం 
వుంది. తెలంగాణ ప్రాంతంలో బతుకమ్మ పండుగను నిర్వహిస్తారు. 
గౌరీదేవిని బతుకమ్మగా భావించి పూజిస్తారు. బెంగాల్‌లో కాళీ పేరుతో 
అత్యంత వేడుకగా దసరాను జరుపుకొంటారు. అలాగే మైసూర్‌లో 
జరిగే దసరా ఉత్సవాలు ప్రపంచ ఖ్యాతి నార్జించాయి. 


తొమ్మిది రోజులపాటు జరిగే దసరా ఉత్సవాలలో దుర్గాదేవిని 
ఒక్కోరోజు ఒక్కో పేరుతో పిలుచుకొని అలంకరించి ఆరాధిస్తారు. 
మొదటిరోజు అమ్మవారిని శైల పుత్రిగా అలంకరిస్తారు. హిమవంతు 
డికి తపస్సు చేయడం ద్వారా జన్మించింది కాబట్టి ఆ పేరు వచ్చింది. 
రెండోరోజు బ్రహ్మచారిణిగా పిలుస్తారు. మూడోరోజున చంద్రఘం 
టగా, నాల్గవరోజు కూష్మాండ, ఐదవరోజు కాత్యాయనిగా, ఆరో 
రోజున శతధాత్రిగా, ఏడోరోజున కాళీమాతగా, ఎనిమిదవ రోజున 
దుర్గాదేవిగా, తొమ్మిదవ రోజు సిద్ధిధాత్రిగా అమ్మవారిని అలంక 
రించడం వెనుక ఎన్నో విశేషాలున్నాయి. నవరాత్రుల సందర్భంగా 
అమ్మలగన్న అమ్మను అత్యంత నియమ నిష్టలతో పూజించినట్లయితే 
ఆ అమ్మవారు కటాక్షించి ఐశ్వర్యాలను, సుఖశాంతులను ప్రసాది 
స్తుందని వురాణాల్లో చెప్పబడి వుంది. © 


ఈ దశలో పొట్టి శ్రీరాములు ఆంధ్ర రాష్ట్ర సాధన కోసం 
ఆమరణ నిరాహార దీక్ష చేపట్టాడు. ఆయన మరణంతో ఆంధ్ర మొత్తం 
అగ్ని గుండంగా మారింది. రైల్వే స్టేషన్లు, ప్రభుత్వ కార్యాలయాలు 
తగలబడ్డాయి. ఎంతో మంది పోలీసు కాల్పులలో ప్రాణాలు కోల్పో 
యారు. ఈ హింస చూసిన జవహర్‌ లాల్‌ నెహ్రూ, జస్టిస్‌ వాంచూ 
కమిటీ నియమించాడు. ఆ కమిటీ ఆంధ్ర రాష్ట్ర ఏర్పాటు జరగాలని, 
కొత్త రాజధాని కట్టుకొనే వరకు మద్రాసును ఉమ్మడి రాజధానిగా 
కొనసాగించాలని సిఫార్సు చేసింది. అయితే ఈ సిఫార్సును రాజాజీ 
అనుమతించలేదు. ఆంధ్రులను మద్రాసు నుంచి తరిమి కొట్టండని 
తమిళులకు పిలుపు ఇచ్చాడు రాజాజీ. ఉమ్మడి రాజధానిగా కొంత 
కాలం అనుమతించినా, ఆంధ్రులు పెద్ద సంఖ్యలో మద్రాసుకు వలస 
వస్తారని, ఒకసారి వారు నగరంలో స్థిరపడితే, మద్రాసు మీద హక్కు 
వున్నట్లు మాట్లాడుతారని, అందువల్ల ఒక్క రోజు కూడా ఆంధ్ర ప్రభు 
త్వాన్ని మద్రాసు నగరంలో నిలవనివ్వనని తెగేసి చెప్పాడు రాజాజీ. 
ప్రఖ్యాత తమిళ రచయిత కల్కి ఆయనకు వంత పాడాడు. ఆంధ్ర ప్రభు 
త్వాన్ని అనుమతిస్తే మద్రాసు నగరం కూడా కాశ్మీర్‌ వలె వివాదాస్పద 
ప్రాంతంగా మారుతుందని హెచ్చరించాడు కల్కి రాజాజీ పట్టుదల 
చూసిన నెహ్రూ, బెజవాడ గోపాల్‌రెడ్డిని మచ్చిక చేసుకొని, కర్నూలు 
రాజధానిగా ఆంధ్ర రాష్ట ప్రభుత్వం ఏర్పాటుకు ఒప్పించాడు. 


ఆ పాత చరిత్ర సింహావలోకనం చేస్తుంటే, సరిగ్గా అప్పటి పరి 
స్థితులే కళ్ల ముందు కదలాడుతున్నాయి. ఆనాడు రాజధానిగా మద్రాసు 
కోసం హఠం పట్టి ఏళ్లతరబడి ఉద్యమం చేసిన ఆంధ్రులు ఇప్పుడు 
మరొకసారి హైదరాబాద్‌ రాజధానిగా వుండాలని హఠం పడుతు 
న్నారు. అయితే అప్పటి వలె ఇప్పుడు జాతీయ నాయకత్వం లేదు. 
ఒకరి మాట మరొకరు వినే పరిస్థితి అంతకంటే లేదు. ఈ పేచీ పంచా 
యితీ ఎవరు పరిష్కరించాలో కాలమే నిర్ణయించాలి. 

*  కెసీఆర్‌ది పిబ్ది, పొగరు కాదు... 
క్రూరమైన రాజకీయ కుత్సితం! 


ఆర్‌ఎస్‌ అధినేత కెసిఆర్‌కు 
టి పట్టిందా లేక పాగరు 
పెరిగిందా అని విమర్శిస్తున్నారు అం 
దరూ. హైదరాబాదులో జరిగిన సకల 
జనభేరి సభలో ఆయన మాట్లాడిన తీరు, 
వాడిన భాష ఆంధ్రులకే కాదు, తెలం 
గాణ వాదులకు కూడా ఒళ్లు మండేట్లు 
చేసింది. తన ఉపన్యాసం నిండా ఆంధ్ర 
మీద ద్వేషం కుమ్మరించాడు. ఆంధ్రలో 
పుట్టినవారంతా తెలంగాణ ద్రోహులని 
సిద్ధాంతీకరించాడు. రాజకీయాలలో ఒక 
స్థాయి, అంతస్తు పెంచుకొన్నవాడెవడూ 
అటువంటి భాష వాడడు. అటువంటి 
వ్యాఖ్యలు చేయడు. కెసిఆర్‌ వేలుముద్ర 
రాజకీయవాది కాదు. మహా మేధావి. 
తెలుగు, ఇంగ్లీషు, ఉర్దూ భాషలు అనర్గ 
ళంగా మాట్లాడగలడు. సంస్కృతం కూడా 
తెలుసు. తెలుగు సాహిత్యం బెపోసన 
పట్టిన వాడు. స్వతహాగా కవి. అన్నిటికీ 
మించి రాజకీయ దురంధరుడు. మెచ్చు 
కోదగిన వ్యూహకర్త. ఎప్పుడు ఏమి మాట్లా 
డాలో బాగా తెలుసు. ఎట్లా మాట్లాడాలో 
అంతకంటే బాగా తెలుసు. చపలచిత్తుడు 
కూడా కాదు. ఎంతో నిగ్రహం వుంది. 
అందువల్లనే పదమూడేళ్లుగా తెలంగాణ 
ఉద్యమాన్ని తన నియంత్రణలో వుంచు 
కోగలుగుతున్నాడు. తెలంగాణ అంటే 
కెసిఆర్‌ అనే సంకేతం సాధించుకొన్నాడు. 
నిజానికి తెలంగాణ ఉద్యమంలో అన్ని 
రాజకీయ పార్టీలూ భాగస్వాములే. అం 
దరు రాజకీయవాదులూ పాత్రధారులే. 
కానీ ప్రజల దృష్టిలో తెలంగాణ రాష్ట 
సాధన ఘనత ఒక్కటి ఆర్‌ఎస్‌ది మాత్రమే. 
బిజెపి, కాంగ్రెస్‌, టిడిపి, సిపిఐ వంటి 
పార్టీలు వేటికీ, ఆయా నాయకులు ఎవ 
రికీ కెసిఆర్‌ అంటే గిట్టదు. ఆయన దొర 
దురహంకారం అంటే ఒళ్లు మంట. 
జెఏసి నేత కోదండరాం కూడా అంతే. 
గద్దర్‌ వంటి మావోయిస్టు భావజాల ప్రతి 
నిధులు కెసిఆర్‌ను అసలు భరించలేరు. 
తెలంగాణ కవులు, కళాకారులందరిదీ 
అదే పరిస్థితి. వీరంతా తెలంగాణ కోసం 
తమ సర్వశక్తులూ ఒద్దుతున్నారు. కానీ 
కెసిఆర్‌ను మాత్రం పక్కన పెట్టలేక పోతు 
న్నారు. ఆయన రాజకీయ చతురత 
అంత గొప్పది. 


అట్లని ఆయనేమైనా నీతిమంతుడా 
అంటే అదేమీ కాదు. తెలంగాణ ఉద్య 
మం పేరుతో తన ఇంట్లో నాలుగు అం 
గళ్లు తెరిచాడు కెసిఆర్‌. తనది సూపర్‌ 
మార్కెట్‌. పెద్ద పెద్ద ఖాతాలన్నీ తన స్వం 
తం. తన కొడుకు, కూతురు, మేనల్లుడు 


హరీశ్వర్‌రావులవి చిన్న చిన్న షో 
రూములు. ఎవరి వ్యాపారం వారిది. 
వారికిచ్చామంటే వీరు ఒప్పుకోరు. 
కెసిఆర్‌కు చందా ఇచ్చినాసరే, కవితకు 
ఇచ్చి తీరాల్సిందే. ఫార్మా కంపెనీలు, 
కాంట్రాక్టర్లు, పారిశ్రామికవేత్తలు కెసిఆర్‌ 
కుటుంబం కోరే గొంతెమ్మ కోరికలు తీర్చ 
లేక నానా అవస్థ పడుతున్నారు. తెలం 
గాణ ఉద్యమం వారి పాలిట ఒక పాడి 
ఆవు. పిండుకొన్నన్ని పాలు. 


కెసిఆర్‌ ఆంధ్రుల మీద అవాకులు 
చవాకులు పేలడానికి ఇదీ ఒక కారణం. 
తెలంగాణ రాష్ట్ర సాధనకు ఆయనొక 
సంకేతం. రేపు నిజంగా తెలంగాణ 
అంటూ ఏర్పడితే ప్రతి ఊరిలో ఆయన 
విగ్రహాలు వెలియడం ఖాయం. కానీ 
విచిత్రంగా కెసిఆర్‌కు ఇప్పటికిప్పుడు 
తెలంగాణ రావడం ఇష్టం లేదు. విడ్డూ 
రంగా కన్పించినా అది నిజం. తెలంగాణ 
తేవడం వల్ల వచ్చే ప్రతిష్టతో పాటు 
దానిపై సర్వాధికారం స్వంతం చేసుకోవ 
డం ఆయన లక్ష్యం. కానీ కాంగ్రెస్‌ పార్టీ 
ఆయన రాజకీయ వ్యూహ చతురతను 
దారుణంగా దెబ్బ తీసి, తనకు తానుగా 
తెలంగాణ ఏర్పాటు ప్రకటన చేసింది. ఆ 
ఘనత తనకు దక్కకుండా జాగ్రత్తప 
డింది. ఆ వ్యూహాన్ని దెబ్బ తీయాలంటే 
తెలంగాణ రాకుండా అడ్డుకోవడం ఒక్కటే 
మార్గం. అందుకే ఆయన ఆంధ్రులను 
రెచ్చగొట్టడానికి, 
నాయకత్వం తెలంగాణ ఏర్పాటు ప్రక్రి 
యలో ఒక్క అడుగు ముందుకు వేయడా 
నికి వీలు లేని పరిస్థితి కల్పించడానికి 
శత విధాలా ప్రయత్నిస్తున్నాడు. ఇప్పటికి 
ప్పుడు తెలంగాణ ఏర్పడితే, అందులో 
తన పాత్ర చాలా పరిమితం. రేపటి ఎన్ని 
కలలో తాను కాంగ్రెస్‌ తోకగా మెలగ 
వలసిందే తప్ప స్వంత అస్తిత్వం మిగ 
లదు. అధికార ఫలం చేతికందదు. ఆ 
ప్రమాదం తప్పించడం కోసమే కెసిఆర్‌ 
ఆంధ్రుల మీద అవాకులు చవాకులు 
పేలుతున్నాడు. సిడబ్యూసి తెలంగాణ 
ప్రకటన చేసిన వెంటనే ఆంధ్ర ఉద్యోగు 
లందరూ హైదరాబాద్‌ వదలి వెళ్లిపోవా 
లని ప్రకటన చేయడంలో ఉద్దేశ్యం 
అదే. ఇప్పుడు ఆంధ్రులందరూ ద్రోహు 
లనే ముద్ర వేయడంలో లక్ష్యమూ అదే. 
ఈ క్రూరమైన రాజకీయ కుత్సితం 
కోసం ఆంధ్ర, తెలంగాణ మధ్య శాశ్వత 

మైన ప్రాంతీయ ద్వేషాలు పెంచడానికి 
కుట్ర పన్నుతున్నాడు కెసిఆర్‌. దానివల్ల 
కలిగే అనర్థాలు తెలియనంత అమాయ 
కుడు కాదు కెసిఆర్‌. అన్నదమ్ముల వలె 
బ్రతికిన, బ్రతకవలసిన రెండు ప్రాంతాల 
ప్రజల మధ్య వైరుధ్యాలను, వైషమ్యా 
లను పెంచి, రాజకీయ లాభం పొం 
దడం కోసం ప్రయత్నిస్తున్నాడు. చాలా 
క్రూరమైన కుత్సితం ఇది. ఇల్లు తగల 
బెట్టి చుట్టకు నిప్పు దొరికిందని సంబర 
పడే కిరాతకం అది. 


రాజకీయవాదులు అధికారం 
కోసం ఆశ పడడంలో తప్పు లేదు. 
పదవి కోసం తాపత్రయ పడడంలో తప్పు 
లేదు. కానీ అందుకోసం ప్రజల జీవితా 
లను చిందర వందర చేయజూసే వారిని 
రాజకీయ నేతలని పిలవడం పాపం. బాం 
బులు పేల్చి ప్రజల ప్రాణాలు తీసే ఉగ్ర 
వాదులకంటే ప్రమాదకరమైన వ్యక్తులు 
వీరు. సమాజానికి చీడపురుగులు. 

ఒక కోణం నుంచి చూస్తే 
కెసిఆర్‌కు, ముఖ్యమంత్రి కిరణ్‌కుమార్‌ 
రెడ్డికి పెద్ద తేడా కన్పించడం లేదు. 
ఆయన తెలంగాణకు జాతి పిత కావా 
లన్న ఆక్రోశంతో కుట్రలు పన్నుతుంటే, 
ఈయన ఆంధ్రలో ఛాంపియన్‌ అన్పించు 
కోవడానికి జుగుప్సాకరంగా వ్యవహరిస్తు 
న్నాడు. సీమాంధ్ర ఉద్యమాన్ని సజీవంగా 
ఉంచడం కోసం అమాయక ప్రజలలో 
అపార్థాలు సృష్టిస్తున్నాడు. లేనిపోని అబ 
ద్ధాలు చెప్పి ఉద్రేకాలు పెంచుతున్నాడు. 
తెలంగాణ ఏర్పడితే ఆంధ్ర ప్రాంతానికి 
తీరని నష్టం అని అసత్య ప్రచారం చేస్తు 
న్నాడు. ముఖ్యమంత్రి హోదాలో కిరణ్‌ 
కుమార్‌రెడ్డి చేస్తున్న అసత్య ప్రచారం 
దారుణమైనది. భరించ శక్యం కానిది. 
ఆయన కాంగ్రెస్‌ పార్టీ పెట్టిన తోలు 
బొమ్మ. ముఖ్యమంత్రి అనే వాడు 
మొత్తం రాష్ట్రానికి నేతగా వుండాలి. 
కానీ కిరణ్‌కుమార్‌రెడ్డి తన స్వంత 
చిత్తూరు జిల్లాకు కూడా నేత కాడు. 
ఆయన పక్కన ఒక్క ఎమ్మెల్యే లేడు. 
మొత్తం రాజకీయ జీవితంలో మరొక 
జిల్లా సరిహద్దులు చూసినవాడు కాదు. 
రాష్టం భౌగోళిక స్వరూపం మీదనే 
అవగాహన లేదాయనకు. అయినా సరే 
సోనియాగాంధీ ఆయన్ను అంత పెద్ద 
పదవిలో కూర్చోబెట్టింది. మరొకరైతే 
బొందిలో ప్రాణం వున్నంత వరకు 
సోనియాగాంధీ పాద సేవ చేసుకొంటూ 
గడిపేసేవారు. కానీ కిరణ్‌కుమార్‌రెడ్డి 
కృతజ్ఞత అనే పదానికి ఒక ఉదాహర 
ణగా వ్యవహరిస్తున్నాడు. విశ్వాసమా 
తుకం అంటే ఏమిటో ఆచరించి చూపు 
తున్నాడు. 

కాంగ్రెస్‌ పార్టీ తనంత తానుగా 
తెలంగాణ ప్రకటించలేదు. వైఎస్‌ జగ 
న్‌తో సహా అన్ని రాజకీయ పార్టీలూ 
గత మూడేళ్లలో పలుమార్లు తాము 
తెలంగాణకు అనుకూలమని పదే పదే 
చెప్పిన తర్వాత మాత్రమే ఒక నిర్ణయం 
తీసుకొన్నది. ఈ విషయంలో జరిగిన 
ప్రతి కీలక సమావేశంలో కిరణ్‌కుమార్‌ 


సమైక్యాంధ్రకు మద్దతుగా నెల్లూరు గాంధీబొమ్మ వద్ద తన మద్దతుదారులతో 
ప్రతిజ్ఞ చేయిస్తున్న ఆనం జయకుమార్‌రెడ్డి 


రెడ్డి పాల్గొన్నాడు. ఢిల్లీ జరిగే ప్రతి పరి 
ణామమూ ఆయనకు తెలుసు. కానీ 
కాంగ్రెస్‌ తెలంగాణ ప్రకటన చేయడం 
పెద్ద పాపం, ఘోరమైన నేరమన్న 
తీరులో మాట్లాడుతున్నాడు. కాంగ్రెస్‌ 
అధిష్టానాన్ని ధిక్కరించడం ద్వారా తన 
భవిష్యత్తు రాజకీయ వూహలకు పునా 
దులు నిర్మించుకొంటున్నాడు. ఆయనకు 
తన పార్టీ నిర్ణయం నచ్చకుంటే పక్క 
క్షణంలో పదవికి రాజీనామా చేసి ఉద్య 
మించి వుండవచ్చు. దాన్ని ఎవరూ తప్పు 
పట్టక పోవడమే కాదు, అభినందించి 


ఎప్పుడూ మాట మీద నిలబడలేదు 


ఆరు నూతాల వథకం 


వుండి వుండేవారు. సిద్ధాంతం కోసం 
రాజకీయాలు చేసేవాడికి ప్రజల ఆద 
రణ ఎప్పుడో లభిస్తుంది. కానీ ఆయన 
సోనియాగాంధీ ఇచ్చిన పదవి చూరు 
పట్టుకొని వేలాడుతూ ఆమె నాయక 
త్వాన్ని ఆమె నిర్ణయాన్ని చులకన చేయ 
డానికి ప్రయత్నిస్తున్నాడు. కనకపు సింహా 
సనం ఎక్కిస్తే జరిగేది ఏమిటో నిరూ 
పించి చూపుతున్నాడు. 

కెసిఆర్‌, కిరణ్‌ వంటివారు మన 
నేతలు కావడం, మన తల వ్రాతలువ్రాసే 
విధాతలు కావడం మన ప్రారబ్దం. 


16వ పేజీ కొరవ 


పివి హయాంలో జై ఆంధ్ర ఉద్యమం ఉవ్వెత్తున ఎగసి పడింది. 1919లో 
నిజాం నవాబు జారీ చేసిన ముల్కీ రూల్స్‌ ఫర్మానాను సుప్రీంకోర్టు అనుమతించడం 
ఈ ఉద్యమానికి మూలం. వాటి ప్రకారం హైదరాబాదులో స్థానికులకు మాత్రమే 
ప్రభుత్వ ఉద్యోగాలు ఇవ్వాలి. ఈ ఉద్యమాన్ని కూడా ఇందిరమ్మ కఠినంగా అణిచి 
వేసింది. ఇరు ప్రాంతాల మధ్య సయోధ్య కోసం ఆమె ఆరు సూత్రాల పథకం ప్రవేశ 
పెట్టారు. దానికి చట్టబద్ధత కల్పించడం కోసం రాజ్యాంగ సవరణ జరిగింది. రాజ్యాం 
గంలోని 32వ సవరణ ఇందుకోసం చేసిందే. దీన్ని అధారం చేసుకొని రాష్ట్రపతి 
ఉత్తర్వులు కూడా జారీ చేశారు. తెలంగాణ ప్రత్యేక ప్రతిపత్తి కాపాడడం, ఉద్యోగా 
లలో వారి హక్కులు రక్షించడం, వెనుకబాటుతనం నివారణకు అధికంగా నిధులు 
ఖర్చు బెట్టడం వంటివి ఈ ఉత్తర్వులలో వున్నాయి. 


అన్నీ బుట్టదాఖలు 


అయితే ఆరు సూత్రాల పథకాన్ని కానీ, రాష్ట్రపతి ఉత్తర్వులను కానీ ఏ ముఖ్య 
మంత్రీ పట్టించుకోలేదు. తెలంగాణకు చెందిన ముఖ్యమంత్రులు కూడా వాటికి విలువ 
ఇవ్వలేదు. అన్నిటినీ బుట్ట దాఖలు చేశారు. ఎన్టీరామారావు ముఖ్యమంత్రి అయిన 
తర్వాత వీటి ప్రస్తావన మరొకసారి వచ్చింది. ఆయన రాష్ట్రపతి ఉత్తర్వుల అమలు 
కోసం 610 జిఓ విడుదల చేశాడు. కానీ పేరుకు జిఓ జారీ చేశారు కానీ, దాన్నీ 


అమలు చేయలేదు. ఎప్పటికప్పుడు 
ఆంధ్ర ప్రాంతానికి చెందిన నేతలు, 
ఉద్యోగ సంఘాల ప్రతినిధులు ఈ 
ప్రత్యేక ఉత్తర్వుల అమలును తెలివిగా 
వెనక్కు నెడుతూ వచ్చారు. 

మొత్తం మీద చరిత్ర చూస్తే 
ర్యాష్ట విభజన, ఏర్పాటు, విలీనం వంటి 
అంశాలలో ఆంధ్ర ప్రాంతానికి చెం 
దిన నేతలందరూ నమ్మించి మోసం 
చేసే పోకడనే అవలంభించారని 
చెప్పక తప్పదు. అటు రాయలసీమ 
వాసులు, ఇటు తెలంగాణ వాదులు 
కూడా ఆంధ్రుల నుంచి ఒకే రకమైన 
చేదు అనుభవనాలను ఎదుర్కోవడం 
విశేషం. 


ద్విపద. 


(1). 'శంకిర శంకరుడు 'భస్మ్ర'వర్గుడు. భ= భక్తి; 
స=స్మరణ. భక్తిస్మరణ, స్వర్గహితువు ఇది తెలిస్తే 
మన 'శంకి (అనుమానం) తొలగినట్లే. అట్లే ఆ 
స్మరణ స్వర్గపధానికి మెట్లే. (2). 'అక్షుర. ఆం 
గ్లంలో 'At0 2 అంటుంటారు. అనగా సకలం 
అని. కానీ, మన తెలుగులో 'అ” నుండి క్ష 
వరకు అనినా సకలమనే అర్ధం వున్నా మరెన్నో 
పవిత్రార్థాలు జాగ యున్నాయి. అవి... ప్రకృతి, 
ప్రస్తుతి, నిగ్గు, నంగ. బహ్మసతి, బృహస్పతి, 
జలం, జన్నం, పరం, ప్రస్తం, చతుర్వేదం, ప్రణ 
వనాదం అనగా “ఓంకారం? అది పుణ్యానికి 
శ్రీకారం. డాక్టర్‌ పెళ్లకూరు జెపిరెడ్డి M.B.B.S., 
ESI., FIC., (USA) చర్మ & తొలి సెక్సాలజిస్ట్‌. 
రైలుకట్ట వీధి, పొగతోట, నెల్లూరు. 
ముంధు 'బొల్లి'క 0861- 2333666 


జమోాకరైను 


ఇ 
మేషం 
అశ్వని, భరణి, 
కృత్తిక 1 పా 


మీరు చేపట్టిన పనులు నత్తనడకన సాగుతాయి. వాహన మార్పులు 
అనుకూలించవు. కుటుంబ సభ్యుల మధ్య వివాదాలుంటాయి. వృత్తి 
వ్యాపార, ఉద్యోగులకు మిశ్రమ ఆదాయాలుంటాయి. సోదర సోద 
రీలతో ఆచితూచి వ్యవహరించండి. నిరుద్యోగులకు ఉద్యోగావకా 
శాలు మెరుగౌతాయి. విద్యార్థులు ఉత్సాహంగా వుంటారు. రుణాన్వే 
షణకై సమయాన్ని వెచ్చిస్తారు. దూరప్రయాణాలు అనుకూలిస్తాయి. 


x2 


వృషభం 
కృత్తిక 2,3,4 పా. 
రోహిణి, మృగశిర 1,2 పా 


వృత్తి, వ్యాపార, ఉద్యోగాలలోని వారికి మిశ్రమ ఫలితాలుంటాయి. 
దైవదర్శనం మేలు చేస్తుంది. ప్రేమ వ్యవహారాలలో పలు జాగ్రత్త 
లవసరం. విదేశీ యానం, విదేశీ సంబంధ నూతన వ్యాపారాలు 
వాయిదా వేయడం మేలు. ఆర్భాటాలకు, ఆడంబరాలకు దూరంగా 
వుండండి. ఎదుటివారిపై ఉద్రిక్తతలకు లోనుకావద్దు. ముఖ్య వ్యక్తు 
లచే హామీలు లభిస్తాయి. పాత కేసులు వ్యవహారానికి వస్తాయి. 


శ్ర 


మిథునం 
మృగశిర 3,4 పా. 
ఆర్ట,పునర్వసు,1,2,3 పా 


ఇంటాబయట గౌరవాభిమానాలు పెరుగుతాయి. విలువైన వస్తు 
వులు సమకూర్చుకొంటారు. పలుకుబడి కలిగిన వ్యక్తులతో పనులు 
పూర్తవుతాయి. బంధువిమర్శలు పొందుతారు. అప్రయత్న ధన 
లాభం. ఉద్యోగులకు స్థానచలనం, వృత్తి యందు మార్చులు, 
జాయింట్‌ వ్యవహారాలలో వాదములు ఏర్పడతాయి. ముఖ్య వ్యవహా 
రాలు వాయిదా పడతాయి. అయితే ఆశాజనక మార్చులున్నాయి. 


కుటుంబ భాగస్వాములతో తరచూ గొడవలు రావచ్చు. మనస్సు 
నందు కోర్కెలు అతిగా జనిస్తాయి. నూతన ఆభరణాల సేకరణలో 
ఉత్సాహం, ఆశ కలుగుతుంది. రుణ ప్రయత్నాలు ఫలిస్తాయి. గురు, 
పుణ్యక్షేత్ర దర్శనలు కలుగుతాయి. మీ లక్ష్యాలు నేరవేరగలవు. ఆత్మీ 
యులతో అనుబంధాలు చర్చిస్తారు. వృత్తి, వ్యాపార, ఉద్యోగాల 
లోని వారికి ఆర్థికాదాయాలుంటాయి. 


సంతానంతో విభేదాలు రావచ్చు. జాయింట్‌ సమస్యలు తీరు 
తాయి. ముఖ్యంగా పెద్దల దీవెనలు చాలా అవసరం. పిల్లల సమ 
స్యలు కాస్త నిదానంగా అయినా పరిష్మరింపబడతాయి. ఇతర పను 
లలో మిశ్రమ ఫలితాలొస్తాయి. వృత్తి వ్యాపారాలలో ధన యోగం, 
శుభ ఫలితాలుంటాయి. ప్రయత్నించిన పనులు పూర్తికాగలవు. 
ఆర్థిక ప్రగతి కనిపిస్తుంది. మనోల్లాసంగా వుంటారు. 


నూతనంగా పరిచయమయ్య వ్యక్తులచే నమ్మి మోసపోయే అవకా 
శం వుంది. కుటుంబంలో కొన్ని సమస్యలు ఉత్పన్నమౌతాయి. 
శారీరక బలహీనతలు అంతర్గతంగా నున్న అభద్రత పెరుగుతుంది. 
ప్రీల మూలక ధనాదాయం. నిరుద్యోగులు శమింపక తప్పదు. అన 
వసర నిందలు కూడా రావచ్చు. ఉద్యోగులకు మానసిక బాధలు 
లేదా దుశ్చేష్టలు కలుగుతాయి. స్పెక్యులేషన్‌ కలసి రాదు. 

ఇఅంరఇలాలు 


తేది 5-10-2013 నుండి 11-10-2013 వరకు 
మేవంలో కేతువు; మిథునంలో గురువు; 
కర్భాటకంలో కుజుదు ర్‌తేది వరకు తదుపరి 
నీంవాంలో; కన్యలో రవి; తులలో బుధు 
శని, రాహువులు, వృశ్చికంలో శ్యక్రుడు; కన్య తుల, 
వృళ్చిక ధనుర్భకరాలలో చంద్రుడు నంచరిస్తారు. 


పంచాంగం 


5తేది శరన్నవరాత్రులు ప్రారంభం. 
7తేది జులేజ్‌ నెల ప్రారంభం. 
9తేది ఉపాంగ లలిత వ్రతం ప్రారంభం. 
11తేది సరస్వతీ పూజ (దేవి త్రిరాత్రి వత 

ప్రారంభం), చిత్తకార్తె. 

శుభ ముహూర్తాలు 

6,7,9,10 తేదీలలో వివాహ, ఉపనయన, 
గృహారంభ, అక్షర స్వీకార, అన్నపాసనలకు, 
దేవతా ప్రతిష్టలకు మరియు సామాన్య 
విషయాలకు సుముహూర్తాలున్నాయి. 


అక్టోబర్‌ తిథులు 

ఆశ్వయుజ శుద్ధ 
5 శని అమావాస్య ఉ 06.02గం.ల.వ 

పాడ్యమి తె 05.02గం.ల.వ 
6 ఆది విదియ రా 03.40గం.ల.వ 
7 సోమ తదియ రా 01.57 గం.ల.వ 
ర మంగళ చవితి రా 12.04 గం.ల.వ 
9 బుధ పంచమి రా 09.58గం.ల.వ 
10 గురు షష్టి సా 07.49గం.ల.వ 


సా 05.36గం.ల.వ 
అక్కరాజు బాలసుబ్రహ్మణ్యం 
7/34, దొడ్ల సుబ్బారెడ్డి నగర్‌, నవలాకులతోట, 
నెల్లూరు. = ౨. సెల్‌ 35819 76590. 


తుల 


చిత్తా 3,4 పా, స్వాతి, 
విశాఖ 1,2,3 పా 


నమ్మకాలు 


మీ ఆలోచనలు కార్యరూపం దాలుస్తాయి. అయితే అకారణ విరో 
ధాలు పెరిగే సూచనలున్నాయి. జాయింట్‌ వ్యవహారాలలో నిర్వ 
హణ లోపాలు, నీలాపనిందలు వుంటాయి. మీలోని మనో సంక 
టాలు తగ్గించుట వల్ల లబ్దిపొందగలరు. స్థిరాస్తి విషయాలలో జా[గ 
త్త లవసరం. కార్యదీక్షా దక్షతను చేపట్టగలరు. మీ ప్రయత్నాలలో 


రాజీ పడవద్దు. ఉన్నతస్థితిగల వారితో పరిచయాలు లాభిస్తాయి. 


గ్రహానుకూలతల వల్ల శత్రువుల భయం తగ్గుతుంది. పై అధికారుల 
మన్ననలు పొందగలరు. ఆంతరంగిక వ్యవహారాలలో జయం. 
అయితే కోర్టు వ్యవహారాలు వ్యతిరేకిస్తాయి. సంతానాన్ని తగు 
విధంగా ప్రోత్సహిస్తారు. వృత్తి, వ్యాపారాలలోని వారికి ఆర్థికంగా 
మిశ్రమంగా వుంటుంది. రుణదాతల ఒత్తిడి పెరుగుతుంది. బుద్దిబ 
లంతో నిర్ణయాలు తీసుకోవాలి. స్థిర నిర్ణయాలు వాయిదా పడతాయి. 


ధనుస్సు 
మూల, పూర్వాషాఢ, 
ఉత్తరాషాఢ 1 పా 


వృత్తి, వ్యాపార, ఉద్యోగాలలోని వారి ఆర్థిక లావాదేవీలు అనుకొన్న 
విధంగా సాగుతాయి. అన్ని రంగాల జనులు సంతృప్తిని పొంద 
గలరు. శ్రమకు తగ్గ ఫలితాలుంటాయి. శరీరారోగ్య విషయంలో 
పలు జాగ్రత్తలవసరం. కుటుంబ వ్యక్తులతో వాదాలకు తావివ్వ 
కండి. రావలసిన బాకీలు వస్తాయి. దూర ప్రయాణాలు రద్దు 
చేసుకోవడం మేలు. సంతాన సౌఖ్యానికై ప్రణాళికలు రచిస్తారు. 


యజ 


మకరం 


ఉత్తరాషాఢ 2, 3,4 పా. 
శవణం, ధనిష్ట 1, 2పా 


మిత్ర, శత్రుత్వాలను గ్రహించుకోవాలి. వృత్తి వ్యాపారాలలోని 
ఆర్థిక నష్టాన్ని పూడ్చుకొంటారు. వాగ్గోరణిలో మార్పులు కలుగు 
తాయి. నూతన ఆలోచనలు లాభిస్తాయి. స్వయం రంగాల వారికి 
విజయం ప్రాప్తి. పితృవర్గం వారితో పేచీలు వద్దు. యత్న కార్యసిద్ది. 
ప్రీ సౌఖ్యం. నూతన ప్రదేశాల సందర్శన, కొత్తవారితో ముచ్చట్లు. 
బంధువులతో మాట తేడాలు వస్తాయి. 


© 


కుంభం 
ధనిష్ట 3,4 పా. శతభిషం, 
పూర్వ భాద్ర 1,2,3 పా 


ఆకస్మిక ధనలాభంచే మీ జీవితాశయం నేరవేరుతుంది. కుటుంబ 
వ్యక్తులతో దైవ దర్శనం చేస్తారు. పనులు వాయిదాలు, కొత్త వ్యక్తుల 
పరిచయాలు లాభిస్తాయి. వృత్తి, వ్యాపార, ఉద్యోగాలలోనివారు రాణీ 
స్తారు. ఉద్యోగులకు ఆకస్మిక మార్పులుంటాయి. ఖర్చులధికం. మీ 
ప్రవర్తనలో అనుకూల మార్పులు కలుగుతాయి. స్టిర లావాదేవీ 


లలో లోపాలు సరిచేసుకొంటారు. అయితే వాగ్దాన భంగం. 


ల 


మీనం 


పూర్వాభాద్ర 4 పా, 
ఉత్తరాభాద్ర, రేవతి 


వృత్తి వ్యాపారాలలో అనుకూలతలుంటాయి. స్తీ వివాదాలు, స్థిరాస్తి 
వివాదాలు బాధిస్తాయి. వృత్తి, వ్యాపారాలలోని వారికి రావలసిన 
బాకీలు వస్తాయి. స్థానమార్పులు, మిత్ర విరోధాలు, వాహన సమ 
స్యలు వస్తాయి. జాయింట్‌ వ్యాపారాలలో వైరం తప్పక వస్తుంది. 
న్యాయ పోరాటాలు చేయవలసి వస్తుంది. ముఖ్య విషయాలలో 
హామీలు వద్దు. శక్తికిమించిన కార్యాలలో తలదూర్చ వద్దు. 


లాలా 


నైరుతి ఇప్‌ 


టివిఎన్‌. గుప్త బెంగుళూరు 

* న్వంత యింటి కల ఇట్లాంటి పరిస్థితిని 
కల్పిస్తుందని ఊహించలేదు. 

వాస్తు విషయంలో మీ నిర్లక్ష్యం క్షమించరా 
నిది. ఇప్పుడు సరిచేయడం చాలా కష్టం. అయితే 
నైరుతి సెప్టిక్‌ ట్యాంకును వెంటనే తొలగించండి. 
యంత్రరాజవల్లభం చదవండి. యంత్రాల వల్ల 
ఎన్ని సమస్యలు తీరుతాయో మీకే అర్థమవుతుంది. 


కవల్లభ్‌ నాయుడుపేట 

* గృవోరంభ ముహూర్తాల్లో మా మిత్రుడికి 
వోని జరిగింది. ఎందువల్ల? 

ఆ లగ్నంలో కుజుడు? వచ్చాడు. విశ్వకర్మ 
ప్రకాశిక గ్రంథం అందువల్ల మృత్యువు అంటు 
న్నది. శుక్రుడు మీరన్నట్లు రాలేదు. వస్తే పుత్రప్రాప్తి 
అని శాస్తాలంటున్నాయి. 
విళ్వనాధశంకరశాస్తి విజయవాడ 

* గృహ వవేళాలు రిక్త తిథుల్లో చేయ 
రాదని మూ తాతగారనేవారు. అంటే ఏమిటి? 

గృహ ప్రవేశాలు నవమి, చవితి, చతుర్దశి 
తిధుల్లో(రిక్త తిధులు) చేయకూడదు. ఆది, మంగళ 
వారాలు కూడా వద్దని విశ్వకర్మప్రకాశిక చెబుతోంది. 


విశువాటి చిన్న విజయవాడ 

* ఆలయాల్లో వూజలు చాలా నిర్లక్ష్యంగా 
చేస్తున్నారు. 

అలక్ష్యం, నిర్లక్ష్యం వారి భవిష్యత్తునే నాశనం 
చేస్తాయి. భగవంతుడు కూడా వాళ్లని బహిష్మరి 
స్తాడు. ఖర్మని ఎవరు మాత్రం తప్పించగలరు. 
డాక్టర్‌ పళని చెన్నై 

* రామాయణంలో శంభుకి వధ ధర 
సమ్మతమేనా? 

ఒక్కో కాలంలో ఒక్కో ధర్మం, న్యాయం వుం 
టాయి. త్రేతాయుగం ఆచరణలు మనకిప్పుడు 
ఛాం ద సాలుగానే కనిపిస్తాయి. అయితే 'శంభుకి 
వధ శంకరాచార్యుల వారు కూడా సమ్మతించలేదు. 
టి మహివ్మతి నీకింద్రాబాద్‌ 

* శాన్ర్ర నృష్టికి అధ్యయనానికి, బోధనకు, 
ఆచరణకు కుల (పాధాన్యతను గురించి కొందరు 
నొక్ళి చెబుతున్నారెందుకు? 

“శా స్తాంబుధి సూక్తం'లో ఆదిశంకరులు కుల 
ప్రాధాన్యతను తిరస్కరిస్తారు. వ్యక్తుల మేధస్సును 
బట్టి స్రష్టలవుతారు. జన్మ సంస్కారం లేనివారు 
తెనాలి వారి “నిగమ శర్ములా భ్రష్టులవుతారు. 


వైనుభద తద 

* (వయత్నించాలి, కష్టపడాలి, ఛాందసాల్ని 
నమ్మనంటాడు కుమారుడు. ఏం చేయాలి? 

అతను చెప్పిందీ కరెక్టే. అయితే మన శక్తి 
చాలనప్పుడు, భవిష్యత్తులో ఏ మార్పూ లేనప్పుడు 
యంత్రాన్నో మంత్రాన్నో నమ్మాలి కదా. అన్నట్టు 
అతను నవగ్రహ ప్రదక్షిణ మీద అంత శ్రద్ధెందుకు 
చూపిస్తునట్లు. 


వాస్తు సందేహాలు 
సమాధానాలు 
ఆచార్య సుబ్రహ్మణ్య మహర్షి 


4వ వీధి, గాయత్రినగర్‌, ఎ.కె. నగర్‌ పోస్టు, నెల్లూరు-4. 
ఫోన్‌: 2322345, సెల్‌: 9490125878. 


టి. శ్రీనివానులు గూడూరు 
* తూర్పు వీధిలో కావురం. ఒక్ళో యింట్లో 
ఒక్స్పో నమన్య ఎందుకంటారు? 
గూడూరు తూర్చువీధిలో కోణ, దిక్వేధలు 
విపరీతం. డిగ్రీల విపరీత తేడాల వల్ల 'దిష్టిదోషం' 
కూడా ఎక్కువే. యంత్ర ప్రతిష్టలు తప్పనిసరి. 


౬,05 కల్టుకుందదు! 


కెవి.వేలాయుధం చెన్నె 
* యంత్రం” మంత్రంలా పనిచేసిందండీ. 
చాలా చాలా ధన్యవాదాలు. 
యంత్రం దేవుడి ఫోటో” కంటే శక్తివంతమైన 
దని ఇప్పటికైనా ఒప్పుకొన్నారు. అందుకు చాలా సం 
తోషం.మహర్షులకు ధన్యవాదాలు చెప్పాలి మీరు. 


వి. చాముందేళ్వరి నాయుడుపేట 

* వాస్తు దోషాలు నవరించుకున్నాక చాలా 
నమన్యలు వరిష్మారమయ్యాయి. అబ్బాయి చాలా 
పశ్ళాత్తావ వడుతున్నాడు. 

వాస్తు జ్యోతిషం, విధి ఇవి మూడూ జీవి 

తాల్ని నడిపిస్తాయి. మంచి జరిగింది. మీకు శుభం. 
పశ్చాత్తాప పడనీయండి అతణ్ని. మనసు మాలిన్యా 
లన్నీ బహిష్పృతమవుతాయి. 
పఫ్‌ మహ్మద్‌ నెల్లూరు 

* ఆయుర్ధాయాన్ని కరెక్టుగా చెవ్పండి? 

“అపరాజిత పృచ్చ' మరొక మారు చద 
వండి. క్షేత ఫలితాన్ని ఎనిమిదిచే హెచ్చించి, నూట 
ఇరవైతో భాగిస్తే వచ్చిన శేషం “ఆయుర్దాయం” 
అవుతుంది. అయితే ఆయువు అయిదు చేత నిశ్ళే 
షంగా భాగింపబడరాదు. 


వనన. 
జనాన్ని భయపెడుతున్న జ్వరాలు! 
నెల్లూరు జిల్లా ప్రజలు జ్వరాలకు ఖీితిల్లిపోతున్నాను. కొద్దిపాటి జ్వరంతో 


కార్చరట్‌ ఆగుప్రుతులకు వెళ్త పరీక్షలతో భరోసా ఇవ్వాల్సిందిపోయి 
ప్లైట్‌లెట్స్‌ ఎక్కించాలని భయపెడుతూ డబ్బులు గుంజేస్తున్నారు. 


ల్లాలో ప్రజలు జ్వరాలతో బాధపడుతు 
జు కొద్దిపాటి జ్వరంతో ఆస్పత్రికి వెళ్తే 
చాలు అనేక రకాల పరీక్షలు నిర్వహించి వేలాది 
రూపాయలు గుంజుతున్నాయి కార్పొరేట్‌ ఆస్పత్రులు. 
ఇటీవల కాలంలో “డెంగ్యూ” జ్వరం అని ప్రచారం 
చేశారు. ఇది వచ్చినవారు మృత్యువాత పడతారన్న 
ప్రచారం రావడంతో గ్రామీణ ప్రాంత ప్రజలు తీవ 
ఆందోళన చెందుతున్నారు. జ్వరాల పట్ల ప్రజలకు 
సరైన అవగాహన లేకపోవడంతో పైవేటు ఆస్పత్రుల 
నిర్వాహకులు భయపెట్టేస్తున్నారు. వైద్య ఆరోగ్యశాఖ 
కూడా జ్వరాల నియంత్రణకు అవసరమైన చర్యలు 
తీసుకోవడంలో కొంతమేర విఫలం చెందిందని చెప్ప 
వచ్చు. ప్రాథమిక ఆరోగ్య కేంద్రాల్లో జ్వరాలకు చికిత్స 
చేసే అవకాశం వున్నా వైద్యుల పట్ల నమ్మకం లేక 
పట్టణ ప్రాంతాల్లోని ఆస్పత్రులకు వస్తున్నారు. జ్వరం 


వస్తే చాలు పరుగులు తీస్తున్నారు. 


వైద్య శాస్తం ప్రకారం జ్వరం అనేది జబ్బు 
కాదని, లక్షణం అని వైద్యులు అంటున్నారు. ఎండా 
కాలం నుండి వానా కాలానికి, వానా కాలం నుండి 
చలి కాలానికి, చలి కాలం నుండి మళ్లీ ఎండా కాలా 
నికి మారినప్పుడు వైరస్‌లు, బ్యాక్టీరియా ప్రబలు 


సూపరివిజర 


యా 


సమగ్ర శిశు అభివృద్ది సేవా పథకం ద్వారా అంగన్‌వాడీ కేంద్రాలకు 
ప్రభుత్వం సరఫరా చేస్తున్న పౌష్టి 


య 


అ 


తాయి. మనం కొన్ని కోట్ల సూక్ష్మ జీవుల మధ్య జీవి 
స్తుంటాం. వ్యాధికారక సూక్ష్మ జీవులతో రక్తం (రోగ 
నిరోధక శక్తి పోరాడే యాంటి బాడీ రియాక్షనే జ్వరం. 
అంతేకాని జ్వరం ఒక జబ్బు కాదని వ్యాఖ్యాని స్తున్నారు 
వైద్యులు. వర్షాకాలంలో కలుషిత తాగునీరు, మురికి 
గుంటలలో దోమల పెరుగుదల కారణంగా సీజనల్‌ 
వ్యాధులు ప్రబలుతుంటాయి. గ్రామీణ ప్రాంతాల్లోని 
ఆర్‌ఎంపిలను సంప్రదించిన రోగులను డెంగ్యూ జ్వరం 
వచ్చే అవకాశం వుందని వెంటనే ప్రైవేటు ఆస్పత్రికి 
వెళ్ళాలని వీరిని ఆస్పత్రులకు పంపుతున్నారు. రక్త 
కణాలు బాగా తగ్గిపోయాయని, వెంటనే రక్తం ఎక్కిం 
చాలంటూ ప్రైవేటు వైద్యులు చెప్పడంతో రక్తం కోసం 
వేలాది రూపాయలు చెల్లించక తప్పడం లేదు. 


సాధారణంగా మనిషి రక్తంలో 50 వేల నుండి 
4 లక్షల వరకు రక్త కణాలు వుంటాయి. ప్లేట్‌లెట్స్‌ 
తగ్గడానికి ప్రధాన కారణం పౌష్టికాహార లోపం. అతి 
సారం (డీహైడ్రేషన్‌, పరిశుభ్రత పాటించక పోవడ 
మన్న సూత్రాన్ని ఏ డాక్టర్‌ కూడా పేషెంటుకు చెప్పడం 
లేదు, అర్థమయ్యే విధంగా అవగాహన కల్పించడం 
లేదు. ప్లేట్‌లెట్స్‌ 50వేల కన్నా తగ్గితేనే రక్తం ఎక్కిం 
చాలి. కాని 80వేలు వున్నా రక్తం ఎక్కించేస్తున్నారు. 


కాహారం ప్రక్కదారికి మళ్లుతుంది. 


అంగన్‌వాడీ కార్యకర్తలను భయపెట్టి సూపర్‌వైజర్లు బియ్యం, పప్పులు, 


ణా 


లట 


నూనె తమ ఇళ్లకు పట్టుకెళ్లడం చర్చనీయాంశమయ్యింది. 


౪ మగ శిశు అభివృద్ధి సేవా పథకం(ఐసిడి 

ఎస్‌) ద్వారా అంగన్‌వాడీ కేంద్రాలకు సర 

ఫరా అవుతున్న పౌష్టికాహార సరుకులు ప్రక్కదారి 
మళ్లుతున్నాయి. అంగన్‌వాడీ కార్యకర్తలను వివిధ 
రకాలుగా భయపెట్టి కొన్ని నిత్యావసర సరుకుల్ని ఇం 
టికి తీసుకెళుతున్నారు సూపర్‌వైజర్లు. సాక్షాత్తు సూప 
ర్‌వైజల్లే సరుకులు ఇవ్వాలని ఒత్తిడి చేయడంతో పసి 
పిల్లల కడుపులు కొట్టాల్సిన పరిస్థితి ఏర్పడుతుంది. 
ఈ వ్యవహారం జిల్లావ్యాప్తంగా అన్ని ఐసిడిఎస్‌ ప్రాజె 
క్టుల్లో బహిరంగంగానే కొనసాగుతుంది. కొన్ని సరు 
కుల్ని సూపర్‌వైజర్లకు చేరవేసి మరికొన్నింటిని వర్మర్లు 
సొంతానికి వినియోగించుకుంటున్నారు. ప్రస్తుతం 
సమైక్యాంధ్ర ఉద్యమానికి మద్దతుగా స్తీ, శిశు సం 
క్షేమ శాఖ అధికారులు సమ్మెలో వుండడంతో సూపర్‌ 


వైజర్లు, వర్శర్లు చేతివాటం ప్రదర్శిస్తున్నారు. 
జిల్లాలోని 17 ఐసిడిఎస్‌ ప్రాజెక్టుల్లో ఈ సంవ 
త్సరం జూలై నుండి అంగన్‌వాడీ కేంద్రాల్లో మధ్యాహ్న 
భోజన పథకం అమలవుతుంది. ఈ కేంద్రాలకు వచ్చే 
ఐదు సంవత్సరాల్లోపు పిల్లలతోపాటు బాలింతలు, 
గర్భిణిలకు పౌష్టికాహారం పంపిణీ చేస్తున్నారు. పిల్ల 
లకు కేంద్రాల్లోనే భోజనం వడ్డిస్తుండగా బాలింతలు, 
గర్భిణులకు నెలకు సరిపడే బియ్యం, పప్పులు, నూనె 
ఇస్తున్నారు. వీటితోపాటు ప్రతి మంగళవారం, శుక్ర 
వారం ఉడికించిన కోడిగుడ్డును ఇవ్వాల్సి వుంటుంది. 
మార్గదర్శకాలు బాగానే వున్నా వీటిని అమలు చేసే 
విషయంలో అనేక అక్రమాలు చోటుచేసుకొంటు 
న్నాయి. సిడిపిఓ, సూపర్‌వైజర్లు పర్యవేక్షణ, తనిఖీలు 
లేకపోవడం వలన కొన్ని గ్రామాల్లోని అంగన్‌వాడీ 

మరికొందరు చెన్నైకు వెళ్లి 
వైద్యం చేయించుకో 
మంటూ సలహా యిస్తు 
న్నారు. రక్త కణాలు తగ్గి 
నంత మాత్రాన డెంగ్యూ కాదని, ఎలిసా, ఐజిఎం పరీ 
క్షల్లో నిర్ధారణ జరిగితేనే డెంగ్యూగా భావిస్తారు. ఇది 
టైగర్‌ దోమల వల్ల వ్యాపిస్తుంది. మంచినీటిలో పెరిగే 
ఈ దోమలు పగటి పూట మాత్రమే కుడుతాయి. 
ఎలీసా ఐజిఎం రక్తపరీక్షను జిల్లా ప్రభుత్వ ప్రధాన 
వైద్యశాలలో ఉచితంగా చేస్తారు. ఇదే పరీక్షను బయట 
ల్యాబ్‌లలో చేయిస్తే రెండు వేల రూపాయలు ఫీజు 
గుంజుతారు. 


గ్రామీణ ప్రాంతాల్లో అపరిశుభ్ర వాతావరణం, 
తాగునీరు కలుషితం అయ్యేందుకు పంచాయతీ నీటి 
సరఫరా విభాగాలు ప్రధాన కారణం. వైద్య, ఆరోగ్య 
శాఖతోపాటు మిగిలిన శాఖలు కూడా ప్రజల ఆరో 
గ్యం పట్ల దృష్టి సారించాల్సిన అవసరం వుంది. వైద్య 
ఆరోగ్యశాఖ జ్వరాలు వ్యాపించడంపై ప్రజలకు వైద్యుల 
ఆధ్వర్యంలో అవగాహన కల్పిస్తే ప్రైవేటు ఆస్పత్రులను 
ఆశ్రయించే అవకాశం వుండదు. పిహెచ్‌సీల్లో 
వైద్యులు, ఇతర సిబ్బంది రోగులకు అందుబాటులో 


వర్శర్లు అవకతవకలకు పాల్పడుతున్నారన్న ఆరోప 
ణలు వున్నాయి. సక్రమంగా కేంద్రాలను నిర్వహించ 
కుండా నిర్వహించినట్లు రికార్డుల్లో నమోదుచేసి పాష్టి 
కాహారాన్ని స్వాహా చేసేస్తున్నారు. 


ఐసిడిఎస్‌ సిడిపిఓలు సమ్మెలో వుండగా సూప 
ర్‌వైజర్లు, అంగన్‌వాడీ వర్మర్లు విధులు నిర్వహిస్తు 
న్నారు. ప్రభుత్వం సరఫరా చేస్తున్న సరుకుల్లో కొన్ని 
సూపర్‌వైజర్ల ఇంటికి చేరుతున్నాయి. నెలకు రెండు 
పామోలిన్‌ ప్యాకెట్లు, రెండు కిలోల కందిపప్పు ప్రతి 
కేంద్రం నుండి సెక్టార్‌ లీడర్‌గా వుంటున్న ఒకరు 
వసూలు చేస్తున్నట్లు తెలిసింది. సరుకులతోపాటు సక్ర 
మంగా కేంద్రాలు నిర్వహించని వర్శర్లు నెలకు 200 
రూపాయలు చెల్లిస్తున్నట్లు సమాచారం. నిత్యావసర 
సరుకులు, నగదు అందిస్తున్న సంగతి బయటకు పొక్క 
కుండా జాగ్రత్తలు తీసుకున్నప్పటికీ నిజాయితీగా వ్యవ 
హరించే వర్మర్ల ద్వారా బహిర్గతమవుతున్నాయి. అక్ర 
మాలకు పాల్పడని వారి నుండి కూడా సరుకులు 
కొన్నింటిని ఇవ్వాలని సెక్టార్‌ లీడర్‌ ద్వారా సూపర్‌వై 
జర్లు ఒత్తిడి చేయిస్తున్నారట. సరుకులు ఇవ్వకుంటే 
లేనిపోని కారణాలు చూపి మెమోలు జారీ చేయిస్తు 


నెల్లూరులోని (పైవేటు వైద్యశాలలో జ్వరాలతో బాధపడుతూ చికిత్స పొందుతున్న రోగులు. 


లేకపోవడం వల్ల ఆర్‌ఎంపి, ప్రైవేటు వైద్యశాలలకు 
వైద్యం కోసం వెళ్తున్నారు. జిల్లా వ్యాప్తంగా జ్వరాలు 
సోకి నెల్లూరు, కావలి, గూడూరు పట్టణాల్లోని ఆస్ప 
త్రుల్లో చికిత్స పొందుతున్నారు. సమైక్యాంధ్ర ఉద్యమం 
పేరుతో వైద్యులు, ఎఎన్‌ఎంలు విధులకు డుమ్మాకొడు 
తున్నారు. అత్యవసర సేవలు అందించేందుకు 
వైద్యులు, ఎఎన్‌ఎంలు తప్పనిసరిగా ఆరోగ్య కేంద్రాల్లో 
అందుబాటులో వుండాలి. 


ప్రజలకు రానురాను వైద్య ఆరోగ్యశాఖపై నమ్మ 
కం సన్నగిల్లిపోతోంది. సీజనల్‌ వ్యాధుల పట్ల ప్రజ 
లకు ముందుగా అవగాహన కల్పించేందుకు ప్రత్యేక 
విభాగాలున్నా వాటి పర్యవేక్షకులు పట్టీపట్టనట్లు వ్యవ 
హరిస్తున్నారు. ఇప్పటికైనా వైద్య ఆరోగ్యశాఖ ఉన్నతా 
ధికారులు స్పందించి క్రిందిస్థాయి సిబ్బంది, అధికా 
రులపై చర్యలు తీసుకోవడంతోపాటు, ఇతర శాఖల 
సమన్వయంతో వ్యాధులు ప్రబలకుండా చర్యలు తీసు 
కోవాల్సిన అవసరం వుంది. 


ఇళ్లకు అంగన్‌వాడీల పాష్టికాహార సరుకులు! 


న్నారని ఆవేదన చెందుతున్నారు. 


స్త్రీ శిశు సంరక్షణ శాఖ ప్రాజెక్టు డైరక్టర్‌, సిడి 
పిఓలు సమ్మెలో వుండడంతో సూపర్‌వైజర్లు ఇష్టాను 
సారంగా వ్యవహరిస్తున్నారు. దాదాపు రెండు నెలల 
నుండి గ్రామీణ ప్రాంతాల వైపు కన్నెత్తి కూడా చూడ 
డం లేదు. వీరి పని విధానం గురించి ప్రశ్నించే 
వారు లేకపోవడంతో విధులకు డుమ్మా కొడుతూ 
సొంత పనులు చకృబెట్టుకొంటున్నారు. సెక్టార్‌ లీడ 
ర్లకు ఫోన్‌చేసి అంగన్‌వాడీ వర్మర్ల నుండి నెలవారీ 
నివేదికలు తెప్పించుకొంటున్నారు. చాలీచాలని గౌరవ 
వేతనంతో పనిచేస్తున్న అంగన్‌వాడీ వర్మర్ల నుండి 
సెక్టార్‌ లీడర్లుగా పెత్తనం చేస్తున్న వారు నగదు 
వసూలు చేసి ఇవ్వడం సిగ్గుచేటు. వీరి సమస్యల పరి 
ష్మారం కోసం ధర్నాలు, రాస్తారోకోలు నిర్వహించి 
సిడిపిఓ, సూపర్‌వైజర్లు అవినీతికి పాల్పడుతున్నారని 
విమర్శిస్తుంటారు యూనియన్‌ నేతలు. యూనియన్‌ 
సభ్యులే అక్రమాలకు పాల్పడుతూ అధికారులకు 
సహకరిస్తుంటే ఎన్ని ఆందోళనలు చేసినా ఫలితం 
వుండదన్న విషయాన్ని గ్రహించాలి. 


© 

కత్రినా నా ప్రాణం! 


నా జీవితంలో చాలా మంది ఉన్నారు. వాళ్లందరి 
లోనే కత్రినా ప్రత్యేకం. ఆమె కోసం నా జీవితాన్ని ఇవ్వ 
డానికైనా సిద్ధమే అంటున్నాడు రణబీర్‌ కపూర్‌. ఈ హీరో 
పొడుగు కాళ్ల సుందరి కత్రినాతో పీకల్లోతు ప్రేమలో 
కూరుకుపోయాడని బాలీవుడ్‌లో ఎప్పట్నుంచో విని 
పిస్తోంది. అయితే ఎప్పటికప్పుడు ఆ విషయాన్ని 
దాటవేస్తూ వచ్చాడు. ఇటీవల మాత్రం ఇద్దరూ 
కలసి బీచ్‌లో గడుపుతున్నటి దృశ్యాలు బయటి 
కొచ్చాయి. దీంతో తమ హేమను అంగీకరించక 
తప్పలేదు. రణబీర్‌ కపూర్‌ని మీ జీవితంలో 
కత్రినా పాత్ర ఏమిటి? అని అడిగితే... నా కుటుం 
బం. అయన్‌, కత్రినా... విళ్లు నాకు ప్రత్యేకం. రోహిత్‌ ధావన్‌తో కలసి పెరిగాను. 
ఆయేషా త్రివేది నా స్కూల్‌ మేట్‌. అనురాగ్‌ బసు, ఇంతియాజ్‌ అలీ నా జీవితానికి కళ 
తీసుకొచ్చారు. ఇక కత్రినాకైఫ్‌ గూర్చి ఎంత చెప్పినా తక్కువే. ఆమె పెద్ద కుటుంబం 
నుంచి వచ్చింది. అక్కలు, చెల్లెళ్లులాంటి అనుబంధాల మధ్య పెరిగిన అమ్మాయి. తన 
కోసం ఏం చెయ్యడానికైనా నేను సిద్ధమేనన్నాడు రణ్‌బీర్‌. 


రెజీనాకు డిమాండ్‌! 


చిన్న సినిమాలకు పెద్ద దిక్కుగా నిలిచిన హీరోయిన్‌ 
0 రెజీనా. ఎస్‌ఎమ్‌ఎస్‌, రొటీన్‌ లవ్‌ స్టోరీ సినిమాలతో ప్రేక్ష 
ఇ ౧” కుల ముందుకు వచ్చింది. ఆ సినిమాలు బాక్సాఫీసు దగ్గర 
=... =. నిలదొక్కుకోకపోయినా రెజీనాకు మాత్రం మంచి అవకాశా 
లొచ్చాయి. ఇప్పుడీమె చేతిలో దాదాపు అర డజను సినిమా 
లున్నాయి. కొత్త జంట, శంకర, పిల్లా నువ్వులేని జీవితం, రారా 
కృష్ణయ్య ఇలా వరుస సినిమాలతో బిజీగా గడుపుతోంది. ఈ 
యేడాది ఆమె కాల్షీట్లు ఖాళీలేవు. అందుకే తన పారితోషికాన్ని అమాం 

తం పెంచేసింది. 40 లక్షల రూపాయల నుంచి 50 లక్షల వరకు డిమాండ్‌ చేస్తోంది. 
ఈ మధ్య ఓ అగ్ర నిర్మాత రెజీనా కాల్నీట్ల కోసం సంప్రదిస్తే అయ్యో లేవండీ... అనేసిం 
దట. అడిగినంత ఇస్తాలే అనే సరికి ఓకే అందట. సుడి తిరిగితే ఎవరైనా ఇంతే మరి. 


- 
ఇ 

జి నాక! 

బీపికా పదుకొణే అకార్లు! 


బాలీవుడ్‌ హీరోయిన్లు అన్ని విషయా 
ల్లోనూ తమ జోరు చూపిస్తున్నారు. పారితో 
షికం విషయంలో కొందరు హీరోయిన్లు 
హీరోలతో సమాన స్థాయిలో ఉన్నారు. 
ప్రియాంక చోప్రా, ఐశ్వర్యరాయ్‌ లాంటి 
పెద్ద హీరోయిన్లు ఎంత డిమాండ్‌ చేస్తే 
అంత. అయితే నవతరం హీరోయిన్లు కూడా 
భారీ పారితోషికాలతో అలజడి సృష్టిస్తు 
న్నారు. ఈ జాబితాలో దీపికా పదుకొణే 
కూడా చేరింది. రజనీకాంత్‌ నటిస్తున్న యాని 
మేషన్‌ చిత్రం కొచ్చడయాన్‌లో దీపికా హీరో 
యిన్‌గా నటిస్తోంది. ఈ సినిమా కోసం 
ఆమెకు మూడు కోట్ల రూపాయల పారితోషి 
కమందుకొందట. అంతేకదా? అనుకోకండి. 
ఈసినిమా కోసం ఆమె కేటాయించింది కేవ 
లం రెండు రోజులు మాత్రమే. అంటే 
రోజుకు కోటిన్నర అన్నమాట. ఈ లెక్కన 
రజనీకాంత్‌ ఎంత అందుకొన్నాడో మరి. 
అన్నట్లు ఈ చిత్రం తెలుగులో విక్రమ సిం 
హగా రాబోతోంది. దాదాపు అన్ని భారతీయ 
భాషల్లోనూ ఈ సినిమాను అనువదిస్తారు. 


సన్నీలియోన్‌ శపధం 


తెరపై కేవలం అందాలు ఆరబోసి అవకా 
శాలు చేసుకుంటోందనే విమర్శ సన్నీలియోన్‌ 
చెవికి చేరిందట. అంతే సన్నీ నేనేంటో నిరూపిం 
చుకొంటానని శపధం పూనింది. రానున్న చిత్రాల్లో 
నా నటన, డ్యాన్స్‌ చూసి అందరూ కుళ్లుకొంటా 
రని, అంతగా నా ప్రతిభను తెరపై ప్రదర్శిస్తానం 
టోంది. ఒట్టి మాటలే కాదు... ఆచరణకు నడుం 
బిగించింది సన్నీలియోన్‌. రోజుకు 14 గంటలపాటు డ్యాన్స్‌ ప్రాక్టీస్‌ చేస్తోందట. 
ప్రస్తుతం సన్నీలియోన్‌ టీనా అండ్‌ లోలా”, రాగిణి ఎమ్‌ఎమ్‌ఎస్‌-2 చిత్రాల్లో 
నటిస్తోంది. ఇందులో ఆమె అందాలతోపాటు నటనను కూడా ప్రదర్శించాలట. 
అందుకే రోజంతా డ్యాన్స్‌ ప్రాక్టీస్‌ చేస్తోంది. ఆ విషయంపై సన్నీ మాట్లాడుతూ 
గ్లామర్‌తోనే నెట్టుకొస్తానని చాలా మంది అంటున్నారు. నేను అనుకోవాలే కానీ 
ఏదైనా సాధిస్తాను. విమర్శించే వాళ్లకు తదుపరి నేను చేయబోయే రెండు 
చిత్రాలే సమాధానం చెబుతాయంటోంది. 


అనగనగా ఓ పులి! 


ఇటీవల చలన చిత్ర వాణిజ్య మండలిలో ఓ 
పేరు నమోదైంది. ఆ పేరు ఇప్పుడు అందరి దృష్టినీ 
ఆకర్షిస్తోంది. అందులో నటించేది ఎవరబ్బా? 
అంటూ చర్చించుకొనేలా చేస్తోంది. అయితే రామ్‌ 
చరణ్‌ కోసమే ఆ పేరు నమోదు చేశారంటూ 
ఇప్పుడు ఫిల్మ్‌నగర్‌లో ప్రచారం సాగుతోంది. ఇం 
తకీ ఆ పేరేమిటో తెలుసా? అనగనగా ఓ పులి. ఈ 
పేరును శ్రీ వెంకటేశ్వర సినీ చిత్ర పతాకంపై బివిఎస్‌ 
ఎన్‌ ప్రసాద్‌ నమోదు చేయించారు. ఈ సంస్థలో త్రివిక్రమ్‌ 
తీయనున్న సినిమా కోసమే “అనగనగా ఓ పులి” అనే పేరును నమోదు చేయిం 
చారని అంటున్నారు. త్రివిక్రమ్‌ - రామ్‌చరణ్‌ కలసి సినిమా చేయాలని ఎప్ప 
ట్నుంచో అనుకొంటున్నారు. అది త్వరలోనే కార్యరూపం దాల్బబోతోందని ప్రచా 
రం సాగుతోంది. 


త్రివిక్రమ్‌ శ్రీనివాస్‌ మాటల రచయితగా సినిమా పరిశ్రమలో 
ప్రవేశించి దర్శకునిగా ఎదిగిన వ్యక్తి అతడు, ఖలేజా, జల్సా, జులాయి 
వంటి తక్కువ చిత్రాలకు ఆయన దర్శకత్వం వహించినా అతడు సినిమా 
కోసం ఆయన వ్రాసిన మాటలు, నడిపిన స్ర్కీన్‌ప్లే, సెంటిమెంట్‌ ఎన్ని 
సార్లయినా ఆ సినిమా చూసేటట్లు చేస్తుంది. పవర్‌ స్టార్‌ పవన్‌ కళ్యా 


కొరాంటకి దిరి... బాగుంది! 


ణ్‌తో గతంలో త్రివిక్రమ్‌ శ్రీనివాస్‌ “జల్సా వంటి కమర్షియల్‌ హిట్‌ 
తీశాడు. రెండో చిత్రమే అత్తారింటికి దారేది. ఈ సినిమా ప్రారంభమై 
నప్పటి నుంచి విపరీతంగా అంచనాలు పెరిగాయి. దీనికి కారణం తన 
తదుపరి చిత్రానికి కూడా పవన్‌ కళ్యాణ్‌ త్రివిక్రమ్‌ శ్రీనివాస్‌కు కాల్నీట్లు 
ఇవ్వడం. సమైక్యాంధ్ర ఉద్యమం మూలంగా ఈ చిత్రాన్ని నిర్మాత బివి 
ఎస్‌ఎన్‌ ప్రసాద్‌ విడుదల వాయిదా వేసి ఉండినాడు. ఇంతలో ఎడి 
టింగ్‌ ల్యాబ్‌ నుంచి ఈ చిత్రానికి సంబంధించిన 90 నిమిషాల నిడివి 
గల బిట్లు తస్మరణకు గురై క్యాసెట్ల రూపంలో బయటకు రావడంతో 
27వ తేది ప్రపంచవ్యాప్తంగా అత్యధిక థియేటర్లలో ఈ సినిమాను రిలీజ్‌ 
చేసేశారు. 50 కోట్ల రూపాయలు ఖర్చుపెట్టి నిర్మించిన ఈ సినిమాలో 
ఆ ఖర్చు తెరమీద కనిపించేలా చేయడంలో దర్శకుడు త్రివిక్రమ్‌ శ్రీని 
వాస్‌, కెమెరామెన్‌ ప్రసాద్‌ మూరెళ్ల కృతకృత్యులయ్యారు. అత్తారింటికి 
దారేది చిత్రం హీరోయిజం, కామెడీ, డైలాగులు, సెంటిమెంట్‌తో గట్టెక్కిం 
చాడు దర్శకుడు. బ్రహ్మానందం పాత్ర పొడిగించను ఆయన సృష్టించిన 
అహల్య అమాయకురాలు ఎపిసోడ్‌ కాస్త అతిగా తోస్తుంది. కానీ అత్తా 
పూర్‌ బాబా ఎపిసోడ్‌ బాగా పేలింది. పైపెచ్చు బాబా కెవ్వుకేక వంటి 
సూపర్‌ హిట్‌ పాటకు రీమేక్‌గా చేసిన పాటలో నర్తించడం, బ్రహ్మానం 
దంకు చివరన బాబాగా పవన్‌కళ్యాణ్‌ దర్శనమిచ్చే తరుణంలో చేసిన 
చమక్కుతో మంచి హాస్యం పండింది. చిత్రంలో పవన్‌ కళ్యాణ్‌ హీరోయి 
జం ప్రదర్శించే ఎన్ని సన్నివేశాలున్నాయో వాటికి పోటీగా ఆయనే ప్రద 
ర్భించే కామెడీ సన్నివేశాలు అన్ని ఉన్నాయి. బ్రహ్మానందం రేడియేటర్‌ 
సినిమా ఎపిసోడ్‌ కూడా బాగా ప్రేక్షకులను నవ్విస్తుంది. 

త్రివిక్రమ్‌ సినిమాల్లో మాటలకు పెద్ద పీట వేస్తాడు. ఎక్కడ 
నెగ్గాలో కాదురా... ఎక్కడ తగ్గాలో తెల్సినోడు గొప్పోడు. కొడుకుకు కోప 
ముంటుంది. జీతాలిచ్చే వాడితో జోకులు వేయకూడదు. నాలుగు 
డబ్బులు సంపాదిస్తే నేను దేవుడ్నా. బాగుండమంటే నలుగురితో బాగుం 
డడం, జీవితంలో ప్రతి సమస్యా ప్రేమను ద్వేషాన్ని చూపిస్తుంది. పవర్‌ 


ష్టాంట్‌తో పేకాట ఆడకూడదు. చూడు సిద్దప్పా నేను సింహంలాంటోట్లి. 
అది గడ్డం గీసుకోదు. నేను గీసుకుంటా ఈ కోవలోని డైలాగులే. పాటలు 
కూడా త్రివిక్రమ్‌ జాగ్రత్తగా తీసీ ప్రయత్నం చేశాడు. గగనపు వీధి, బాపు 
గారి బొమ్మ కిర్రాకు పుట్టించావే పల్లవులతో సాగే పాటలతో ఐటమ్‌ 
పాట ఓరి దేముడో కూడా హద్దులు దాటని విధంగా సాగుతుంది. ఆడి 
యోలో అదరగొట్టిన కాటమరాయుడో పిక్చరైజేషన్‌ ఏమంత బాగోలేదు. 
169 నిమిషాల చిత్ర నిడివి కూడా ప్రేక్షకులు పట్టించుకోలేదంటే స్కీన్‌ప్లే 
మాయ అనక తప్పదు. 


చిత్ర కథలోనికి వెళ్తే ఇటలీలో వ్యాపారం చేసి 
కోట్లకు పడగలెత్తే రఘు(బొమన్‌ ఇరానీ కొడుకు హరి 
(ముఖేష్‌రుషి, కుమార్తె సునంద(నదియా). కూతురంటే 
రఘుకు ఎంతో అభిమానం. కానీ ఆమె ఓ న్యాయవాది 
రాజశేఖర్‌(రావు రమేష్‌ను ప్రేమించానంటూ తండ్రి 
ముందు వచ్చి నిలబడుతుంది. దీన్ని సహించలేని 
ఆయన కూతుర్ని ఇంటి నుంచి తరిమివేస్తాడు. కానీ 
ఆయన హృదిలో కూతురు పట్ల ప్రేమను తుంచలేక 
పోతాడు. మనుమడు గౌతమ్‌(పవన్‌ కళ్యాణ్‌ను ఇండియా వెళ్లి అత్తను 
ఒప్పించి తీసుకు రమ్మని పాతికేళ్ల తర్వాత పంపిస్తాడు. హైదరాబాద్‌ 
విమానాశయంలో మామ రాజశేఖర్‌కు గుండెపోటు రావడంతో రక్షించే 
గౌతమ్‌ వారి ఇంట్లో కారు డైవర్‌ సిద్దార్ట్‌గా పేరు మార్చుకుని చేరిపో 
తాడు. అత్త ఆర్థిక సమస్యలు, పెద్ద కుమార్తె ప్రమీల(ప్రణీత) పెళ్లి సమ 
స్యను తీరుస్తాడు. చిన్న కుమార్తె శశి(సమంతు సిద్దార్థ్‌ను ప్రేమిస్తున్నానం 
టుంది. శశిని ప్రమీల పెళ్లి సందర్భంగా సిద్ధప్ప(కోట శ్రీనివాసరావు) 
కుటుంబానికి జరిగిన అన్యాయాన్ని సరిదిద్దను వారి చిన్నబ్బాయికి ఇచ్చి 
పెళ్లి చేస్తానంటుంది సునంద. కానీ శశి, సిద్దార్ట్‌తో కలసి చెన్నై వెళ్లి 
పోను రైల్వేస్టేషన్‌కు వచ్చేస్తుంది. ఇక్కడ కాస్త మెలోడి డ్రామా అనంత 
రం అత్త హృదయం మెత్తనయ్యి గౌతమ్‌ను అల్లుడిగా అంగీకరించడం 
తోపాటు నాన్నను చూడను ఇటలీకి పయనమవడంతో సినిమా ముగు 
స్తుంది. పవన్‌ కళ్యాణ్‌, బొమన్‌ ఇరానీ, నదియా, ప్రణీత ఈ చిత్రంలో 
బాగా నటించారు. కుటుంబ సమేతంగా అత్తారింటికి దారేదికి వెళ్లొచ్చు. 


ఎ! నెల్లారు సంగతులు 


అలుపులేని సమైక్వ ఎరు! 


క ఇక్కట్లు పడుతూనే సర్దుకొంటున్న జనం 


జిల్లాలో సమైక్యాంధ్ర ఉద్యమం కొనసాగుతూనే వుంది. కేంద్రం తీసుకొన్న రాష్ట్ర 
విభజన నిర్ణయాన్ని వ్యతిరేకిస్తూ చేపట్టిన ఉద్యమం 60 రోజులు పూర్తి చేసుకొంది. ఈ 
ఉద్యమంలో మొదటి నుంచి ఎన్టీఓలు, ఆర్టీసి కార్మికులు ముఖ్య పాత్ర పోషిస్తున్నారు. 
ఉద్యోగులు విధులకు హాజరుకాకుండా మూకుమ్మడిగా ఉద్యమంలో పాల్గొంటూ సమై 
క్యవాదాన్ని గట్టిగా విన్పిస్తున్నారు. ఆర్టీసిలోని అన్ని కార్మిక సంఘాలు ముందు వెను 
కగా పాల్గొనడంతో జిల్లాలో బస్సుల రాకపోకలు పూర్తిగా స్తంభించిపోయాయి. 
ప్రభుత్వ పాఠశాలలతోపాటు, ప్రైవేటు పాఠశాలలు మూతబడ్డాయి. వ్యాపారులు, 
స్వచ్చంద సంస్థలు, కుల సంఘాలు ఎవరికి వారు విధిగా రాష్ట్ర విభజనను వ్యతిరే 
కిస్తూ నిరసన “కార్యక్రమాలు చేపడుతూ సమైక్యవాదాన్ని విన్పిస్తున్నారు. విద్యార్థులు 
తమవంతు బాధ్యతగా పలు కార్యక్రమాలు నిర్వహిస్తున్నారు. రాజకీయ పార్టీలు, 
నేతలు ఎవరూ పెద్దగా ఈ నిరసనల్లో పాలుపంచుకోవడం లేదు. రూరల్‌ ఎమ్మెల్యే 
ఆనం వివేకానందరెడ్డి మాత్రం ప్రైవేట్‌ విద్యాసంస్థల ఆధ్వర్యంలో జెఎసిని నెలకొల్పి 
వాటి ద్వారా తనదైనశైలిలో కార్యక్రమాలు జరుపుతున్నారు. ఆర్మెస్టా కళాకారులతో 
ఒక కార్యక్రమాన్ని నిర్వహించి అందులో గాయనీ గాయకులతో కలసి గొంతు కలిపి 
పాటగాడినని తెలియజెప్పారు. మరోవైపు ట్రాఫిక్‌ రోజురోజుకు గాడి తప్పుతోంది. 
వివిధ కూడళ్ల వద్ద ప్రత్యేక పోలీసు బలగాలు టెంట్‌లు ఏర్పాటు చేసుకుని వున్నప్ప 
టికీ వారు కేవలం దిష్టిబొమ్మలుగా మారారనే భావన ప్రజల్లో వుంది. సమైక్య నిరస 
నల వలన ప్రధాన రహదారులతోపాటు చిన్న చిన్న సందుల్లో ట్రాఫిక్‌ ఇబ్బందులు 
తలెత్తుతున్నాయి. పోలీసులు మాత్రం ఈ సమస్యను చక్కదిద్దడంలో తగినచర్యలు 
చేపట్టక పోవడంపై విమర్శలు వ్యక్తం అవుతున్నాయి. 


నిధులు (డ్రా చేయాలంటే 
సమ్మెలో గ్రాను కార్యదర్శులు 


రెండు నెలల క్రితం ఎన్నికైన సర్పంచ్‌లు ఖాళీగా వుంటున్నారు. సర్పంచ్‌లుగా 
బాధ్యతలు స్వీకరించిన అనంతరం సర్పంచ్‌ హోదాలో వివిధ ప్రభుత్వ కార్యక్రమాల్లో 
పాలుపంచుకోవాలని ఆశించిన వారికి నిరాశే మిగిలింది. వీరు ఎన్నికై బాధ్యతలు 
తీసుకున్న తర్వాత రాష్ట్ర విభజన ప్రకటన వెలువడడం వెంటనే సమైక్యాంధ్ర ఆందోళ 
నలు, సమ్మెలు కొనసాగుతున్నాయి. రెండు సంవత్సరాల విరామం అనంతరం గ్రామ 
పంచాయతీ ఎన్నికలు నిర్వహించింది రాష్ట్ర ప్రభుత్వం. గ్రామ పంచాయతీల్లో పలు 
సమస్యలు నెలకొని ఉన్నాయి. సర్పంచ్‌లు స్పందిస్తేనే సమస్యలు పరిష్కారమయ్యే అవ 
కాశం వుంది. కానీ జిల్లాస్థాయి నుండి గ్రామస్థాయిలో పనిచేసే ప్రభుత్వ ఉద్యోగులు 
సమ్మె చేస్తుండడంతో సర్పంచ్‌లు అధికారులను కలిసే అవకాశం లేకుండా పోయింది. 
తాగునీటి సరఫరా, వీధిలైట్లు, పారిశుద్ధ్యం వంటి సమస్యలు అధికంగా వున్నాయి. 
గ్రామ పంచాయితీ నిధులు ఖర్చు చేసేందుకు సర్పంచ్‌, కార్యదర్శికి సంయుక్తంగా చెక్‌ 
పవర్‌ వుంది. కేవలం సర్పంచ్‌లకే చెక్‌ పవర్‌ అధికారం ఇవ్వాలని ఎన్నికైన దగ్గర 
నుండి సర్పంచ్‌లు డిమాండ్‌ చేస్తున్నారు. అభివృద్ది పనులకు సంబంధించి ఎండిఓ, 

ఆ అరతలేని 
య్‌ 
ఆర్‌ ఎంపిలు 350 మంది! 


సమోకరైతు 
డ్రగ్‌స్టోర్‌ డొంక కదిలింది! 


తనిఖీల్లో తేల్చిన డిఎంఅండ్‌హెచ్‌ఓ | తీగలాగిన ఎసిబి 


జిల్లాలో వైద్యం చేసేందుకు ఎటు 
వంటి అర్హతలేని గామీణ వైద్యులు(ఆర్‌ఎం 
పి దాదాపు 350 మంది వున్నట్లు వైద్య, 
ఆరోగ్య శాఖ నిర్జారించింది. ఇప్పటికే వీరిలో 
పలువురిని వైద్య శాఖ అధికారులు పట్టు 
కుని వారు నిర్వహించే క్లినిక్‌లను సీజ్‌ 
చేయడం జరిగింది. మరికొందరు అధికా 
రుల రాక సమాచారం తెలుసుకుని క్లినిక్‌ 
లను మూసివేసి అదృశ్యమైనారు. మైపాడు, 
కొత్తూరు, అల్లూరు, రాజుపాళిం, ఇస్మపల్లి, 
కావలి, బుచ్చి, ఆత్మకూరు, వింజమూరు, కలి 
గిరి, ఉదయగిరి, పొదలకూరు, ఆదూరు 
పల్లి, నాయుడుపేట, సూళ్లూరుపేట, 
కోవూరు తదితర ప్రాంతాల్లో దాదాపు 20 
మంది ఆర్‌ఎంపిలను పట్టుకున్నారు. విద్యా 
ర్హ, అనుభవం లేనివారు సైతం ఆర్‌ఎం 
పిలుగా అవతారమెత్తి ప్రజలకు వైద్యం చేస్తు 
న్నారు. వీరు వైద్యం అందించడం కార 
ణంగా పలువురు మృత్యువాత పడ్డారు. ఆర్‌ 
ఎంపి అసోసియేషన్‌, పిఎంపి అసోసియే 
షన్‌ అధ్యక్షులుగా చెలామణి అవుతున్న 
ఇద్దరు వ్యక్తులు పదివేల రూపాయల నుండి 
30వేల రూపాయల వరకు తీసుకుని ఆర్‌ 
ఎంపి వైద్యునిగా గుర్తిస్తూ ధృవీకరణ 
పత్రాలు అందిస్తున్నారు. అధ్యక్షు లుగా వున్న 
వారికి ధృవీకరణ పత్రాలు జారీచేసే అధికా 
రం ఎవరు కల్పించారో వారికే తెలియాలి. 


పంచాయతీ రాజ్‌ ఇంజినీరింగ్‌ అధికారులు ప్రతిపాదనలు రూపొందించి అనంతరం ఆమోదం పొందాల్సి వుంటుంది. సమైక్యాంధ్ర 
ఆందోళనలో అధికారులు, సిబ్బంది పాల్గొంటుండడం వలన మండల కార్యాలయాలు మూతపడ్డాయి. సర్పంచ్‌ స్థానికుడు కావడంతో 
ప్రతిరోజూ ఆయా గ్రామాల ప్రజలు సమస్యలపై ప్రశ్నిస్తున్నారు. సరైన సమాధానం చెప్పలేక ఇబ్బంది పడుతూ సమ్మె ఎప్పుడు ముగు 


స్తుందంటూ ఎదురు చూస్తున్నారు. 


ఆగిన్‌ వాహగాల రిజిస్టీషను 


ఇబ్బందిపడుతున్న 
వాహనదారులు 


జిల్లాలో కొత్త వాహనాల రిజిస్ట్రేషన్లు నిలిచిపోయాయి. 
రాష్ట్ర విభజన (ప్రకటనకు వ్యతిరేకంగా జరుగుతున్న ఆందోళన 
కార్యక్రమాలకు మద్దతుగా రవాణా శాఖ ఉద్యోగులు సమ్మె 
చేస్తున్న సంగతి తెలిసిందే. నెల్లూరుతోపాటు కావలి, ఆత్మకూరు, 
గూడూరు, సూళ్లూరుపే ట రవాణా శాఖ కార్యాలయాల సిబ్బంది 
సమ్మెలో వుండడంతో వాహనాల రిజి స్టేషన్లకు అంతరాయం 
ఏర్పడింది. గత రెండు నెలల నుండి జిల్లాలో ప్రభుత్వ ఉద్యోగుల 
సమ్మెతో రవాణా స్తంభించి పోయింది. విజయదశమిని పురస్క 
రించుకొని ద్విచక్ర వాహనాలు, కార్లు కొనుగోలు చేస్తున్నారు. 
షోరూం నుండి కొనుగోలు చేసిన వాహనాలను కొందరు ఆర్టీఓ 
కార్యాలయంలో రిజిస్టేషన్‌ చేయించుకోవాలని భావిస్తున్న ఉద్యో 
గుల సమ్మె కారణంగా చేయించుకోలేని పరిస్థితి ఏర్పడింది. 


వాహనం కొనుగోలు చేసిన నెల రోజుల్లోగా ఆర్డీఓ కార్యాల 
యంలో రిజిస్టేషన్‌ చేయించుకోవాలన్న నిబంధన వుంది. 
లేకుంటే జరిమానా చెల్లించాల్సి వుంటుంది. కొత్త వాహనాల 
రిజిస్టేషన్‌కు ఆన్‌లైన్‌ విధానం అమల్లో వుండడంతో కొందరు 
వాహనదారులు తెలంగాణ జిల్లాలకు వెళ్లి రిజిస్టేషన్‌ చేయిం 
చుకొంటున్నారు. సమ్మె ప్రభావంతో రిజిస్టేషన్లు నిలిచి పోవ 
డంతో పాత వాహనాలకు సంబంధించిన పన్నులు సైతం చెల్లిం 
చేందుకు అవకాశం లేకుండా పోయింది. మీ - సేవా కేంద్రాల 
ద్వారా వాహనాల పన్నులు చెల్లించే వెసలుబాటు వున్నప్పటికీ 
అవి సక్రమంగా పనిచేయడం లేదు. ఇతర రాష్ట్రాలకు వెళ్లేందుకు 
పర్మిట్‌ జారీచేసే వారు లేకపోవడంతో వాహన యజమానులు 
ఇక్కట్లు పడుతున్నారు. 


సెంట్రల్‌ డ్రగ్‌ స్టోర్‌లో జరిగిన పలు అక్రమాలకు సంబంధించి అవినీతి నిరో 
ధక శాఖ అధికారుల విచారణ కొనసాగుతుంది. రెండు వారాల క్రితం నగరం 
లోని జిల్లా ప్రభుత్వ ప్రధాన వైద్యశాల ఆవరణలో వున్న సెంట్రల్‌ డ్రగ్‌ స్టోర్‌పై ఎసిబి 
దాడులు జరిపిన సంగతి తెలిసిందే. మందుల కొనుగోలు, నిల్వలు, రికార్డుల నిర్వ 
హణ తదితర అంశాలపై దృష్టి సారించి కీలక ఫైళ్లను స్వాధీనం చేసుకుని పరిశీలన 
జరుపుతున్నారు. ఇటీవల వైద్య ఆరోగ్య శాఖ, వైద్య విధాన పరిషత్‌ పనితీరుపై అనేక 
ఆరోపణలు, ఫిర్యాదులు అందడంతో ఎసిబి అధికారులు రెండు అంశాలపై దాడులు 
జరిపారు. వైద్య ఆరోగ్య శాఖలో పదవీ విరమణ చేసిన డాక్టర్‌ మాశిలామణి, మరి 
కొందరు కార్యాలయ ఉద్యోగులు బదలీలు, పదోన్నతులు, పిహెచ్‌సిల్లో మందుల 
కొనుగోళ్లకు సంబంధించి అక్రమాలకు పాల్పడ్డారని ఎసిబి తేల్చింది. వీరిపై క్రిమినల్‌ 
కేసుల నమోదుకు ప్రభుత్వ అనుమతి కూడా ఇచ్చింది. ఇదిలా వుంటే ఈ శాఖ కార్యా 
లయంలో సూపరింటెండెంట్‌ మీరావలి ఒక వైద్యుడి నుండి 9 వేల రూపాయలు 
లంచంగా తీసుకుంటూ ఎసిబికి నేరుగా దొరికిపోయాడు. ఇది మరువక ముందే డ్రగ్‌ 
స్టోర్‌, జిల్లా ప్రభుత్వాసుపత్రిలో తనిఖీలు చేపట్టారు. సెంట్రల్‌ డ్రగ్‌స్టోర్‌లో అవకతవ 
కలకు పాల్పడుతూ గతంలో ఇక్కడ పనిచేసిన ఆసుపత్రి సూపరింటెండెంట్లు బాధ్యు 
లని నిర్దారణకు వచ్చారు. అంతే కాకుండా పారిశుద్ధ్య సిబ్బంది నియామకం. వేతనాల 
చెల్లింపు, ట్రామాకేర్‌ విభాగంలో జరిగిన నియామకాలపై భారీ ఎత్తున అక్రమాలు 
జరిగాయని గుర్తించారు. ఇందుకు సంబంధించిన అన్ని ఫైళ్లను నిపుణుల సమక్షంలో 
సమగ్రంగా పరిశీలన చేస్తున్నారు. ఇప్పటికే కొన్ని అంశాలను నిర్ధారించుకున్న ఎసిబి 
అధికారులు నివేదిక రూపొందించి ప్రభుత్వానికి పంపే ఆలోచనలో వున్నట్లు తెలి 
సింది. డ్రగ్‌ స్టోర్‌లో మందుల కొనుగోళ్లు నిబంధనలకు విరుద్దంగా జరిపి ప్రభుత్వా 
నికి నష్టం కలిగించారన్న దానిపై మందుల కంపెనీ ప్రతినిధులను విచారించే అవకా 
శం వుంది. ఎసిబి అధికారులు రాజకీయ ఒత్తిళ్లకు తలొగ్గకుండా సమగ్రంగా విచా 
రణ జరిపితే వైద్య ఆరోగ్య శాఖ, వైద్య విధాన పరిషత్‌లో జరిగే అక్రమాల వెనుక 
అసలు సూత్రధారులు బయటకు వచ్చే అవకాశం వుంది. 


డ్రగ్‌ ఇన్స్‌పెక్టర్లు స్పందించాలి 


అ ౧ 


జిల్లాలోని మందుల షాపుల్లో ఎమ్మార్పీ ధరకే మందుల విక్రయాలు జరపాలి. 
దేశవ్యాప్తంగా 375 రకాల మందులను నిర్ణయించిన ధరకే విక్రయించాలని కేంద్రం 
ఆదేశించింది. గతంలో మందులపై ఎమ్మార్పీ ధరతోపాటు స్థానిక పన్నులు అదనం 
అని ముద్రించబడేది. కేంద్రం తీసుకున్న నిర్ణయంతో కంపెనీలు తయారు చేస్తున్న 
మందులపై ఒకే ధరను ముద్రించి విక్రయాలు జరపడం కష్టసాధ్యమంటూ కంపెనీ 
ప్రతినిధులు సుప్రీంకోర్టును ఆశ్రయించారు. ఈ అంశంపై సుదీర్హ విచారణ జరిపిన 
సుప్రీంకోర్టు కేంద్ర ప్రభుత్వం తీసుకున్న నిర్ణయాన్ని సమర్దిస్తూ ఉత్తర్వులు ఇచ్చింది. 
దీంతో మందులపై ఎటువంటి పన్నులు లేకుండానే ఒకే ధరను ముద్రించి మార్కెట్లోకి 
విడుదల చేశాయి. అయితే కొన్ని మందుల షాపుల్లో ఎమ్మార్పీ కంటే అదనంగా మం 
దులను విక్రయించి సొమ్ము చేసుకుంటున్నారు. ఎమ్మార్పీ ధరకే మందులను విక్ర 
యించాలన్న విషయం తెలియని రోగులు మోసపోతున్నారు. ప్రధానంగా ఆసుప 
తుల ప్రాంగణంలోనే ఏర్పాటుచేసి వున్న మందుల షాపులో అధిక ధరలకు విక్రయి 
స్తున్నారు. ఎవరైనా ప్రశ్నిస్తే ఇష్టం వుంటే తీసుకోండి లేకుంటే వెళ్లండి అంటూ సమా 
ధానం చెబుతున్నారు. వైద్యులు రాసిన మందులు ఆసుపత్రి ఆవరణలో వున్న షాపులో 
తప్ప మిగిలిన షాపుల్లో దొరకని పరిస్థితి. ఇప్పటికైనా డ్రగ్‌ ఇన్స్‌పెక్టర్‌ స్పందించి 
ఎమ్మార్పీ కంటే అదనంగా మందులు విక్రయిస్తున్న షాపుల నిర్వాహకులపై చర్యలు 
తీసుకోవాల్సిన అవసరం వుంది. 


రిలయన్స్‌లో రూ.6 - ఎసి మార్కెట్‌లో రూ.50! 


నెల్లూరు ఎసి మార్మెట్‌ వ్యాపారులు ప్రజలను వివిధ కూరగాయలు రేట్లు ఇష్ట 
మొచ్చినట్లు పెంచి దోచేస్తున్నారు. ఐదు, పది రూపాయల మధ్య రేటు దోబూచు 
లాడే కొత్తిమీర, పుదీనా కట్టలు గత వారం రోజులుగా ఎసి మార్కెట్‌లో 50 రూపా 
యలమ్ముతుండగా రిలయన్స్‌ మార్చ్‌లో ఆరు రూపాయలకే దొరికాయి. బీరకాయలు, 
క్యాబేజి, క్యారెట్‌, వీన్స్‌, దోసకాయలు, ఎర్రగడ్డలు కూడా ఎసి మార్కెట్‌ కంటే తక్కువ 
ధరకు రిలయన్స్‌లో దొరకడం విశేషం. ఎసి మార్కెట్‌లో తూకంలో చేస్తున్న మోసా 
లను అరికట్టడంలో తూనికలు, కొలతల శాఖ అధికారులు పూర్తిగా విఫలమయ్యారు. 


జుమీ౯రైకు 
కొత్త ముఖ్యమంత్రి రాకపోవచ్చు 


మొదటి పేజీ కొరవ 
వరణంలో కొత్త ముఖ్యమంత్రి ప్రమాణ స్వీకారం 
చేయగలడా అన్నది సందేహం. తెలంగాణ వాదికి 
అవకాశం ఇస్తే ఆంధ్ర ఎమ్మెల్యేలు మంత్రివర్గంలో 
చేరడానికే ముందుకు రారు. ఆంధ్ర వాడు ముఖ్య 
మంత్రి అయితే తెలంగాణ నుంచి అదే పరిస్థితి 
ఎదురౌతుంది. మరొక ప్రక్క కాంగ్రెస్‌ ఎమ్మెల్యేలలో 
అధిక భాగం తమ పార్టీ మీద నమ్మకం కోల్పోయి 
వున్నారు. రేపటి ఎన్నికలలో అటు తెలుగుదేశం, 


సాహసం అబ్బురం 
మొదటి పేజీ కొరవ 


చేస్తే మొత్తం పార్టీ దాన్ని ఆమోదించడం సాంప్రదా 
యం. కానీ ముఖ్యమంత్రి కిరణ్‌కుమార్‌రెడ్డి కొత్త 
చరిత్ర సృష్టించాలని చూస్తున్నాడు. సిడబ్యూసి 
నిర్ణయం శిలాశాసనమా అని గట్టిగా ప్రశ్నించాడు. 
నెహ్రూ, ఇందిరమ్మల అభిప్రాయం కంటే సిడబ్యూసి 
గొప్పదేమీ కాదని చులకనగా మాట్లాడాడు. కాం 
గ్రెస్‌ పార్టీలో ఎప్పుడూ జరగని పరిణామం ఇది. 
పార్టీ నిర్ణయం ఇష్టం లేకుంటే రాజీనామా చేసి 
బయటకు పోవడం తప్ప, లోపలే వుండి ఇంతగా 
ప్రతిఘటించిన సందర్భాలు లేవు. అధిష్టానం అంటే 
నాకేమి భయం అన్న ధోరణిలో వ్యవహరిస్తున్నాడు 
కిరణ్‌కుమార్‌రెడ్డి. పద్ధతి ప్రకారం అయితే, ఆయన 
రాజీనామా చేయలేదు కాబట్టి, కేంద్ర నాయకత్వం 
ఆయన్ను బర్తరఫ్‌ చేయాలి. అయితే ఆ సాహసం 
చేయలేకపోయింది సోనియాగాంధీ. 
కారణం - ఉద్వాసన ప్రకటన చేస్తే రాష్టంలో ఎంత 
మంది ఎమ్మెల్యేలు దాన్ని శిరసావహిస్తారనే సంశ 
యం. వాళ్లు తిరుగుబాటు చేసి, కిరణ్‌ కుర్చీలో స్థిర 
పడితే ఇప్పటికంటే పెద్ద అవమానం. అందువల్లనే 
కాబోలు కిరణ్‌కుమార్‌రెడ్డి మాటలు తమకు విన్న 
డనట్లే నటిస్తున్నది కేంద్ర నాయకత్వం. అదే సమ 
యంలో తెలంగాణ ఏర్పాటు ప్రక్రియను ముందుకు 
జరుపుతున్నది. 


అందుకు 

ఇటు జగన్‌ పార్టీలలో టిక్కెట్ల కోసం ప్రయత్నాలు 
చేసుకొంటున్నారు. ఈ దశలో ముఖ్యమంత్రి మార్చు 
అనేది కాంగ్రెస్‌ను అభాసుపాలు చేస్తుందే తప్ప 
ఫలితం వుండక పోవచ్చునని పరిశీలకుల వూహ. 


కేంద్రానికి మిగిలిన ఏకైక ప్రత్యామ్నాయం 
రాష్ట్రపతి పాలన మాత్రమే. వారం పది రోజుల 
లోపల తెలంగాణ మీద శాసనసభ అభిప్రాయం 
తంతు పూర్తిచేసి, ఆ వెంటనే రాష్ట్రపతి పాలన 
ప్రకటిస్తారనే వార్తలొస్తున్నాయి. చివరకు అవే నిజం 
కావచ్చు. 


ఈ పరిణామాలపై రాజకీయ పార్టీలు ఏమి 
చేస్తాయన్నది ప్రశ్న. కాంగ్రెస్‌, తెలుగుదేశం, వైఎస్‌ 
జగన్‌ పార్టీలు మూడూ తెలంగాణ విషయంలో 
ద్వంద్వ ప్రమాణాలు పాటిస్తున్నాయి. ముగ్గురూ 
తెలంగాణ అనుకూల. ప్రకటనలు చేశారు. లేఖలు 
ఇచ్చారు. ఎన్నికల ప్రచారంలో వాగ్దానాలు చేశారు. 
కానీ తీరా తెలంగాణ ఏర్పాటు అనగానే తీవ్ర 
స్థాయిలో ప్రతిఘటించడానికి ప్రయత్నం చేస్తు 
న్నారు. ఉద్యమాలకు నేతృత్వం వహిస్తున్నారు. రాజీ 
నామాలకు పూనుకొంటున్నారు. ఏ ఎండకాగొడుగు 
పట్టి ప్రజలను మోసం చేయగలమన్నది మూడు 
రాజకీయ పార్టీల నమ్మకంగా కన్పిస్తున్నది. అందరిదీ 
ఒకేదారి కాబట్టి ప్రజలు చేయగల్లింది ఏదీ లేదు. 


అయితే కేంద్ర మంత్రివర్గం క్యాబినెట్‌ నోట్‌ 
ఆమోదించినంత మాత్రాన తెలంగాణ ఏర్పాటు 
జరిగిపోతుందా అన్నది ప్రశ్న ఈ ప్రక్రియలో చాలా 
దశలున్నాయి. శాసనసభ అభిప్రాయం తీసుకో 
వాలి. ర్యాష్టపతి ఆమోదం కావాలి. పార్లమెంట్‌లో 
బిల్లు పెట్టాలి. దాన్ని రెండింట మూడు వంతుల 
మెజార్టీతో ఆమోదించాలి. ఆ తర్వాత రాజ్యాంగం 
అధికరణలలో మార్పులు చేయాలి. ఈ ప్రక్రియ 
మొత్తం నడవడానికి కనీసం నాలుగైదు నెలల 
కాలం పడుతుంది. 


మొదటి అడ్డంకి - శాసనసభలోనే ఎదురు 
మా ఆంధ్ర ప్రాంతం ఎమ్మెల్యేలు మొత్తం 


అండగా నిలుస్తున్న రైతు బాంధవుడు, కష్ట సుఖాల్లో 
నేనున్నానని భుజం తట్టి ఆదుకునే పేదల పాలిట పెన్నిథి 
ఎస్సీ, ఎన్టీ, బిని, మైనార్టీ విద్యార్థులకు సాయవడుతున్న దాన శీలి, 


విద్యాదాత, మా నాయకుడు 


త కాటంరెడ్డె వష్టువర్ధన్‌రెడ్డె ౧౭౩ 
మా హృదయపూర్వక జన్మదిన శుభాకాంక్షలు 
తెలియజేస్తూ... మా పెద్దాయన సకల దేవతల ఆశీస్సులు 


కావలి నియోజకవర్థ 
ప్రజలంధరికీ దసరా 
బీన్‌, దీపావళి 
శుభాకాంక్షలు. 


శ్రీకాటంరెడ్డి స AA గారు 
మాజీ శాసనసభ్యులు, కాంగ్రెస్‌పార్టీ 
కావలి నియోజకవర్గ క్రిన్హోఛార్జి 


ఫోన్‌; 9440? 77577 


శ! 


కరస్పాండెంట్‌, సాయి కోఆపరేటివ్‌ జూనియర్‌ కళాశాల, కావలి 


4 అక్టోబర్‌ 2013 


దాన్ని వ్యతిరేకిస్తారు. ముఖ్యమంత్రి వారికి నాయ 
కత్వం వహిస్తాడు. ఈ మాట ఇప్పటికే బహి 
రంగంగానే చెప్పాడాయన. తెలంగాణ ఎమ్మెల్యేల 
సంఖ్య తక్కువ కాబట్టి, సభలో వారి తీర్మానం చెల్లు 
బాటు కాదు. అయితే కాంగ్రెస్‌ పార్టీ ఎమ్మెల్యేలు 
మొత్తంగా కిరణ్‌ సలహా ప్రకారం నడుచుకొని, 
పార్టీ నిర్దేశాన్ని ధిక్కరిస్తారా లేక సోనియాగాంధీ 
పట్ల విధేయత ప్రదర్శిస్తారా అన్నది ప్రశ్న. వీరెందరు, 
వారెందరు అనే దానిపై శాసనసభలో తెలంగాణ 
తీర్మానం ఆమోదం పొందే విషయం ఆధారపడి 
వుంటుంది. ఒక అభిప్రాయం ప్రకారం ఎమ్మెల్యేలు 
ప్రాంతాల వారీగా కాకుండా తమ అభిమతానికి 
అనుగుణంగా ఓటు వేయబోతారని భావిస్తున్నారు. 


నెల్లూరుముచ్చట్లు 
3వ పేజీ కొరవ 
కోల్పోయిన దృష్ట్యా ఈసారి దసరా సెలవుల లోనూ 
పాఠశాలలు నడపాలనే నిర్ణయానికి ప్రైవేటు స్కూళ్ల 
యాజమాన్యాలు వచ్చినట్లు తెలిసింది. దసరా సెల 
వులు ఈ సారి “దసరా” పండుగ రోజుకే పరిమిత 
మవుతాయి. 


ఉచిత దంత వైద్య శిబిరం 


నెల్లూరు రమేష్‌రెడ్డి నగర్‌లోని స్మైల్‌ సూపర్‌ 
స్పెషాలిటీ దంత వైద్యశాల నేతృత్వంలో ముత్తు 
కూరు మండలం ముసునూరువారి పాళెంలోని జ 
ఉన్నత పాఠశాలలో ఉచిత దంత వైద్యశిబిరం జరి 
గింది. డాక్టర్‌ జి.కిరణ్‌, డాక్టర్‌ అమూల్య, డాక్టర్‌ రీనా 
200 మందికి ఉచిత వైద్య పరీక్షలు నిర్వహించి ఉచి 
తంగా మందులు, టూత్‌పేస్టులు, బ్రష్‌లు ఇచ్చారు. 
ఈ కార్యక్రమంలో మునుకూరు రవికుమార్‌రెడ్డి, 
మునుకూరు రామ్మోహన్‌రెడ్డి, దువ్వూరు రామ 
సుబ్బారెడ్డి, సిహెచ్‌ వెంకట శేషారెడ్డి, పట్టపు రమేష్‌ 
తదితరులు పాల్గొన్నారు. 


==, A 
సెన్సార్‌ బోర్డు సభ్యునిగా 
ప్రమిద శ్రీనివాసులు! 
హైదరాబాద్‌లోని ప్రాంతీయ సెన్సార్‌ బోర్డు 
సభ్యునిగా నెల్లూరు రంగనాయకులపేట ఆనకట్ట 


రోడ్డు వాసి ప్రమిద శ్రీనివాసులు నియమితుల 
య్యారు. శ్రీనివాసులు స్వర్గీయ మాగుంట సుబ్బ 


జనవాణి 


2వ పేజీ కొరవ 
సాహసమన్న దానికి డోలేంద్ర ప్రసాద్‌ చక్కని ఉదా 
హరణ. ప్రస్తుత కాంగ్రెస్‌ వాదులెవరు కూడా దివం 
గత ప్రధాని పివి పేరెత్తే సాహసం చేయగలరా? 
శారదాకుమార్‌ నెల్లూరు 


స్‌ బిడలకు 
wm 


తిరుగులేని జనాదరణ! 

మహానేత వైఎస్‌ రాజశేఖర్‌రెడ్డి కుమార్తె ప్రజా 
నేత జగన్మోహన్‌రెడ్డి సోదరి షర్మిల చేపట్టిన యాత్ర 
జిల్లాలో విజయవంతంగా జరిగింది. రాష్ట్రంలో 
స్వర్గీయ రాజశేఖర్‌రెడ్డి బిడ్డలు ఏ యాత్ర జరిపినా 
ప్రజలు వారిని ఆదరిస్తారు. అధికార కాంగ్రెస్‌ పార్టీ, 
తెలుగుదేశం పార్టీలు ఎన్ని ఇబ్బందులు కల్లించినా 
జగన్మోహన్‌రెడ్డికి సిబిఐ కోర్టు బెయిల్‌ ఇవ్వడంతో 
ఆయన బయటకు వచ్చారు. అక్రమ కేసుల నుండి 
జగన్‌ తప్పక నిర్గోషిగా విడుదలవుతారు. సమైక్యాంధ్ర 


ఢారవలు 


రంగారెడ్డి, హైదరాబాద్‌ జిల్లాలకు చెందిన తెలం 
గాణ ఎమ్మెల్యేలు విభజనకు సహకరించకపోవచ్చు. 
కాంగ్రెస్‌ పార్టీతోనే తమ రాజకీయ భవిష్యత్తు అని 
నమ్మే ఆంధ్ర ప్రాంతం ఎమ్మెల్యేలు పార్టీ ఆదేశాన్ని 
శిరసావహించవచ్చు. ఈ మార్పులు చేర్పుల వల్ల 
బలాబలాల అంచనా అసాధ్యంగా కన్పిస్తున్నది. 
అయితే చట్టం ప్రకారం శాసనసభ అభిప్రా 
యం తీసుకోవాలే తప్ప ఆమోదం అవసరం లేదు. 
ఒక వేళ శాసనసభ రాష్ట్ర విభజనకు వ్యతిరేకంగా 
తీర్మానం చేసినా, లేక ఏ అభిప్రాయమూ చెప్పలేని 
పరిస్థితిలో సభ స్తంభించినా కేంద్రానికి పట్టింపు 
లేదు. వారు తమ నిర్ణయం తాము తీసుకోవచ్చు. 
శాసనసభ అనేది ఒక లాంఛనం మాత్రమే. 


రామిరెడ్డి వీరాభిమాని. ఒంగోలు ఎమ్బీ మాగుంట 
శ్రీనివాసులురెడ్డి సిఫార్సు మేరకు ప్రమిద శ్రీని 
వాసులుకు ఈ పదవి లభించింది. 


సోదరులపై ఆనం జయ ధ్వజం! 


మంత్రి పదవికి రాజీనామా చేయకుండా 
ఆర్థిక మంత్రి ఆనం రామనారాయణరెడ్డి పదవి 
పట్టుకుని వేలాడుతున్నాడని ఆయన సోదరుడు, 
మాజీ కార్పొరేటర్‌ ఆనం జయకుమార్‌రెడ్డి విమర్శిం 
చారు. ప్రజలు రెండు నెలలుగా సమైక్యాంధ్ర ఉద్య 
మం చేస్తుంటే శాసనసభలో తీర్మానాన్ని అద్దుకోవా 
లంటే పదవులకు రాజీనామా చేయకూడదని 
మంత్రి ఆనం అబద్దాలు చెపుతున్నారన్నారు. అసలు 
అసెంబ్లీలో ఓటింగ్‌కే అవకాశం వుండదని చెప్తున్న 
ప్పుడు ఇంకా ఈ నాటకాలు ఎందుకోసమని ప్రశ్నిం 
చారు. మరో సోదరుడు ఆనం వివేకానందరెడ్డి పైనా 
విమర్శలు చేశారు. సామాన్యులు ఎర్ర బస్సు ఎక్క 
కుండా త్యాగాలు చేశారు. విద్యార్థులు బడులు 
మానేసి త్యాగాలు చేశారు. ఉద్యోగులు జీతాలు లేక 
పోయినా ఉద్యమంలో పాల్గొంటుంటే వివేకానంద 
రెడ్డి గల్లీలో సిల్లీ రాజకీయాలు చేస్తున్నాడని దుయ్య 
బట్టారు. అందరూ వైఎస్‌ జగన్మోహన్‌రెడ్డి మాదిరి 
విభజనపై చిత్తశుద్ధితో వ్యవహరించాలన్నారు. 


హజ్‌ యాత్రకు 80 మంది! 


మక్కాలో జరిగే హజ్‌ యాత్రకు నెల్లూరు 
నుంచి హజ్‌ కమిటీ తరపున ఎంపిక చేసిన 80 
మంది 28వ తేది ఇక్కడ నుంచి బయలుదేరి వెళ్లారు. 


కోసం పోరాటం చేస్తున్న జగన్మోహన్‌రెడ్డికి ఈ సారి 
ఎన్నికల్లో ప్రజలు పట్టం కట్టడం ఖాయం. జిల్లా 
లోని పది ఎమ్మెల్యే సీట్లు వైఎస్‌ఆర్‌ పార్టీ గెలుస్తుం 
దనడంలో ఎటువంటి సందేహం లేదు. 


బిఆర్‌శాలి కావలి 
మా మొర ఆలకించండి! 
ఎయిడెడ్‌ డిగ్రీ కాలేజీల్లో పనిచేస్తున్న 


సిబ్బంది చేసుకున్న పాపమో వారి పాలిట శాప 
మోగానీ ప్రభుత్వ ఉద్యోగులతో సమానంగా మెడి 
కల్‌ రీఎంబర్స్‌మెంట్‌ సౌకర్యం, ఉద్యోగ విరమణ 
సమయంలో ఆర్జిత శెలవును నగదుగా మార్చుకొనే 
సౌకర్యం, ఎల్‌టిసి, అడ్వాన్స్‌ల వంటి ఎన్నో ప్రయో 
జనాలకు నోచుకోలేదు. పదవ పే రివిజన్‌ కమిష 
నర్‌ అగర్వాల్‌ గారు మెడికల్‌ మ సౌక 
ర్యమైనా పింఛను దారులను దృష్టిలో ఉంచుకొని 
అనువర్తింపజేయాలి. ఈ విషయంలో అగర్వాల్‌ 
గారు ప్రభుత్వానికి తగు సిఫార్సులు చేయ మనవి. 


ఆశం సుధాకరరావు గూదలి 


లాలా 


అవీ - ఇవీ 
లుదరం[ం -87 


నిర్వహణ : బాబాజీ 


gas SrA 
క్‌ వత్‌ శతక 
_ కతన aun 


20. 


తన్మయత్వం (4) 
సత్యభామ కోరిన ఇంద్ర 
లోకపు పుష్పము (9) 
ముక్క తునక (3 
దండ (౨ 

నూనె, ఆయిల్‌ (3) 


. అందగత్తె... చిలుకల 


కొలికి... (3) 
అటునుంచి క్రిందటి 
సంవత్సరం (3) 


. ప్రారంభమే, ఆ తో 


మొదలెట్టండి (3) 


. గారడి వాడి 


మాయాజాలం (4 


. సంక్రాంతికి ముస్తాబయ్యే 


వృషభం (4 
ఆడ కాదు (2) 


22. క్షేమం (3) 


25. 


26. 


28. 
30. 
32. 
33. 
34. 


అటునుంచి పంట 
పొలాలు (౨ 
కాటకంతో పాటిదే 


స్మేర్సిటీ (3) 


అటునుంచి తట్ట (2) 
కమలం (3) 
తమిళంలో శ్రీ (2) 
పురోగమనం కాదు (5) 
అనుమానం, 
సందేహం (2 


నిలువు 


30. 


31. 


రావణాసురుని తలల 
సంఖ్య (2) 

లోబడడం (3) 
అనుమానం కలిగిన 
శివుడు (్రు 

క్రింద నుంచి తల్లి, అమ్మ (2) 
క్రింద నుంచి పెన్‌ (3) 
ఈ రంగంలో కోనేరు 
హంపి గ్రేట్‌ (ఓ 


.చూచి, ప్రసవించి (౨ 
. గొంతు, కంఠం, నెక్‌ (2 
. ఫోజులు (4 

. తామర పువ్వు (3) 

. క్రింద నుంచి ఖనిజం 


తవ్వి తీసే చోటు (౨ 


. క్రింద నుంచి తీరం (2) 
. క్రిందనుంచి లెక్క 


అడు త టీ, 
పుస్తకంలో వ్రాసే ఆవర్ష్దా (2) 


. పలుకుబడి (4) 

. దిక్కులు (3) 

_ వాయుపుత్రుడు (3) 
. కిందనుంచి ప్రతిష్టతో 


పాటిది. గౌరవం (3) 


. క్రింద నుంచి జబ్బు, 


వ్యాధి (2) 
కదనం 1, 3 
అక్షరాలు (3) 


లోబడి ఉండడం (2) 


ఐఏఎస్‌ స్టడీ సర్మిల్‌ను ప్రారంభించండి! 

రాష్ట్రంలోనే అత్యధికంగా ఎస్సీ, ఎస్టీలున్న జిల్లాగా గుర్తింపు పొందిన 
నెల్లూరులో ఐఏఎస్‌ స్టడీ సర్కిల్‌ ప్రారంభించను చర్యలు తీసుకోమని ఎపి 
దళిత విద్యార్థి సేన జిల్లా అధ్యక్షుడు అరవ పూర్ణప్రకాష్‌ 25వ తేది జిల్లా 
కలెక్టర్‌ శ్రీకాంత్‌ను కలసి అభ్యర్థించారు. నెల్లూరులో ఎస్సీ, ఎస్టీ విద్యార్థుల 
ఉన్నత చదువుల కోసం ముఖ్యమంత్రి కిరణ్‌కుమార్‌రెడ్డి తన జిల్లా పర్యటన 
సందర్భంగా కోటి రూపాయలు మంజూరు చేసిన విషయాన్ని పూర్ణప్రకాష్‌ 
కలెక్టర్‌ దృష్టికి తీసుకెళ్లారు. నెల్లూరులో స్టడీ సర్మిల్‌ లేకపోవడం వల్ల 
హైదరాబాద్‌, ఖమ్మం, అనంతపురం, వైజాగ్‌లకు ఇక్కడి విద్యార్థులు వెళ్లాల్సి 
వస్తున్న విషయాన్ని కూడా వివరించారు. సాంఘిక సంక్షేమ శాఖ అధికారు 
లతో ఈ విషయమై చర్చిస్తానని కలెక్టర్‌ ఈ సందర్భంగా హామీ ఇచ్చినట్లు 
పూర్ణప్రకాష్‌ తెలిపారు. 


అలరించిన పోతన భాగవతం! 


కవి బ్రహ్మ శ్రీ తిక్క 
నామాత్య సాహిత్య కవి 
రచయితల సంఘం నేతృ _ 
త్వంలో టౌన్‌హాలులోని ! 
పఠన మందిరంలో పోతన 
భాగవతంలోని భక్తి వైశి 
ష్ట్య్రంపై చర్చ జరిగింది. 


అగస్య్యరాజు సుబ్బారావు 
పోతన భాగవతంలోని భక్తి వైశిష్ట్యాన్ని రసరమ్యంగా శ్రోతలకు చెప్పారు. 
ఈ విషయాన్ని ముఖ్య అతిథిగా విచ్చేసిన అఖిల భారత యాదవ మహాసభ 
వర్మింగ్‌ కమిటీ అధ్యక్షుడు దేవరాల సుబ్రహ్మణ్యం తన ఉపన్యాసంలో ప్రత్యే 
కంగా పేర్కొన్నారు. అనంతరం ఆయన వికలాంగులకు ఉచితంగా వీల్‌ఛైర్స్‌ 
అందించారు. ఈ కార్యక్రమంలో అచ్యుత సుబ్రహ్మణ్యం, ఆచార్య ఆదిత్య, 
ఊరిబిండి వెంకట సుబ్రహ్మణ్య శాస్త్రి, కె.మురళీమోహన్‌రాజు, రామ్‌ ప్రభు, 
పంచాగ్నుల విశ్వేశ్వరశర్మ కవులు, కళాకారులు, వికలాంగులు పాల్గొన్నారు. 


తోపుడు బండ్ల వ్యాపారులకు శుభవార్త! 


దేశవ్యాప్తంగా వీధుల్లో తోపుడు బండ్లు పెట్టుకొని జీవనం సాగించే 
లక్షలాది మంది వీధి వ్యాపారులకు దేశంలోని సర్వోన్నత న్యాయస్థానమైన 
సుప్రీంకోర్టు ఊరట కల్పించింది. వీధి వ్యాపారుల జోలికి వెళ్లవద్దని అన్ని 
రాష్ట్ర ప్రభుత్వాలు, కేంద్ర పాలిత ప్రాంతాల్లోని ప్రభుత్వాలను ఆదేశించింది. 
వీధి వ్యాపారుల క్రమబద్ధీకరణ విధానం 2009ని పూర్తి చేయాలని పేర్కొ 
నింది. దీని ప్రకారం నగరాలు, పట్టణాలు, పంచాయతీల్లో తోపుడు బండ్లపై 


జమోారరైను 


వ్యాపారం చేసుకొనే వ్యాపారుల పేర్లు నమోదు చేసుకొని వారికి గుర్తింపు 

కార్డులివ్వాలని, ఈ మేరకు రాష్ట్ర ప్రభుత్వ ప్రధాన కార్యదర్శులు తగిన 
[టో © 

ఉత్తర్వులు స్థానిక సంస్థలకు పంపి ఈ వ్యవహారాన్ని నాలుగు నెలల్లో పూర్తి 

చేయాలని న్యాయమూర్తి సింఘ్వీ ఆదేశించారు. స్థానిక అధికారులు, పోలీ 

సులు తోపుడు బండ్ల వ్యాపారులను వేధించవద్దని న్యాయస్థానం చెప్పడం 

కొసమెరుపు. 


సీమాంధ్ర దళితులకు Shas 


రాష్ట్ర విభజన జరి జ్ఞాన కలలా 
గితే సీమాంధ్రలోని దళితు క 
లకు జరిగే నష్టాలను 
గ్రామగ్రామాన వివరించేం 
దుకు సమైక్యాంధ్ర దళిత ౪ 
పోరాట సమితి నడుం 
కట్టింది. ఈ మేరకు 24వ | 
తేది నెల్లూరు రూరల్‌ మం 
డలంలోని కొమ్మరపూడి, ములుమూడి, కందమూరు, పాతవెల్లంటి, గొల్ల 
కందుకూరు గ్రామాల్లో అవగాహన సదస్సులు ఏర్పాటు చేసింది. ఈ సభల్లో 
దళిత పోరాట సమితి రాష్ట్ర అధ్యక్షులు మందా బాబ్లీ మాట్లాడుతూ రాజ్యాంగ 
పరంగా దళితలకు లభించిన హక్కులు, రిజర్వేషన్లు, సాధారణ దళిత కుటుం 
వీకులకు అందడం లేదని, ఇటువంటి సమయంలో రాష్ట్రాన్ని విభజిస్తే 
సీమాంధ్ర దళిత ప్రజలకు అన్యాయం జరుగుతుందన్నారు. దళితులు బతుకు 
తెరువు కోసం పోరాటం చేయవలసిన అవసరం వుందన్నారు. ఈ కార్యక్ర 
మంలో సమైక్యాంధ్ర దళిత పోరాట సమితి ఉపాధ్యక్షుడు పాదర్తి సుధాకర్‌, 
ప్రధాన కార్యదర్శి మల్లెల నటరాజ్‌, రాచపూడి ఆనంద్‌, పట్రంగి అజయ్‌ 
తదితరులు పాల్గొన్నారు. 


వాకాటి నారాయణరెడ్డి జన్మదినం! 


శాసన మండలి నక 
స గ్‌ న్‌ థి 
యణరెడ్డి జన్మదినోత్సవ గ్‌ 
వేడుకలను నెల్లూరులోని 


అప్నా ఇంజనీర్స్‌ సంస్థ అధి 
నేత బిఎన్‌రాజు సూళ్లూరు ౪ నో f, 
పేటలోని సాంఘిక సం Be కల్‌ 

క్షేమ శాఖ గురుకుల పాఠ 

శాలలో నిర్వహించారు. ముఖ్య అతిథిగా విచ్చేసిన చెంగాళమ్మ దేవస్థానం 
ఛైర్మన్‌ ఇసనాక హర్షవర్దన్‌రెడ్డి 51 కేజీల కేకును కట్‌చేసి గురుకుల పాఠ 
శాలలోని విద్యార్థినీ 'విద్యార్థులకు పంచారు. ఈ కార్యక్రమంలో గురుకుల 
పాఠశాల ప్రిన్సిపాల్‌ డాక్టర్‌ పి.చెంచులక్ష్మి వేనాటి మునికృష్ణారెడ్డి, దేవాడి 
సుధాకర్‌రెడ్డి, జెట్టి క్‌ు యాదవ్‌ తదితరులు పాల్గొన్నారు. 


ఖరీఫ్‌కి అనువైన వరి రకాలు! 


గతవారం తరువాయి భాగం 
విజేత (MTU1001 : పంటకాలం 135 


రోజులు. ఎకరానికి మూడు టన్నుల దిగుబడి 
వస్తుంది. దోమపోటుని, అగ్గి తెగులుని తట్టుకుం 


టుంది. 


వర్షపాత ప్రాంతాలకు అనువైన రకం. చీడ పీడ 
లని తట్టుకోలేదు. మార్మెట్‌లో మంచి ధర వుం 


సోనా మసూరి (౪౧73291 : పంటకాలం 


నిద్రావస్థ వున్నది. కృష్ణాజిల్లా మరియు ఉభయ 

గోదావరి జిల్లాలలో సాగుకి అనువైన రకం. 
శ్రీకాకుళం సన్నాలు (౧౮1౬2537 : పంట 

కాలం 160 రోజులు. ఎకరానికి మూడు టన్నుల 


టుంది. చేను మీద పడిపోదు. తక్కువ పెట్టు 
బడితో ఎక్కువ దిగుబడినిచ్చే రకం. ఆరు వారాల 
గాఢ నిద్రావస్థలో వుంటుంది. 

విజేత (MTU1001 : పంటకాలం 135 
రోజులు. ఎకరానికి మూడు టన్నుల దిగుబడి 
వస్తుంది. దోమపోటుని, అగ్గి తెగులుని తట్టు 
కుంటుంది. చేను మీద పడిపోదు. తక్కువ పెట్టు 
బడితో ఎక్కువ దిగుబడినిచ్చే రకం. ఆరు వారాల 
గాఢ నిద్రావస్థలో వుంటుంది. 

సాంబ మసూరి (౪౧75704 : పంటకాలం 
150 రోజులు. ఎకరానికి మూడు టన్నుల దిగు 
బడి వస్తుంది. సన్నబియ్యం, తెలంగాణ, అత్యల్ప 


145 రోజులు. ఎకరానికి రెండున్నర టన్నుల 
దిగుబడి వస్తుంది. అగ్గి తెగులును తట్టుకుం 


డాక్టర్‌ వై.సూర్యనారాయణ 
ప్రధాన శాస్త్రవేత్త, 
వ్యవసాయ పరిశోధనా స్థానం, నెల్లూరు. 
టుంది. గింజ సన్నం, ఉత్తరకోస్తా జిల్లాలలో 
బాగా ప్రాచుర్యం పొందినది. 
ఇంద్ర (MTU1061) : పంటకాలం 150 
రోజులు. ఎకరానికి రెండున్నర టన్నుల దిగుబడి 
వస్తుంది. బియ్యం మధ్యస్థం, సుడి దన వల 
డాకు తెగులుని తట్టుకుంటుంది. రెండు వారాల 


దిగుబడి వస్తుంది. సన్నబియ్యం, ఉల్లికోడు, అగ్గి 
తెగులుని తట్టుకుంటూ ముదురు నారు వేసినా 
దిగుబడి తగ్గదు. చేను మీద పడిపోదు. ఉత్తర 
కోస్తా జిల్లాలు మరియు తూర్పు గోదావరి 
జిల్లాలో కొంత ప్రాంతానికి అనువైన రకం. 


అమర (1/101064 : పంటకాలం 150 
రోజులు. ఎకరానికి రెండున్నర టన్నుల దిగుబడి 
వస్తుంది. దోమపోటుని, ఎండాకు తెగులుని 
కొంతవరకు తట్టుకుంటుంది. బియ్యం మధ్యస్థ 
రకం, చేనుపై పడిపోదు. పల్లపు ప్రాంతాలకి 
అనువైన రకం. 


(కొరవ వచ్చే వారం 


— 

జమోః౯రైకు 


అంధ్ర పెద్దమనుషులు ఎప్పడూ మాట మీద నిలబడలేదు! 


౪ మైక్యాంధ్ర ఉద్యమం సెగలు పొగలు కక్కుతున్న సమయంలో 
ఇటువంటి వాస్తవాలు చెప్పడం కొరివితో తలగోక్కోవడమే 

అవుతుంది. కానీ నేతలు చెప్పే అభూత కల్పనలు, స్వార్థం కోసం 
సృష్టించే అపార్ధాలు, అసత్య ప్రచారాల మాయలో అమాయకంగా 
మునిగిపోతున్న ప్రజానీకానికి నిజం ఏమిటో తెలియజేయడమే ఈ 
వ్యాసం ఉద్దేశ్యం. 

ఆంధ్ర రాష్టం ఏర్పాటుకు దాదాపు వందేళ్ల చరిత్ర వుంది. బ్రిటీష్‌ 
సామ్రాజ్యంలో ఆంధ్రులకు స్వంత అస్తిత్వం లేదు. బ్రిటీష్‌ పాలకులు 
మొత్తం దక్షిణ భారతదేశాన్ని మద్రాసు నుంచే పరిపాలించారు. మల 
యాళ, కన్నడ, తమిళ, ఆంధ్ర భాషలు మాట్లాడే వారంతా మద్రాసు 
ప్రావిన్స్‌లోనే జీవనం గడిపారు. ఆ వైపు నిజాం నవాబు కూడా కన్నడ, 
తెలుగు, మరాఠా ప్రజలను ఒకే రాజ్యంలో బిగించి పెట్టాడు. భోగరాజు 
పట్టాభి సీతారామయ్య వంటి మేధావి వర్గాలు మాత్రం తెలుగు వారికి 
స్వంత రాష్ట్రం కావాలని కోరుతూ పత్రికలలో వ్యాసాలు వ్రాస్తుందే 
వారు. కానీ బ్రిటీష్‌ పాలకులు పట్టించుకొనే వారు కాదు. 

1920లో కాంగ్రెస్‌ పార్టీ భాషా ప్రాతిపదిక మీద ప్రదేశ్‌ కాంగ్రెస్‌ 
కమిటీలను నియమించాలనే ప్రతిపాదనకు ఆమోదం తెలిపింది. నాగ 
పూర్‌ మహాసభలో ఆ మేరకు ఒక తీర్మానం చేశారు. 


భాషా ప్రాతివదికను తిరన్మరించిన ధర్‌ కమిషన్‌ 


1948లో స్వాతంత్ర్యం వచ్చిన తర్వాత, రాజ్యాంగ సభలో ఈ 
ప్రస్తావన వచ్చింది. భాషా ప్రాతిపదిక మీద రాష్ట్రాలు ఏర్పాటు చేయా 
లని ఒక వర్గం పట్టు పట్టింది. దానిపై పరిశీలనకు ఎస్‌కె.ధర్‌ కమిషన్‌ 
నియమించారు. అయితే ఆ కమిషన్‌ భాషా ప్రయుక్త రాష్ట్రాల ప్రతిపా 
దనను నిర్ద్వందంగా తిరస్కరించింది. దానివల్ల దేశ సమగ్రత దెబ్బ తిం 
టుందని అభిప్రాయపడింది. అయితే ఆంధ్రులు ఆ సిఫార్సును ఒప్పుకో 
లేదు. అదొక వివాదంగా మారడంతో జవహర్‌లాల్‌ నెహ్రూ, వల్లభాయి 
పటేల్‌ పట్టాభి సీతారామయ్యలతో ఒక త్రిసభ్య సంఘాన్ని నియమిం 
చారు. దాన్నిజెవిపి కమిటీ అని పిలిచేవారు. 1949లో ఆ కమిటీ కూడా 
భాషా ప్రయుక్తరాష్టాల ప్రతిపాదన సమంజసం కాదని, మరికొన్ని సంవ 
త్సరాల తర్వాత మాత్రమే దానిపై పరిశీలన జరపాలని సిఫార్సు చేసింది. 
కానీ పట్టాభి సీతారామయ్య ఒత్తిడి మేరకు, ఒక ఆంధ్ర రాష్ట్రాన్ని మాత్రం 
మద్రాసు నుంచి విడదీయ వచ్చునని ఆ నివేదికలో పేర్కొన్నారు. 


రాయలసీమ కోనం శ్రీబాగ్‌ ఒడంబడిక 


ఆంధ్ర రాష్టం కోసం కోస్తాంధ్రలోని మేధావులు, కాంగ్రెస్‌ 
వాదులు ఎంతగా ఉద్యమించినా రాయలసీమ జిల్లాలవారు మాత్రం 
వారితో కలవలేదు. కోస్తాంధ్ర పెత్తనంలో తమ ప్రాంతానికి న్యాయం 
జరగదని రాయలసీమవాసులు గట్టిగా వాదించారు. కానీ రాయలసీమ 
సహకారం లేకుండా ఆంధ్ర రాష్టం సాధన అసాధ్యం అని భావించిన 
భోగరాజు పట్టాభి సీతారామయ్య వారి మీద విపరీతమైన ఒత్తిడి తెచ్చి, 
తమతో కలవడానికి ఒక ఒప్పందం చేయించాడు. దానికే శ్రీబాగ్‌ ఒడం 
బడిక అని చరిత్రలో గొప్ప పేరు. ఆనాటి ఆంధ్ర పత్రిక అధినేత కాశీ 
నాధుని నాగేశ్వరరావు పంతులు ఇంట్లో 1937లో, రాయలసీమ, ఆంధ్ర 
నేతల సమావేశం జరిగింది. ఆ ఇంటిపేరు శ్రీబాగ్‌. అందువల్ల ఆ ఒప్పం 
దానికి ఆ పేరే స్థిరపడింది. రాయలసీమ నుంచి కె.కోటిరెడ్డి, ఐ.సుబ్బ 
రామరెడ్డి, కల్లూరు సుబ్బారావు; ఆంధ్ర నుంచి భోగరాజు పట్టాభి సీతా 
రామయ్య, కొండా వెంకటప్పయ్య, పప్పూరి రామాచార్యులు ఈ పెద్ద 
మనుషుల ఒప్పందంపై సంతకాలు చేశారు. దాని ప్రకారం ప్రత్యేక 
రాష్టం ఏర్పడితే రాయలసీమ జిల్లాలలోనే రాష్ట్ర రాజధాని, హైకోర్టు 
నెలకొల్పాలని ఒప్పందం. 

అయితే 1956లో ఆంధ్ర రాష్టం ఏర్పడగానే ఆ ఒప్పందం ఆంధ్ర 
నేతలు ఉల్లంఘించారు. రాజధానిగా కర్నూలును ఎంపిక చేసినా, 
హైకోర్టును మాత్రం గుంటూరులో నెలకొల్పారు. 


గుడారాలలో కావురం 
అయితే కర్నూలు పట్టణంలో కనీస వసతులు లేవు. ముఖ్యమంత్రి 


బెజవాడ గోపాలరెడ్డితో సహా మొత్తం ప్రభుత్వం గుడారాలు వేసుకొని 
పాలన సాగించింది. కొత్త రాజధాని నిర్మాణానికి 2 కోట్ల రూపాయల 
నిధులు కావాలని ఎంత కోరినా జవహర్‌లాల్‌ నెహూ పట్టించు 
కోలేదు. చిల్లి గవ్వ రాల్బలేదు. కేవలం భూమి శిస్తు మీద మాత్రమే 
ఆదారపడి వుండిన ఆంధ్ర రాష్ట ప్రభుత్వానికి స్వంత రాజధాని కట్టు 
కొనే స్థోమత లేకుండాపోయింది. 

నిజాం నుంచి విముక్తి పొందిన తెలంగాణ, హైదరాబాద్‌ రాష్టం 
పేరుతో విడిగా వుండేది. దానికి ముఖ్యమంత్రి బూర్గుల రామకృష్ణా 
రావు. నిజాం నవాబు అప్పటికే హైదరాబాద్‌ నగరాన్ని ఎంతగానో అభి 
వృద్ధి చేశాడు. శాసనసభ ప్రాంగణం, జూబ్లీ హాల్‌, సాలార్‌జంగ్‌ మ్యూజి 
యం, ఉస్మానియా యూనివర్శిటీ, ఉస్మానియా ఆస్పత్రి, పబ్లిక్‌ గార్డెన్స్‌, 
అఫ్టల్‌గంజ్‌ లైబ్రరీ, సెక్రటరియేట్‌ భవంతుల వంటివన్నీ నిజాం కాలం 
లోనే నిర్మితమైనాయి. నిజాం పాలనలో భూమి శిస్తుతో పాటు అబ్బారీ 
సుంకం కూడా వసూలు చేసేవారు కాబట్టి, హైదరాబాద్‌ ప్రభుత్వం 
వద్ద పుష్కలంగా నిధులు వుండేవి. 

గుడారాలలో పాలన సాగించే దౌర్భాగ్య స్థితి తప్పించుకోవడా 
నికి, హైదరాబాద్‌ రాష్ట్రాన్ని తమలో కలుపుకోవడం ఒక్కటే మార్గమని 
ఆనాటి ఆంధ్ర నేతలు భావించారు. 


సంబంధాలు లేవు 

అయితే ఆనాటికి నిజాం రాజ్యంతో ఆంధ్ర ప్రాంతానికి చెప్పు 
కోదగిన సంబంధాలు లేవు. నిజాం రాజ్యంలో అధికార భాష ఉర్దూ. 
పాలన సమస్తం ఆ భాషలోనే సాగేది. హైదరాబాద్‌ నగరంలో తెలుగు 
మాట్లాడేవారు చాలా కొద్ది మంది. ఆంధ్ర ప్రాంతం నుంచి పెద్దగా 
రోడ్డు, రైలు వసతులూ లేవు. వారి సాంప్రదాయాలు, భాష, యాస, 
సంస్కృతి మొత్తం భిన్నంగా వుండేది. రెండు ప్రాంతాల మధ్య రాక 
పోకలు, బంధుత్వాలు చాలా అరుదు. 

కమ్యూనిస్టుల రైతాంగ పోరాటం ప్రారంభమైన తర్వాత మాత్రమే 
నిజాం రాజ్యంతో ఆంధ్ర ప్రాంతానికి సంబంధాలు ఏర్పడ్డాయి. 1948లో 
రజాకర్ల హింసాకాండ విశృంఖలంగా సాగుతున్న సమయంలో, టంగు 
టూరు ప్రకాశం పంతులు హైదరాబాద్‌ వెళ్లాలని సంకల్పించాడు. 
అయితే జవహర్‌లాల్‌ నెహూ ఆయన్ను వద్దని వారించడంతో పాటు, 
గట్టిగా హెచ్చరిక కూడా చేశాడట. అక్కడకు పోతే మళ్లీ తిరిగి రావని 
వ్యాఖ్యానించాడట. కానీ బ్రిటీష్‌ సైనికుల తుపాకులకు తన గుండెను 
ఎదురు నిలిపిన ధీశాలి అయిన ప్రకాశం పంతులు నెహా మాట లెక్క 
చేయకుండా హైదరాబాద్‌ వెళ్లి, రజాకర్ల హింసకు 
సూత్రధారి అయిన ఖాసిం రజ్విని కలిశాడు. అంత 
ధైర్యంగా తమ రాజ్యంలోకి వచ్చి, ఖాసిం రజ్వితో చర్చకు 
సిద్ధమైన ప్రకాశం పంతులను చూసి ముచ్చటపడిన 
నిజాం నవాబు, ఆయనకు రాజ మర్యాదలు చేయడం 
తోపాటు, గౌరవ సైనిక వందనం కూడా అందజేశా 
డట. ఆ రోజులలో హైదరాబాదుకు, ఆంధ్రకు మధ్య 
అంతరం అంతగా వుండేది. 


బూర్గుల మంచితనం 


ఆంధ్ర, తెలంగాణను కలిపి ఒకే రాష్టం చేయా 
లనే ప్రతిపాదనను హైదరాబాద్‌ వాసులు తీవ్రంగా 
వ్యతిరేకించారు. కానీ ఆనాటి హైదరాబాద్‌ రాష్ట్ర ముఖ్య 
మంత్రి బూర్గుల రామకృష్ణారావు మాత్రం పెద్ద మనిషి 
తనంతో ఈ ప్రతిపాదనను స్వాగతించాడు. తెలంగాణ 
వాసుల అభ్యంతరాలు పరిష్కరించడానికి రెండు పక్షాల 
మధ్య ఒక పెద్ద మనుషుల ఒప్పందం జరిగింది. దానిపై 
ఆంధ్రుల పక్షాన బెజవాడ గోపాలరెడ్డి, నీలం సంజీవ 
రెడ్డి, గౌతు లచ్చన్న అల్లూరి సత్యనారాయణరాజు 
సంతకాలు చేశారు. తెలంగాణ తరపున బూర్గుల రామ 
కృష్ణారావు, కెవి.రంగారెడ్డి, మర్రి చెన్నారెడ్డి, జెవి.నర 
సింగరావు సంతకం పెట్టారు. 


తెలంగాణకు (గ్రత్వేక రక్షణ 

ఈ ఒప్పందం తెలంగాణ రక్షణ కోసం చేసింది. సమైక్య రాష్టంలో 
తెలంగాణను ప్రత్యేక ప్రాంతంగా గుర్తించాలని, శాసన సభ్యులతో 
కూడిన ప్రాంతీయ కమిటీ నియమించాలని, ఆ కమిటీ చేసే సూచన 
లను ప్రభుత్వం తప్పనిసరిగా అమలు చేయాలని, ఒకవేళ వివాదం 
వస్తే గవర్నర్‌ సలహా తీసుకోవాలని, బడ్జెట్‌లో అధిక భాగం నిధులను 
తెలంగాణ కోసం ఖర్చు చేయాలని, ఉర్దూ భాష ప్రాధాన్యత కాపా 
డలని, ప్రభుత్వ ఉద్యోగాలలో తెలంగాణ వాసులకు ప్రత్యేక కోటా 
ఇవ్వాలని ఆ ఒప్పందంలో ఉభయులూ అంగీకారం తెలిపారు. ఆంధ్ర 
నుంచి ముఖ్యమంత్రి వుంటే తెలంగాణ వాసికి ఉప ముఖ్యమంత్రిత్వం 
ఇవ్వాలని షరతు పెట్టుకొన్నారు. 


ఒవ్చుందం చెత్తబుట్ట వాలు 

అయితే బెజవాడ గోపాలరెడ్డి తర్వాత ముఖ్యమంత్రి అయిన 
నీలం సంజీవరెడ్డి, ఆ ఒప్పందాన్ని చెత్తబుట్ట పాలు చేశాడు. అందు 
లోని ఏ ఒక్క నియమాన్నీ పాటించలేదు. కనీసం ఉప ముఖ్యమంత్రి 
పదవి ఇవ్వడానికి కూడా సంజీవరెడ్డి ఒప్పుకోలేదు. 


కొంటె విల్లవాడు అమాయకపు ఆడవిల్ల 


ఈ పరిస్థితి వూహించినందువల్లనే, ఆనాటి ప్రధాని జవహర్‌ 
లాల్‌ నెహ్రూ హైదరాబాద్‌, ఆంధ్ర రాష్ట్రాల విలీనాన్ని “అమాయకపు 
ఆడపిల్లకు కొంటె కుర్రవాడికి పెళ్లి” అని వర్ణించాడు. పెద్ద మనుషుల 
ఒప్పందం ఉల్లంఘనపై ఆనాడే తెలంగాణవాసులు గోల చేశారు. కొంత 
ఆందోళన కూడా నడిచింది. కానీ నీలం సంజీవరెడ్డి పట్టించుకోలేదు. 
ఆ తర్వాత వచ్చిన కాసు బ్రహ్మానందరెడ్డి కూడా తెలంగాణ ప్రాధాన్య 
తకు విలువ ఇవ్వలేదు. దీనికి నిరసనగానే 1969లో మర్రి చెన్నారెడ్డి 
ప్రత్యేక తెలంగాణ ఉద్యమాన్ని మహోధృతంగా నడిపాడు. అప్పటి 
ఎన్నికలలో తెలంగాణ ప్రజా సమితి 12 మంది లోక్‌సభ సభ్యులను 
గెలిపించుకొన్నది. అయితే ఆనాటి ప్రధాని ఇందిరమ్మ రాజకీయ చాణ 
క్యంతో చెన్నారెడ్డిని కాంగ్రెస్‌లో ఒక భాగంగా కలిపేసి, తెలంగాణ ఉద్య 
మాన్ని అణిచి వేసింది. 1971లో ముఖ్యమంత్రి అయిన పివి.నరసింహా 
రావు మాత్రమే పెద్ద మనుషుల ఒప్పందాన్ని గౌరవించి, ఆంధ్ర ప్రాం 
తానికి చెందిన బివి.సుబ్బారెడ్డిని ఉప ముఖ్యమంత్రిగా నియమించాడు. 
తెలంగాణకు ప్రత్యేక బడ్జెట్‌ ప్రతిపాదనలు తయారు చేయించాడు. 

కొరవ 9వ పేజీలో 


జిల్లా కారాగానికి ఖరీదైన వస్తువుల వితరణ 


నధర్మాలు చేయడంలో వితరణశీలిగా, దీనజనోద్దారకుడిగా 
పేరొందిన ప్రఖ్యాత పారిశ్రామికవేత్త వేమిరెడ్డి ప్రభాకర్‌రెడ్డి 


తన వితరణల పరంపరలో భాగంగా మరోసారి దాతృత్వాన్ని చాటుకున్నారు. ఆధ్యాత్మిక, 
సామాజిక సేవా కార్యక్రమాలకు అంకితమైన ఆయన తాజాగా ఖైదీల సంక్షేమం కోసం 
జిల్లా కేంద్ర కారాగానికి జెరాక్స్‌ మిషన్‌, రెండు ప్రింటర్లు, ఎసి మిషన్‌లను వితరణగా 
ప్రకటించారు. గాంధీజయంతి సందర్భంగా ఖైదీల సంక్షేమ దినోత్సవాన్ని పురస్మరించు 
కొని ఆయన ఈ వితరణ చాటారు. నెల్లూరు సెంట్రల్‌ జైలులో బుధవారం ఏర్పాటైన కార్య 
క్రమానికి ముఖ్యఅతిథులుగా జిల్లా కలెక్టర్‌ శ్రీకాంత్‌, జిల్లా ఎస్పీ రామకృష్ణ, జిల్లా సెషన్స్‌ 
జడ్జి సిహెచ్‌.కనకదుర్గారావు తదితరులు హాజరైనారు. వారి సమక్షంలో నెల్లూరు సెంట్రల్‌ 
జైలుకు ప్రకటించిన పరికరాలను ఆయన ప్రతినిధి, కేంద్ర కారాగార సూపరింటెం 
డెంట్‌ రవికిరణ్‌కు అందజేశారు. ఈ సందర్భంగా ముఖ్య అతిథులు మాట్లాడుతూ వేమిరెడ్డి 
ప్రభాకర్‌రెడ్డి దానగుణాన్ని rn కనిాదారు. మూనవ సుబ హూోధవ సువ 
పరోపకారార్థం ఇదం శరీరం అన్న నానుడిని అందరూ విశ్వసించి ఆపదలో వున్న వారికి 
తమ వంతు చేయూతనివ్వాలని, ఖైదీలు సత్‌ప్రవర్తన అలవరచుకొని సమాజంలో మంచి 
పౌరులుగా మెలగాలని పరోక్షంగా ప్రభాకర్‌రెడ్డి తన సందేశాన్ని పంపిస్తూ ఆకాంక్షిం 
చారు. తమ సంక్షేమానికి దాతృత్వం చూపిన ప్రభాకర్‌రెడ్డికి ఖైదీలు కృతజ్ఞతలు తెలిపారు. 

